

قرآن و حدیث، اقوال و احادیث اور تاریخ و سیرت نبوی

# سیرت مصطفیٰ والدین صلی اللہ علیہ وسلم



مولانا سید صادق انواری اشرقی قادری



سیرتِ مُصطفیٰ ﷺ  
والدین فی

قرآن و حدیث اقوالِ محدثین تاریخ و سیر کی روشنی میں

مولانا پیند صادق انواری اشرفی قادری

کتاب میلہ

<https://www.kitabmela.pk>  
[facebook.com/kitaabmela](https://facebook.com/kitaabmela)

DATA ENTERED

297.9921

ص 28

۱۴۲۳۲۸

کتاب میلہ

ناشر: عبدالقادر

## حقوق اشاعت محفوظ

اشاعت	—	2018ء
اہتمام	—	محمد البصار
زیرنگرانی	—	محمود ایاز
مارکیٹنگ مینیجر	—	منان حسن
ڈیزائن	—	ایمان گرافکس
کمپوزنگ	—	ایمان گرافکس
مطبع	—	وقاص جاوید پرنٹرز
قیمت	—	350/- روپے

کتاب میلہ

www.kitabmela.pk  
www.facebook.com/kitaabmela

## شرفِ انتساب

حضرت آدم علیہ السلام سے حضرت عبداللہ رضی اللہ عنہ تک اور حضرت حوا علیہا السلام سے حضرت آمنہ رضی اللہ عنہا تک تمام مقدس ہستیوں اور پاکیزہ اصلاب و ارحام جن سے فخر انسانیت مصطفیٰ جانِ رحمت صلی اللہ علیہ وسلم اس دنیا میں رحمت للعالمین بن کر تشریف لائے۔

اور ان تمام مقدس ذاتوں کی طرف انتساب کرتا ہوں اور ان پاک بازانِ صدق و صفا کے طفیل اس کتاب سے استفادہ کا اجر و ثواب میرے والد محترم مرحوم سید میراں بن سید تاج الدین متوفی 3 شعبان المعظم 1402ء مطابق 27 مئی 1982ء مدفن سنی قبرستان بلہاری کرناٹک اور میری والدہ محترمہ مرحومہ سیدہ شہزادی بیگم بنت سید مظفر الدین علوی کپل متوفی 5 شعبان المعظم 1418ھ / مطابق 6 دسمبر 1997ء مدفن سنی قبرستان سرگپہ ضلع بلہاری۔ دونوں کے لئے ہو، یہ کوشش ان کے لئے زادراہ بنے اور بخشش کا پروانہ ملے، آمین۔ بجاہ طہ و یسین صلی اللہ علیہ وسلم۔

ابر رحمت ان کے مرقد پر گہر باری کرے  
حشر تک شان کریمی ناز برداری کرے

احقر العباد

سید صادق انواری اشرفی قادری عنفی عنہ

طہ و یسین کپلی

300%



## فہرست مضامین

13	تقریظ (حضرت علامہ مولانا محمد عظیم الدین)	✽
14	تقریظ (حضرت علامہ مفتی خلیل احمد)	✽
16	تقریظ (سید عطاء اللہ الحسینی قادری)	✽
18	ہدیہ عقیدت	✽
19	حمد باری تعالیٰ	✽
20	نعت رسول مقبول صلی اللہ علیہ وسلم	✽
22	منقبت	✽
24	درشان والدہ مصطفیٰ (صلی اللہ علیہ وسلم) حضرت آمنہ رضی اللہ عنہا	✽
27	اظہار خیال	✽
27	حضرت مولانا مفتی سید عبدالرشید شاہ چشتی قادری	✽
29	ایک نظر صاحب کتاب پر	✽

35	پیش لفظ	✽
41	سیرت والدین مصطفیٰ صلی اللہ علیہ وسلم کی اہمیت و افادیت	✽
41	سیرت والدین مصطفیٰ صلی اللہ علیہ وسلم کی خصوصیت	✽
42	کلماتِ شکر	✽
44	نسب کی تعریف	✽
44	نسب	✽
45	نسب کی حقیقت و اہمیت	✽
46	شرفِ نسب کے ضمن میں دور و آیات	✽
47	نسب مصطفیٰ صلی اللہ علیہ وسلم	✽
49	نسب مصطفیٰ صلی اللہ علیہ وسلم پر اعتراض و جواب	✽
50	نقشہ اولاد عبدالمطلب بن ہاشم	✽
52	والدِ مصطفیٰ صلی اللہ علیہ وسلم حضرت عبد اللہ رضی اللہ عنہ کے	✽
52	حالاتِ زندگی	✽
52	ولادت حضرت عبد اللہ رضی اللہ عنہ کی شہرت	✽
53	اسمِ گرامی	✽
53	چاہِ زمزم کی دوبارہ کھدائی	✽
55	حضرت عبدالمطلب کا خواب اور بئرِ زمزم کی کھدائی	✽
57	عزافہ سے سوال	✽
57	حضرت عبد اللہ رضی اللہ عنہ کا فدیہ	✽
59	انسانیت کا عظیم فائدہ	✽



60	حضرت عبداللہ رضی اللہ عنہ کی پاکبازی اور اخلاق	✽
61	فاطمہ بنت مرأ الخثعمیہ کا عشق	✽
62	فاطمہ بنت مرأ الخثعمیہ کے عربی اشعار	✽
65	فاطمہ شامیہ کا عشق	✽
66	نبی آخر الزماں صلی اللہ علیہ وسلم کے آمد کی خبر	✽
67	حضرت سیدنا عبداللہ رضی اللہ عنہ کی حفاظت و مدد	✽
69	والدین مصطفیٰ صلی اللہ علیہ وسلم کا نکاح	✽
70	نکتہ عجیبہ	✽
71	حضرت عبداللہ رضی اللہ عنہ کی شاعری	✽
72	حضرت عبداللہ رضی اللہ عنہ کی وفات	✽
72	حضرت عبداللہ رضی اللہ عنہ کی قبر	✽
73	جسد حضرت عبداللہ رضی اللہ عنہ کی تدفین ثانی	✽
74	حضرت عبداللہ رضی اللہ عنہ کی رحلت پر حضرت آمنہ رضی اللہ عنہا کے اشعار	✽
75	حضرت عبداللہ رضی اللہ عنہ کا ترکہ	✽
76	حضرت عبداللہ رضی اللہ عنہ کی وفات کے بعد	✽
76	حضرت آمنہ رضی اللہ عنہا کی زندگی	✽
77	شوہر نامدار کی وفات کے بعد حضرت آمنہ رضی اللہ عنہا کی امید	✽
77	آقا صلی اللہ علیہ وسلم کی ولادت سے پہلے حضرت آمنہ رضی اللہ عنہا	✽
79	سرور دو عالم صلی اللہ علیہ وسلم سے ایک سوال	✽
80	رحمت عالم صلی اللہ علیہ وسلم کی والدہ کا خواب	✽

82	ایک جدید تحقیق	✿
83	حضرت سیدہ آمنہ رضی اللہ عنہا کی رحلت مبارکہ	✿
84	مصطفیٰ جانِ رحمت صلی اللہ علیہ وسلم کی مادر محترم سے وابستہ یادیں	✿
85	حضرت آمنہ رضی اللہ عنہا کے وقت وصال اشعار	✿
86	اشعار کا ترجمہ	✿
87	حضرت آمنہ رضی اللہ عنہا کے وصال پر جنات کا نوحہ	✿
89	والدین مصطفیٰ صلی اللہ علیہ وسلم کا عقیدہ ایمان	✿
90	افسوس صد افسوس!	✿
91	والدین مصطفیٰ صلی اللہ علیہ وسلم کی شان پر اعتراضات کے جوابات	✿
95	مکمل بحث کا خلاصہ	✿
98	جیم دوزخ کا کونسا درجہ ہے	✿
98	حضرت امام اعظم رحمہ اللہ اور احناف پر اعتراض	✿
99	فقہ اکبر کے نسخوں کا فرق	✿
99	والدین مصطفیٰ صلی اللہ علیہ وسلم اور فقہ اکبر	✿
99	اعتراض و الزامی جواب	✿
101	علمائے کرام کے تین مسلک ہیں	✿
102	رجوع سے پہلے ملا علی قاری رحمہ اللہ کی بنیاد درست نہیں	✿
103	خوف فتنہ کیوں	✿
103	اس نسخہ میں غلطی تھی	✿
105	ملا علی قاری رحمہ اللہ کی تشکیک	✿

106	صحیح نسخوں کا مشاہدہ	✽
108	ایک خوبصورت بات	✽
109	اگر الفاظ یہی ہوں	✽
110	رسالہ کی تصنیف کے بعد	✽
111	ملا علی قاری <small>رحمۃ اللہ علیہ</small> کی توبہ و رجوع	✽
111	شرح شفاء سے تائید	✽
112	عرب کے معاشرے میں دورِ فترت	✽
114	دورِ فترت میں تین قسم کے لوگ آباد تھے	✽
116	ایمان والدین مصطفیٰ صلی اللہ علیہ وسلم کے مسالک	✽
116	والدین کریمین کو کسی کی دعوت نہیں پہنچی	✽
116	والدین مصطفیٰ صلی اللہ علیہ وسلم سے شرک و کفر ثابت نہیں	✽
117	والدین کریمین کا زندہ ہونا اور دوبارہ ایمان لانا	✽
117	اللہ اور اس کے رسول صلی اللہ علیہ وسلم کو ایذا نہ دو	✽
120	قابل غور بات	✽
122	عبرت قاہرہ	✽
123	ایک اہم فتویٰ	✽
124	والدین مصطفیٰ صلی اللہ علیہ وسلم کی پاکی قرآن و حدیث کی روشنی میں	✽
126	والدین مصطفیٰ صلی اللہ علیہ وسلم کو جہنمی کہنے والوں کی تردید	✽
127	ایمان والدین مصطفیٰ صلی اللہ علیہ وسلم کے دلائل	✽
127	قرآن اور آپ کا پاکیزہ رحموں میں منتقل ہونا	✽

130	آپ صلی اللہ علیہ وسلم کے والد گرامی کی قسم	✽
132	احادیث مبارکہ	✽
132	حدیث نمبر 1	✽
133	حدیث نمبر 2	✽
133	حدیث نمبر 3	✽
134	حدیث نمبر 4	✽
137	ایمان والدین مصطفیٰ صلی اللہ علیہ وسلم پر ذخیرہ قرآن و حدیث کے اشارے	✽
137	آقا کریم صلی اللہ علیہ وسلم کی ولادت کی خوشی کا فائدہ ابولہب کو	✽
137	کسی نبی کی والدہ کافرہ نہیں ہوتی	✽
138	حضور صلی اللہ علیہ وسلم نے کسی کافرہ کا دودھ نوش نہیں فرمایا	✽
138	تابوت سکینہ توہین کا انجام	✽
138	قمیض حضرت یوسف علیہ السلام کی برکت سے بینائی واپس آگئی	✽
139	حضور صلی اللہ علیہ وسلم کا خون چوسنے سے آگ حرام	✽
139	فضلات مبارکہ کے ڈھیلوں میں خوشبو	✽
140	بول نوش کرنا ساری بیماریوں کی شفا	✽
140	دس جانور جنت میں جائیں گے	✽
142	نسبت سرکار سے آگ کا رومال پڑا اثر نہ کرنا	✽
143	نیک اولاد اپنے فوت شدہ والدین کے لیے دعا کرے	✽
144	حافظ قرآن کے والدین کو حلے پہنائے جائیں گے	✽
144	حافظ قرآن کی شفاعت سے دس افراد کو جنت	✽

145	حافظ قرآن کے والدین کے سروں پر تاج رکھا جائے گا	✽
146	والدین کریمین ﷺ کا زندہ ہو کر اسلام لانا	✽
147	ایک مغالطہ کا ازالہ	✽
148	صحیح عقیدہ رکھنے یا نہ رکھنے سے کیا ہوتا ہے	✽
148	ایمانِ والدین کی تائید کرنے والے ائمہ و محدثین کرام	✽
151	محدثین کے اشعار	✽
152	آخری مؤدبانہ گزارش	✽
154	مصادر و مراجع	✽
159	ایک پُر خلوص گزارش	✽



## تقریظ

فقیہ الاسلام مفتی اعظم ہند حضرت علامہ مولانا

محمد عظیم الدین

دامت برکاتہم العالیہ (صدر مفتی جامعہ نظامیہ حیدرآباد)

مبسلاً محمداً مصلیاً مسلماً

حضور انور صلی اللہ علیہ وسلم کے ابوین کریمین رضی اللہ عنہما امت مسلمہ کے لئے قابل صد تعظیم و تکریم اور نعمت ہیں، جس شرف عظیم سے وہ مشرف کئے گئے ایسا شرف کائنات میں کسی کو حاصل نہیں، ابوین کریمین رضی اللہ عنہما کے متعلق کتب تواریخ و سیرت میں چیدہ چیدہ واقعات ملتے ہیں ”سیرت والدین مصطفیٰ صلی اللہ علیہ وسلم“ کے عنوان سے قرآن مجید، احادیث نبوی، اقوال صحابہ کرام رضی اللہ عنہم اور تاریخ اسلامی کے حوالہ سے مولوی سید صادق انواری اشرفی قادری اور مولوی کامل الحدیث جامعہ نظامیہ حیدرآباد نے تقریباً مواد یکجا کر دیا ہے، کتاب لائق مطالعہ اور قابل تحسین ہے، شیخ الاسلام حضرت شاہ محمد انوار اللہ الفاروقی رحمہ اللہ بانی جامعہ نظامیہ کے صد سالہ عرس کے موقع پر اس کو شائع کیا جا رہا ہے۔ اللہ تعالیٰ مؤلف کو جزائے خیر اور قاری کا شرح صدر فرمائے۔ آمین۔ واللہ رب العالمین۔ فقط

مخلص

محمد عظیم الدین غفرلہ

مفتی جامعہ نظامیہ حیدرآباد

المرقوم 25 فروری 2015ء

تقریظ

مفکر الاسلام زین الفقہاء حضرت علامہ

مفتی خلیل احمد

دامت برکاتہم العالیہ

(شیخ الجامعہ، جامعہ نظامیہ، رکن معزز آل انڈیا حج و رکن مسلم پرسنل لاء بورڈ)

بسم اللہ الرحمن الرحیم

الحمد لله رب العالمین والعاقبة للمتقین والصلوة

والسلام علی اشرف الانبیاء والمرسلین وعلی الہ الطیبین

الطاہرین واصحابہ الاکرمین الافضلین ومن احبہم وتبعہم

باحسان اجمعین الی یوم الدین۔ اما بعد!

حضور پاک ﷺ کے ابوین کریمین رضی اللہ عنہما کے حالات اور سیرت پر مختلف کتابوں میں

تذکرہ ملتے ہیں، اس مضمون کو ایک مستقل عنوان کے طور پر علیحدہ تصنیف کی شکل میں پیش

نہیں کیا گیا۔

سابق میں حضرات ابوین کریمین رضی اللہ عنہما کے ایمان کے بارے میں بحثیں کی گئیں،

علمائے اہل سنت و جماعت کی اکثریت ان حضرات کے ایمان کی قائل رہی ہیں۔

عزیزم مولوی سید صادق انواری اشرفی قادری کامل جامعہ نظامیہ نے اس موضوع پر



قلم اٹھایا اور تمام منتشر مضامین کو یکجا کیا اور تمام مباحث کو ایک دوسرے سے مربوط کیا، جس سے پڑھنے والے کو اس ایک کتاب میں تفصیلی مواد مل جاتا ہے اور علمائے اہل سنت نے جن دلائل سے اس اہم مسئلہ کو واضح کیا تھا وہ تمام دلائل یکجا مل جاتے ہیں۔ عزیزم مولوی سید صادق انواری کی یہ کوشش قابل تحسین ہے۔

اللہ تبارک و تعالیٰ ان کے ذوق علم میں اضافہ فرمائے۔ یہ کتاب تاریخ و سیرت کا مرقع اور عقیدہ اہل سنت کا اظہار ہے، دعا ہے کہ اللہ تبارک و تعالیٰ ان کی خدمت قبول فرمائے اور یہ کتاب مقبول خاص و عام ہو۔

آمین بجاہ سید الانبیاء والمرسلین صلی اللہ علیہ وسلم۔

فقط

مفتی خلیل احمد

شیخ الجامعہ، جامعہ نظامیہ حیدرآباد

المرقوم 2 مارچ 2015ء

## تقریظ

حضرت علامہ مولانا پروفیسر  
سید عطاء اللہ الحسینی قادری

الملتانی حفظہ اللہ

(مولوی فاضل جامعہ نظامیہ حیدرآباد، سابق صدر شعبہ معارف اسلامیہ گورنمنٹ جامعہ ملیہ ڈگری کالج۔ میٹر کراچی (پاکستان))

بسم اللہ الرحمن الرحیم

نحمدہ ونصلی علی رسولہ الکریم

مولانا سید صادق انواری اشرفی قادری مدظلہ کمال جامعہ نظامیہ کی مرتبہ کتاب ”سیرت والدین مصطفیٰ صلی اللہ علیہ وسلم“ کو وقت کی تنگی کے باعث بالاستیعاب تو نہ پڑھ سکا لیکن چیدہ چیدہ مطالعہ کا شرف حاصل ہوا۔ یہ مولانا کی ایک عمدہ کاوش ہے، اللہ تعالیٰ ان کی اس محنت شاقہ کو قبول فرمائے، اک طویل عرصے سے اس موضوع پر خلاء محسوس ہو رہا تھا جس کو اب مولانا سید صادق انواری اشرفی قادری نے پُر کرنے کی کوشش کی ہے۔ قرآن و حدیث کے حوالے کتاب کو مستند بنا رہے ہیں۔

اس موضوع پر مواد متفرق کتابوں میں اگرچہ موجود ہے لیکن مجتمع حالت میں شاید پہلی دفعہ سامنے آیا ہے۔ کتاب میں سلف صالحین اور بالخصوص بانی جامعہ نظامیہ شیخ الاسلام امام محمد انوار اللہ فاروقی رحمۃ اللہ علیہ کی تحریروں کے حوالے موجود ہیں جو زیر نظر کتاب سیرت والدین مصطفیٰ صلی اللہ علیہ وسلم کو از حد و قیاس بنا رہے ہیں۔

دعا گو ہوں کہ اللہ تعالیٰ کتاب کو مقبول خاص و عام بنائے اور اس کے مولف کو مزید موضوعات پر اپنے رشحات قلم پیش کرنے کی توفیق عطا فرمائے۔ آمین بجاہ سید المرسلین صلی اللہ علیہ وسلم۔

احقر العباد۔۔۔ سید عطاء اللہ الحسینی

المرقوم: 28 فروری 2015ء

## ہدیہ عقیدت

میں ناچیز اپنی اس پہلی کاوش کو علم و حکمت اور تعلیم و تربیت کی قابل افتخار 144 سالہ قدیم و عظیم دینی و روحانی درسگاہ مادر علمی، مرکز اہل سنت و جماعت، مسلک حنفیہ کا نقیب اور ازہر ہند جامعہ نظامیہ حیدرآباد جو کہ عالمی سطح پر اہل سنت و جماعت کا باوقار دینی، علمی، فکری، سنی، حنفی نظریات اور تعلیمات حضور شیخ الاسلام مصنف انوار احمدی عارف باللہ حضرت علامہ حافظ محمد انوار اللہ فاروقی علیہ الرحمۃ والرضوان (المتوفی 29 جمادی الاول 1336ھ) کا ترجمان ہے، جس کے بانی کا صد سالہ عرس مقدس مارچ 2015ء میں بڑے ہی تزک و احتشام کے ساتھ منایا جا رہا ہے۔

دکن کی اس عظیم شخصیت کی خدمت عالیہ میں ہدیہ عقیدت پیش کرتا ہوں جن کے علمی و روحانی فیض سے فقیر نے اس کتاب کو تالیف کیا۔ مزید دعا گو ہوں کہ فیضان انوار اللہی کی رحمتیں و برکتیں زندگی کے ہر موڑ پر نچھاور ہوتی رہیں۔ آمین۔ بجاہطہ و یسین صلی اللہ علیہ وسلم۔

گر قبول افتد زہے عز و شرف

احقر العباد

سید صادق انواری اشرفی قادری عفی عنہ



## حمد باری تعالیٰ

ذرے ذرے سے نمایاں ہے مگر پنہاں ہے  
میرے معبود! تری پردہ نشینی ہے عجیب

دور اتنا کہ تخیل کی رسائی ہے محال  
اور قربت کا یہ عالم کہ رگ جاں سے قریب

مرشدی و مولائی حضور شیخ الاسلام  
علامہ مفتی سید محمد مدنی میاں اشرفی الجیلانی مدظلہ

## نعتِ رسولِ مقبول صلی اللہ علیہ وسلم

ہے وہ خوش بخت جو دربارِ مدینہ دیکھا  
ہر گلی کوچہ جنت کا نمونہ دیکھا

یہ فنائیں ہیں، گمٹائیں ہیں کہ زلفِ احمد  
سورۃ و اللیل کی آیت کا سنورنا دیکھا

قد و قامت پہ ہے شرمندہ وہ شجرِ طوبی  
سینہ پاک کو اقراء کا دینہ دیکھا

کتنی خوش بخت ہیں آنکھیں تری اے بینا  
جس نے سرکار کا کوچے میں چلنا دیکھا

بالیاں تھام کے کہنے لگے سارے زائر  
سنگ در دیکھا یا فردوس کا زمینہ دیکھا

زندگی اس کی بن جائے گی مثل جنت  
جس نے سرکار کی سیرت کا قرینہ دیکھا

زندگی ہو گی اسی وقت مری شاد انجم  
آ کے سرکار دم نزع میں مرنا دیکھا

حوالہ: ارمغان عرش۔ صفحہ (11) از عالی جناب مرحوم سید معین الدین انجم علوی رحمۃ اللہ علیہ  
(مولف کے ماموں)۔ مقام اشاعت بزم فردوس ادب یوسفیہ بازار پبل کرنا ٹک

## منقبت

درشان والد مصطفیٰ صلی اللہ علیہ وسلم حضرت عبداللہ رضی اللہ عنہ

خدائے پاک کے حامد میں پیارے عبداللہ  
بڑے ہی عابد و زاہد ہیں پیارے عبداللہ

شک ان کے ایماں پہ کرنے سے پہلے یاد رکھو  
مرے رسول کے والد ہیں پیارے عبداللہ

خدا نے بھیج کے نور نبی کو آپ کے گھر  
بتا دیا ہمیں راشد ہیں پیارے عبداللہ

عمیال ہے نام سے اے صاحب خرد پڑھ لے  
خدا کے عبد ہیں عابد ہیں پیارے عبداللہ

ہوتی ہے تم سے ظاہر دعائے ابراہیم  
زبان حال سے شاہد ہیں پیارے عبداللہ

۱۶۲۳۲۸



کیا ہے حق نے انہیں ساجدوں میں جب دائل  
پتہ چلا ہمیں ساجد میں پیارے عبداللہ

رہے زمانہ فترت میں شرک سے محفوظ  
ہے حق، کہوں جو مجاہد ہیں پیارے عبداللہ

نبی کو پا کے بھی، تھا تو ابولہب کافر  
قسم خدا کی، تری ضد ہیں پیارے عبداللہ

نبی کے صدقے میں کیا کیا عنایتیں نہ ہوئیں  
ہو چشم عدل تو شاہد ہیں پیارے عبداللہ

کرے گا کیوں نہ بھلا قیس آپ کی تعریف  
تمام وصف محامد ہیں پیارے عبداللہ

خلیفہ حضور شیخ الاسلام

ملا مہ سید محمد مدنی اشرفی اہلبیانہ مدظلہ العالی رحمہ اللہ

مولانا سید محمد محی الدین شاہ

قیس اشرفی عالم جامعہ نظامیہ۔

بہمن بلی باضلع ہاویری مرنانک

منقبت در شان والدہ مصطفیٰ (صلی اللہ علیہ وسلم)

حضرت آمنہ رضی اللہ عنہا

مطلع خورشید ایساں آمنہ  
منبع انوار عرفاں آمنہ

خلق میں شمع فرزواں آمنہ  
رونق دل راحت جاں آمنہ

تیرگی اب مٹ گئی تیرے طفیل  
ہو گئی صبح درختاں آمنہ

گود تیری خلد سے ہے محترم  
مصطفیٰ کی جو بنیں ماں آمنہ

تیرے ہی لخت جگر کا ہے طفیل  
ہو گئے ہم جو مسلمان آمنہ

مرتبہ تیرا کوئی سمجھے گا کیا  
نورِ حق تھا تجھ میں پنہاں آمنہ

تم جو آئیں مصطفیٰ بھی آ گئے  
ہو گیا عالم درختاں آمنہ

دیکھ کر شمسِ لضحیٰ کو تیرے گھر  
ہے نگاہِ کفر حیراں آمنہ

سر پہ تیرے نام کی چادر رہے  
قیس کے دل کا ہے ارماں آمنہ

خلیفہ حضور شیخ الاسلام علامہ سید محمد مدنی اشرفی البجیلانی مدظلہ العالی

مولانا سید محمد محی الدین شاہ قیس اشرفی عالم جامعہ نظامیہ

بمن بلی ضلع ہاویری کرناٹک



بسم الله الرحمن الرحيم

## اظہار خیال

حضرت مولانا مفتی سید عبدالرشید شاہ چشتی قادری

کامل الفقہ جامعہ نظامیہ حیدرآباد صدر مدرس دارالعلوم دینیہ بارگاہ بندہ نواز رحمۃ اللہ علیہ

وخطیب مسجد عالمگیر بارگاہ حضرت بندہ نواز رحمۃ اللہ علیہ گلبرگہ شریف

نحمدہ ونصلی علی رسولہ الکریم

آنحضرت صلی اللہ علیہ وسلم کے والدین کریمین کے ایمان سے متعلق عزیز القدر مولانا سید صادق انواری چشتی و قادری کامل جامعہ نظامیہ نے ایک کتاب ترتیب دی ہے جس میں حضور اکرم صلی اللہ علیہ وسلم کے نسب اور والدین کریمین کے ایمان سے متعلق اقوال مفسرین، محدثین اور اقوال سلف کو بطور حوالہ و سند پیش کیا ہے۔ لیکن حقیقت یہ ہے کہ والدین کریمین اور حضور اکرم صلی اللہ علیہ وسلم کے نسب سے متعلق اس آیت کریمہ کو بطور حوالہ پیش کیا جائے تو بے جا نہیں ہوگا، بلکہ والدین کریمین کے ایمان پر ایک واضح دلیل ہوگی جیسا کہ اللہ تعالیٰ قرآن حکیم میں ارشاد فرماتا ہے:

ربنا واجعلنا مسلمین لك ومن ذریتنا امة مسلمة لك۔

”اے پروردگار ہمیں اپنا فرمانبردار بنائے رکھ اور ہماری نسل پاک میں ہمیشہ

ایسے نسب کو جاری رکھ جس میں ایک طبقہ اسلام پر قائم رہے۔“

اگر ہم قرآن حکیم کی آیات پر غور کریں تو ایسی کتنی ہی آیات ہیں جو حضور صلی اللہ علیہ وسلم کے والدین کریمین کے ایمان کو ثابت کرتی ہیں۔ مثال کے طور پر یہاں صرف ایک آیت کو پیش کیا گیا ہے۔

جناب مولانا سید صادق صاحب قابل مبارکباد ہیں کہ انہوں نے سیرت والدین کریمین پر ایک مبسوط اور مدلل کتاب تالیف کی ہے نیز والدین کریمین کے ایمان پر اعتراض کرنے والوں کے جواب میں علماء اور فقہاء کے اقوال کو مدلل پیش کیا ہے۔ میرا یہ اعتقاد ہے کہ آنحضرت صلی اللہ علیہ وسلم سے نسبت رکھنے والے عنوانات پر تحریر کرنا اس وقت تک ممکن نہیں جب تک کہ کسی کے علمی اور روحانی فیضان کے ذریعہ تائید غیبی حاصل نہ ہو۔ بہر حال موصوف قابل ستائش ہیں اور بڑی مسرت کی بات ہے کہ اس اہم موضوع پر مدلل کتاب تحریر کی ہے۔

تالیف یعنی ”سیرت والدین مصطفیٰ صلی اللہ علیہ وسلم“ بلا لحاظ خاص و عام سب کے لئے مفید ثابت ہوگی۔ میں آنحضرت صلی اللہ علیہ وسلم کے وسیلہ سے دعا کرتا ہوں کہ اللہ تعالیٰ اس تصنیف کو قبول عام و خاص فرمائے اور بارگاہ رسالت صلی اللہ علیہ وسلم میں موصوف کی ان علمی کاوشوں کو شرف قبولیت عطا کرے اور ذخیرہ آخرت بنائے۔ آمین ثم آمین۔

بجاہ طہ و یسین صلی اللہ علیہ وعلی وآلہ وازواجہ واصحابہ  
وبارک وسلم والحمد لله رب العالمین۔

از: سید عبدالرشید کامل الفقہ  
جامعہ نظامیہ حیدرآباد  
صدر مدرس دارالعلوم دینیہ  
بارگاہ بندہ نواز رحمۃ اللہ علیہ گلبرگہ شریف

## ایک نظر صاحب کتاب پر

یوں تو اس کائنات ارض و سماء میں کئی انسان پیدا ہوتے ہیں مگر اللہ تعالیٰ جس کے ساتھ بھلائی کا ارادہ کرنا چاہتا ہے تو اسے دین کی سمجھ (علم دین) عطا فرماتا ہے:

من یرد اللہ بہ خیرا یفقه فی الدین (بخاری شریف - کتاب العلم)

انہیں صاحبان علوم میں مصنف کتاب ہذا ”سیرت والدین مصطفیٰ صلی اللہ علیہ وسلم“ مولانا سید صادق انواری اشرفی صاحب کامل الحدیث جامعہ نظامیہ حیدرآباد کا شمار بھی ہوتا ہے۔ موصوف سے بارہا اصرار پر احقر کو کچھ احوال زندگی کے متعلق معلومات سے آگاہی فرمائی جس کو نوک قلم لایا گیا ہے۔

موصوف کی پیدائش یکم جون 1974ء نانا الحاج سید مظفر الدین علوی رحمۃ اللہ علیہ کے مکان کیل (کرناٹک) میں ہوئی۔ وطن مالوف سرگپہ ضلع بلہاری کرناٹک اردو پرائمری اسکول میں چوتھی جماعت تک تعلیم حاصل کی۔ اس کے بعد غالباً 1980ء کے آس پاس مصنف خطبات حسنہ و انوار میاں والنبی صلی اللہ علیہ وسلم حضرت مولانا حافظ محمد رفیق انواری امام و خطیب جامع مسجد اندرون قلعہ رائے پور نے جو کہ شہر سرگپہ ہی کے رہنے والے ہیں نے جب حفظ قرآن مجید کی تکمیل فرمائی تو موصوف کے والد (جناب سید میراں صاحب مرحوم) کو بھی خواہش ہوئی کہ اپنی اولاد میں سے کسی ایک کو دینی تعلیم سے آراستہ کرائیں۔ پھر قدرت کی کرنی ایسی ہوئی کہ موصوف کے والد محترم کا بہت جلد انتقال ہو گیا۔ موصوف کی والدہ (سیدہ شہزادی بیگم صاحبہ مرحومہ) کی بہتر نگہداشت اور بڑے بھائی الحاج سید عالم باشاہ اشرفی صاحب اور دیگر بھائیوں کے قدم قدم پر ساتھ نے والد مرحوم کی خواہش میں کوئی

رکاوٹ آنے نہیں دی۔

موصوف کو ان کے پھوپھا حضرت سید شاہ قادر باشاہ قادری رحمۃ اللہ علیہ مقیم تنگھبدر (منتر الیام روڈ) جو کہ شہزادہ غوث اعظم حضرت سید شاہ عبدالقادر قادری بغدادی رحمۃ اللہ علیہ (مکنہ گدہ تعلقہ سندھنور) کے خاندان سے ہیں۔ ان کے حوالے کیا گیا آپ نے اپنے تین صاحبزادوں اور دیگر مہمانان رسول صلی اللہ علیہ وسلم (طالب علموں) کے ساتھ موصوف کو بھی ابتدائی دینی تعلیم کے لئے 1983ء میں جامعہ الہیات نوریہ بنڈلہ گوڑہ حیدرآباد میں داخل فرمایا۔ شعبہ ناظرہ میں داخلہ لے کر ثانیہ تک کی تعلیم مکمل کی، رابعہ تک میں ترقی دی گئی۔

بعد ازاں نہ صرف ریاست کرناٹک بلکہ ہندوستان کی مشہور ہستی جن کا بانیان اردو میں شمار ہوتا ہے، سلسلہ چشتیہ کے عظیم بزرگ صوفی زمانہ شہباز دکن حضرت خواجہ بندہ نواز گیسو دراز رحمۃ اللہ علیہ کی بارگاہ کا مشہور و معروف دینی ادارہ دارالعلوم دینیہ بارگاہ بندہ نواز رحمۃ اللہ علیہ گلبرگہ شریف ملحقہ جامعہ نظامیہ حیدرآباد میں داخلہ لے کر پانچ سال تک حضرت مولانا مفتی سید عبدالرشید صاحب قادری چشتی قبلہ، حضرت مولانا مفتی محمد حسن الدین قادری صاحب مفتی جامعۃ المومنات حیدرآباد، حضرت مولانا حافظ و قاری محمد حفیظ اللہ خاں صاحب قبلہ شیوگہ اور حضرت مولانا محمد سراج احمد صاحب قبلہ جیسے قابل اساتذہ کی نگرانی میں جماعت مولوی تک کی تعلیم حاصل کی۔

اس کے بعد موصوف نے اعلیٰ تعلیم کے لئے ہندوستان کے علم و ادب کا مرکز اور اشارہ رسول اللہ صلی اللہ علیہ وسلم سے قائم ہونے والی وہ دینی درسگاہ جس سے ہزاروں تشنگان علوم نے اپنی پیاس بجھائی اور انشاء اللہ تاقیام قیامت اس علمی سمندر سے سیراب ہوتے رہیں گے، جامعہ نظامیہ حیدرآباد کا رخ کیا۔

اور وہاں اپنے وقت کے عظیم المرتبت و فقید المثال علمائے دین و ماہرین درس نظامی، سابقہ صدر الشیوخ جامعہ نظامیہ حیدرآباد حضرت علامہ مولانا سید شاہ طاہر رضوی القادری



بِسْمِ اللّٰهِ، ماہر منطق و فلسفہ حضرت علامہ مفتی حافظ محمد ولی اللہ رحمہ اللہ، فقیہ العصر حضرت علامہ مفتی حافظ ابراہیم خلیل الباشمی رحمہ اللہ، زین الفقہاء حضرت علامہ مفتی خلیل احمد صاحب ادا م اللہ فیو مضہم شیخ الجامعہ جامعہ نظامیہ، مصباح القراء خطیب مکہ مسجد حضرت علامہ حافظ و قاری محمد عبداللہ قریشی الازہری صاحب دام فضلکم العالی نائب شیخ الجامعہ جامعہ نظامیہ اور عمدۃ الحدیث حضرت العلام محمد خواجہ شریف صاحب قبلہ مدظلہ العالی شیخ الحدیث جامعہ نظامیہ حیدرآباد جیسی عظیم ہستیوں سے استفادہ کرنے اور زانوئے ادب طے کرنے کا موقع ملا۔ اور آپ کے ہم درس ساتھیوں میں خاص طور پر مولانا مفتی حافظ سید صغیر احمد نقشبندی نائب شیخ الحدیث جامعہ نظامیہ، مولانا حافظ سید رئیس الدین قادری ملتانی دائرۃ المعارف العثمانیہ حیدرآباد، مولانا شیخ نصرت حسین زبیر بانی انوار الحسنات اسکول، مولانا حافظ محمد مستان علی قادری ناظم جامعۃ المومنات حیدرآباد اور مولانا پیرزادہ سید سراج الدین معینی دارالعلوم معینیہ اجمیر شریف وغیرہ شامل ہیں۔

عالم فاضل کے بعد 1997ء تخصص فی الحدیث (کامل الحدیث) میں بدرجہ اول کامیابی پا کر فراغت حاصل کی۔ دینی علوم کے ساتھ ساتھ موصوف نے عصری (دنیاوی) علوم میں بھی جیسے اردو فاضل (ادارہ ادبیات اردو پنجہ گٹھ حیدرآباد) ادیب کامل (جامعہ اردو علی گڑھ) اور ایم اے M.A اردو میسور اوپن یونیورسٹی سے بھی اسناد کیں۔

اور تعلیم سے فراغت کے فوری بعد بے جا پورڈ سٹرکٹ مائنارٹی نیشنل ایجوکیشن سوسائٹی کے تحت چلنے والے ادارے نور النبی عربک اسکول بیجا پور (منظور شدہ حکومت کرناٹک) میں جون 1997ء سے تا حال فوقانیہ کے عربی ٹیچر ہیں۔

اس کے علاوہ گرمائی تعطیلات میں حضرت میر عالم نواز درگاہ ہاسپیٹ و سرگپہ ضلع بلہاری کرناٹک میں عصری تعلیم کے نوجوانوں کے لئے دینی سرکیمپ کی خدمات اور خصوصیت کے ساتھ ضلعی سطح پر سرکاری و غیر سرکاری طور پر منعقدہ نعتیہ مقابلہ جات میں

منصفانہ خدمات انجام دیتے ہیں، موصوف اس وقت شہر بیجاپور کی علمی شخصیتوں میں ایک خاص مقام رکھتے ہیں اور تنظیم اہل سنت و جماعت بیجاپور کے نائب صدر بھی ہیں۔ شہر بیجاپور کی قدیم و عظیم پرانی جامع مسجد لنگر بازار میں تقریباً پندرہ سال سے فی سبیل اللہ فریضہ خطابت انجام دے رہے ہیں۔

آپ کی قلمی خدمات کا دور زمانہ طالب علمی سے جاری ہیں۔ سب سے پہلا مضمون 1994ء میں مجلہ انوار نظامیہ میں ”امام ابو یوسف رحمۃ اللہ علیہ کی علمی شخصیت“ زیور طبع سے آراستہ ہوا۔ اس کے علاوہ روزنامہ سیاست، منصف، اعتماد، راہنمائے دکن (حیدرآباد)، روزنامہ سالار، سیاست، راشٹریہ سہارا (بنگلور) روزنامہ کے۔ بی۔ این ٹائمز۔ انقلاب دکن (گلبرگہ) اور مسلم ٹائمز ممبئی کے علاوہ انوار نظامیہ حیدرآباد، دو ماہی مسلک ممبئی، ماہنامہ کنز الایمان دہلی میں کئی مضامین طبع ہو کر اہل علم کی نگاہوں سے گزرے، اس کے علاوہ موصوف نے تصوف و شخصیات پر مختلف سیمیناروں اور ورک شاپس میں مقالات بھی پیش کئے۔

عنقریب مصنف کتاب ہذا کی ایک اور تصنیف بنام ”گلستان انوار“ شیخ الاسلام فرزند عاشق رسول اللہ خلیفہ دوم حضرت فاروق اعظم رضی اللہ عنہ، عارف باللہ حضرت علامہ حافظ محمد انوار اللہ فاروقی فضیلت جنگ علیہ الرحمۃ والرضوان (بانی جامعہ نظامیہ حیدرآباد) کے صد (100) سالہ عرس شریف منعقدہ مارچ 2015ء میں شائع ہونے والی ہے، جس میں موجودہ فارغین جامعہ نظامیہ حیدرآباد کے مختصر احوال ہوں گے جو تقریباً پانچ سو (500) صفحات پر مشتمل ہوگی۔

موصوف نے مفسر قرآن، حضور شیخ الاسلام والمسلمین، رئیس المحققین، علامہ مفتی سید شاہ محمد مدنی اشرفی البھیلانی مدظلہ العالی جانشین حضور محدث اعظم ہند کچھوچھو شریف کے دست حق پرست پر 2006ء میں بیعت کی اور حضرت مولانا مفتی سید عبدالرشید چشتی

القادری مدظلہ صدر مدرس دارالعلوم دینیہ بارگاہ حضرت خواجہ بندہ نواز رحمۃ اللہ علیہ گلبرگہ شریف نے 2011 میں سلسلہ قادریہ چشتیہ میں خلافت عطا فرمائے اور پھر حضور شیخ الاسلام و المسلمین نے اپریل 2014 کو سلسلہ قادریہ چشتیہ اشرفیہ کی خلافت سے سرفراز فرمایا۔

کتابوں سے خاص دلچسپی، سادہ اور خوش مزاج طبیعت، تنقید برائے تنقید کی بجائے تنقید برائے اصلاح کا پہلو اپنانے اور ملنسار طبیعت کی وجہ سے حلقہ علماء و مشائخ میں موصوف کو عزت کی نگاہ سے دیکھا جاتا ہے۔

اللہ تعالیٰ کی بارگاہ میں دعا ہے کہ اللہ تعالیٰ موصوف کی اس کتاب ”سیرت والدین مصطفیٰ صلی اللہ علیہ وسلم“ کو اپنی بارگاہ میں قبول فرما کر ملت اسلامیہ کے ذہنوں میں موجود شکوک و شبہات کو دور کرنے کی توفیق عطا فرمائے۔ آمین بجاہ طہ و یسین صلی اللہ علیہ وسلم

احقر

حافظ جی محمد رکن الدین (لقمان)

کامل جامعہ نظامیہ حیدرآباد

امام و خطیب جامع مسجد سرگپہ ضلع بلہاری



بِسْمِ اللّٰهِ الرَّحْمٰنِ الرَّحِیْمِ

## پیش لفظ

اللہ تبارک و تعالیٰ نے اس جہان فانی میں اپنے بندوں کو پیدا فرمایا تاکہ وہ آزمائیں، ارشاد باری ہے:

خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا ط (الملك، ۲)  
یعنی اللہ تعالیٰ نے موت و حیات کو پیدا فرمایا تاکہ آزمائیں کہ تم میں بہترین عمل والا کون ہے۔

ایمان، حسن عمل اور فضل خداوندی پر ہی جنت کی عطا موقوف ہے۔ سو عمل کی بناء پر جہنم تو ہے لیکن رائی کے دانے کے برابر بھی کسی کے پاس ایمان ہو تو جہنم میں جانے کے باوجود شفاعت مصطفیٰ جان رحمت صلی اللہ علیہ وسلم کی بدولت جنتی ہے، کسی بندے کو یہ حق نہیں ہے کہ کسی کو جہنمی کہے بلکہ خیر کی تمنا رکھتے ہوئے مومن و مسلمان کے حق میں جنت کی امید رکھی جاسکتی ہے اور ان کے لئے دعا بھی کر سکتا ہے، لیکن کسی بھی کافر کے حق میں مغفرت و حصول جنت کی دعا نہیں کی جاسکتی۔ آقائے دو جہاں صلی اللہ علیہ وسلم ہی کی وہ شان ہے کہ کسی کو بھی اس کی زندگی ہی میں جنت کی خوشخبری و بشارت دیں اور انہوں نے بشارت عطا فرمائی بھی ہے۔ آج کے زمانے میں لوگ اپنے ایمان و عمل کی فکر کئے بغیر اسلاف کی خامیوں کی تلاش میں اپنے ذہنی رجحان کو خرچ کر رہے ہیں حتیٰ کہ حضور اکرم نور مجسم صلی اللہ علیہ وسلم کے والدین کی شان اقدس میں کم علمی اور بلا تحقیق کے گستاخی کرتے ہوئے ان کو جہنمی تصور کر رہے ہیں۔ نعوذ

باللہ من ذلک

اگر فرعون کے ایمان و کفر کی بات ہوتی تو ہم یہ کہہ کر گزر جاتے کہ اللہ تعالیٰ یا اس کے فرشتے تم سے اس بارے میں سوال نہیں کریں گے جاؤ مومن تو ہوا چھ عمل میں مصروف رہو۔ حضور اکرم صلی اللہ علیہ وسلم کے والدین کے ایمان کا تعلق عمل سے نہیں عقیدہ سے ہے، عمل میں کمی بیشی ہر ایک سے ممکن ہے لیکن عقیدے کی حفاظت اور درستگی ضروری ہے۔

اگر کسی کم علم سے ایمان والدین مصطفیٰ صلی اللہ علیہ وسلم پر سوال کیا جائے تو فوراً جواب نہ دے بلکہ کچھ وقت لے کر پوری تحقیق کر کے جواب دے یا سائل سے معذرت کر لے کہ اس معاملہ میں میری علمی تحقیق کم ہے، اس مسئلہ سے متعلق کافی و شافی علم رکھنے والوں کے پاس اس سائل کی رہبری کر دے تو اس میں اپنی اور تمام کے ایمان کی حفاظت بھی باقی رہتی ہے اور مرتبہ میں بھی بلندی رہتی ہے۔ ایمان والدین مصطفیٰ صلی اللہ علیہ وسلم کا مسئلہ بالکل اہم ہونے کی وجہ سے میں نے مناسب سمجھا کہ ایک رسالہ بعنوان ”والدین مصطفیٰ صلی اللہ علیہ وسلم“ مرتب کروں جس کو والدین مصطفیٰ صلی اللہ علیہ وسلم کے حالات زندگی اور ان کے ایمان اور جنتی ہونے پر آیات قرآنی، احادیث نبوی اور تصانیف علماء و صالحین سے دلائل و براہین اخذ کر کے ترتیب دیا گیا ہو، حقیر فقیر سراپا پر تقصیر میں اتنی طاقت کہاں۔

ایں سعادت بزور بازو نیست

تا نہ بخشد خدائے بخشندہ

والدین مصطفیٰ صلی اللہ علیہ وسلم پر مستقل کتابیں راقم الحروف کے پاس موجود ہیں۔

- 1- امہات النبی ﷺ۔ مصنف: امام ابو جعفر محمد بن حبیب البغدادی رحمۃ اللہ علیہ
- 2- مسالك الحنفاء فی والدی البصطفی۔ مصنف: امام جلال الدین سیوطی رحمۃ اللہ علیہ
- 3- الدرج المنیفة فی الآباء الشریفة۔ مصنف: امام جلال الدین سیوطی رحمۃ اللہ علیہ

- 4- البقامة السندسية في النسبة البصطفوية- مصنف: امام جلال الدين سيوطي رحمته الله
- 5- التعظيم والمنة في ان ابوى رسول الله في الجنة- مصنف: امام جلال الدين سيوطي رحمته الله
- 6- نشر العلمين المنفين في احياء الابوين الشريفين- مصنف: امام جلال الدين سيوطي رحمته الله
- 7- السبل الجليلة في الاباء العلية- مصنف: امام جلال الدين سيوطي رحمته الله
- 8- هدية الغبي الى السلام آباء النبي- مصنف: مولانا سيد محمد عبدالغفار قادري رحمته الله
- 9- نور الهدى في آباء البصطفى- مصنف: حضرت مولانا على احمد چشتى سيالوى رحمته الله
- 10- شمول الاسلام لاصول الرسول الكرام- مصنف: حضرت امام احمد رضا بيلوى رحمته الله
- 11- نور العينين في آباء سيد الكونين- مصنف: مولانا حافظ محمد على لاهورى رحمته الله
- 12- تنوير الكلام باثبات اسلام آباءه الكرام- مصنف: مولانا محمد عنایت اللہ سانگلہ بل رحمته الله
- 13- ايمان والدین مصطفیٰ صلی اللہ علیہ وسلم مقالات شيخ محمد علوى مالکى - مصنف: مفتى محمد خان قادري لاہور
- 14- ايمان سيدنا عبد اللہ بن عبد المطلب رضي الله عنه- مصنف: ڈاکٹر ظہور احمد اظہر ضیاء پبلی کیشنز
- 15- والدین رسالت مآب صلی اللہ علیہ وسلم - مصنف: علامہ کوکب نورانی اوکاڑوی لاہور پاکستان
- 16- سید الانبیاء صلی اللہ علیہ وسلم کے والدین مکرم - مصنف: علی اصغر چودھری مکتبہ الحسنات دہلی
- 17- قبر آمنہ (رضی اللہ عنہا) - مصنف: علامہ فیض احمد اویسی صاحب قبلہ

- 18- ایمان والدین مصطفیٰ صلی اللہ علیہ وسلم۔ مصنف: علامہ مفتی محمد خان قادری صاحب قبلہ
- 19- کنز الایمان لاہور۔ حضرت سیدتنا آمنہ رضی اللہ عنہا نمبر مئی 1999ء والدین مصطفیٰ صلی اللہ علیہ وسلم پر مستقل کتب جن کے اسماء مع مصنفین درج ہیں۔
- 20- حدیقة الصفاء فی والدی البصطفی ﷺ۔ امام سید زبیدی صاحب القاموس
- 21- الانتصار لوالدی النبی المختار۔ امام سید مرتضیٰ زبیدی صاحب القاموس
- 22- سداد الدین فی اثبات النجاة والدرجات للوالدین۔ امام سید محمد رسول برزنجی المتوفی 1103ھ۔
- 23- اثبات النجاة والایمان لوالدی سیدالا کوان۔ علامہ آفندی واغستانی رحمہ اللہ
- 24- تقدیس آباء النبی۔ قاضی ثناء اللہ پانی پتی رحمہ اللہ صاحب تفسیر مظہری
- 25- مولانا حضور کے آباؤ اجداد کا مذہب۔ مولانا محمد ابراہیم میرسیا لکوٹی
- 26- والدین مصطفیٰ صلی اللہ علیہ وسلم کے بارے میں اظہار حقیقت۔ شیخ محمد علوی مالکی مکی
- 27- تنبیہ العقول فی اسلام آباء الرسول۔ علامہ قاضی ارتضاعلی خاں رحمہ اللہ
- 28- رسالہ فی ابوی النبی ﷺ۔ علامہ محمد شاہ چلی قاضی حلب (المتوفی: 926ھ)
- 29- انباء البصطفی ﷺ فی حق آباء البصطفی ﷺ۔ امام ابن الخطب (المتوفی: 940ھ)
- 30- فی اسلام والدی النبی ﷺ۔ شیخ ابن الملا حلبی (المتوفی: 1010ھ)
- 31- ہدیة الکرام فی حق آباء المصطفیٰ صلی اللہ علیہ وسلم۔ شیخ یوسف بن عبداللہ قاضی موصل (المتوفی: 1073ھ)
- 32- انباء البصطفی فی حق آباء البصطفی ﷺ۔ شیخ محمد بن قاسم رومی



(المتوفی: 940ھ)

- 33- تحقیق آمال الراجین فی ان والدی البصطفی فی الدارین  
الناجین۔ مصنف: شیخ نورالدین علی ابن الجزار مصری۔
- 34- تحفة الصفا فی ما يتعلق بابوی البصطفی ﷺ۔ شیخ احمد اسماعیل  
الجزاری (المتوفی: 1150ھ)
- 35- الرد علی من فتحہ القدح فی الابوین المکرمین۔ امام حسن بن  
عبد اللہ حلبی (المتوفی: 1190ھ)
- 36- قرۃ العینین فی ایمان الوالدین۔ امام حسین بن احمد دوانچی (المتوفی:  
1175ھ)
- 37- رسالہ فی ابوی البصطفی۔ علامہ داؤد بن سلیمان بغدادی رحمۃ اللہ علیہ (المتوفی:  
1299ھ)
- 38- رسالہ فی ابوی النبی۔ شیخ علی بن حاج شامی رحمۃ اللہ علیہ
- 39- مطالع النوری المنبئی عن طہارۃ النسب العربی۔ امام عبد اللہ  
بسوی رومی (المتوفی: 1045ھ)
- 40- القول الجلی بنجاة ابوی النبی ﷺ المعروف البطالع النور  
السنی۔ شیخ عبد اللہ بسوی (المتوفی: 1054ھ)
- 41- سبل السلام فی حکم آباء سید الانام۔ شیخ محمد امین حنفی مدنی
- 42- ارشاد البغی الی اسلام آباء النبی۔ مولانا برخوردار ملتانی رحمۃ اللہ علیہ
- 43- الدر الیتیم فی ایمان آباء النبی الکریم۔ علامہ حافظ شاہ علی انور  
قلندر رحمۃ اللہ علیہ
- 44- غایۃ الوصول فی نجاة ابوی الرسول۔ شیخ عمران احمد مصری

- 45- رسالہ علی ابوی النبی۔ شیخ ابن کمال پاشا
- 46- درج البہیة فی ایمان الآباء والامہات المصطفویة۔ مولانا خیرالدین ہلوی (والد ابوالکلام آزاد)
- 47- والدین مصطفیٰ حالات وایمان۔ مولانا محمد یسین قصوری
- 48- رسالہ فی ابوی نبی ﷺ۔ محمد شاہ بن محمد الغفاری زین الدین الحنفی المعروف چلی قاضی حلب (المتوفی: 926ھ)
- 49- ابویں مصطفیٰ صلی اللہ علیہ وسلم۔ علامہ فیض احمد اویسی
- 50- فضائل سیدہ آمنہ۔ علامہ فیض احمد اویسی
- 51- البدرین فی آباء سید الکونین ﷺ۔ مولانا حبیب الرحیم فاروقی
- 52- القول المنقول فی نجات ابوی الرسول۔ مولانا جان محمد محمود پوری
- 53- سیدہ آمنہ رضی اللہ عنہا۔ مولانا ڈاکٹر محمد اشرف جلالی
- 54- تاکید الادلة علی نجات والدی النبی ﷺ من النار۔ شیخ محمد نور سوید
- 55- ذخیرة العابدین و ارغام البعاندین فی نجات الوالدین البکر مین لسید المرسلین ﷺ۔ محمد بن یوسف بن یعقوب
- 56- نجات والدین مصطفیٰ صلی اللہ علیہ وسلم دلائل کی روشنی میں۔ مولانا قمر عالم اشرفی جامعہ جمعیتہ الاشرف اسٹوڈنٹس موومنٹ جامع اشرف درگاہ کچھوچھ مقدسہ۔
- 57- سیرت والدین مصطفیٰ صلی اللہ علیہ وسلم مولانا صادق انواری اشرفی قادری سرگپوی کامل الحدیث جامعہ نظامیہ حیدرآباد، ایم۔ اے۔ اردو۔ میسور یونیورسٹی مدرس نور النبی عربک اسکول بیجاپور کی کتاب کا اس موضوع میں مزید اضافہ ہے جو عام فہم انداز میں پیش ہے۔ امید ہے کہ اہل علم اس کتاب کی خامیوں اور غلطیوں کو درگزر فرما کر مطلع فرمائیں گے تاکہ اگلے ایڈیشن میں اس کی اصلاح ہو سکے۔

## سیرت والدینِ مصطفیٰ صلی اللہ علیہ وسلم کی اہمیت و افادیت

☆ اس عنوان کے تحت علمائے کرام کے لئے قرآن، حدیث اقوال مفسرین و محدثین و فقہاء کے علاوہ مذکورہ کتب کے اسماء پیش کئے گئے ہیں، لیکن مذکورہ کتابوں تک عوام الناس میں رسائی نہیں ہے اس لئے یہ کتاب عوام الناس کے استفادہ کے لئے تالیف کی گئی ہے۔ اسی لئے یہ کتاب سہل انداز اور آسان زبان میں ہے۔

☆ اس دور میں مذکورہ عنوان پر پاکستان کے علماء نے کافی کام کیا لیکن ہندوستان میں صرف حضرت امام جلال الدین سیوطی رحمۃ اللہ علیہ کے رسائل کے تراجم دستیاب تھے۔ فی الحال اعلیٰ حضرت رحمۃ اللہ علیہ کے رسالہ ”شہمول الاسلام لاصول الرسول الکرام“ اور علامہ محمد فیض احمد اویسی رضوی کی قبر آمنہ رضی اللہ تعالیٰ عنہا کے علاوہ والدینِ مصطفیٰ صلی اللہ علیہ وسلم پر کوئی مستقل کتاب دستیاب نہیں تھی، اس کتاب کی تالیف کے دوران مولانا قمر عالم اشرفی جامعہ کی کتاب ”نجات والدینِ مصطفیٰ صلی اللہ علیہ وسلم دلائل کی روشنی میں“ آئی جس کا سرورق نظر نواز ہوا۔

### سیرت والدینِ مصطفیٰ صلی اللہ علیہ وسلم کی خصوصیت:

☆ والدینِ مصطفیٰ صلی اللہ علیہ وسلم پر جتنی کتابیں لکھی گئی ہیں ان میں والدینِ مصطفیٰ صلی اللہ علیہ وسلم کی نجات، ایمان اور جنتی ہونے پر بحث کی گئی ہے، لیکن سیرت والدینِ مصطفیٰ صلی اللہ علیہ وسلم میں ان مباحث کے علاوہ ان دونوں کی سیرت کے پہلو پر بھی روشنی ڈالی گئی ہے۔

☆ والدینِ مصطفیٰ صلی اللہ علیہ وسلم پر جتنی کتابیں لکھی جا چکی ہیں تمام کے نام مع اسم مصنف درج

کئے گئے ہیں۔

- ☆ والدین مصطفیٰ صلی اللہ علیہ وسلم اور فقہ اکبر کے عنوان سے بحث کو شامل کیا گیا ہے۔
- ☆ حضرت شیخ الاسلام حافظ محمد انوار اللہ فاروقی رحمۃ اللہ علیہ کی پاکستان میں مطبوعہ انوار احمدی سے متن انوار احمدی کے اشعار کو مناسب جگہ درج کیا گیا ہے۔
- ☆ امام جلال الدین سیوطی رحمۃ اللہ علیہ۔ مولانا حافظ محمد علی لاہور رحمۃ اللہ علیہ۔ علامہ مفتی محمد خان قادری صاحب قبلہ۔ علامہ فیض احمد اویسی صاحب قبلہ اور ڈاکٹر ظہور احمد اظہر ضیاء کی کتب و تراجم سے کافی استفادہ کیا گیا ہے۔

**نوٹ:** علامہ محمد خان قادری صاحب قبلہ لاہور کی اطلاع کے بموجب حضرت ملا علی قاری رحمۃ اللہ علیہ کا رسالہ بنام ادلة معتقد ابی حنیفة الاعظم فی ابوی الرسول والدین مصطفیٰ صلی اللہ علیہ وسلم کے بارے میں امام اعظم رحمۃ اللہ علیہ کے موقف پر دلائل کے تفصیلی رد کے لئے امام سید محمد رسول مدنی رحمۃ اللہ علیہ کی کتاب ”سداد الدین“ کا مطالعہ نہایت مفید ہے جو مدینہ سے شائع ہو چکی ہے۔

### کلماتِ شکر:

”سیرت والدین مصطفیٰ صلی اللہ علیہ وسلم“ کے مضمولات کو مفید سے مفید تر بنانے میں جن ائمہ و محدثین کرام و علمائے دین کی تصانیف سے استفادہ کیا گیا ہے اور جن اساتذہ ذوی الاحترام نے اپنے مصروف ترین زندگی میں اپنے قیمتی وقت کو صرف کر کے اپنی گرانقدر تقاریظ و اظہار خیال عطا فرمائے اور جن علمائے کرام و مجاہدین نے نمایاں مشوروں سے نوازا ہے اور جن حضرات نے کمپیوٹر کتابت، پروف ریڈنگ، کمپوزنگ اور طباعت میں اپنی محنتیں صرف کی ہیں، تمام مخلص حضرات کا اور خاص طور پر فقیہ الاسلام حضرت علامہ مفتی محمد عظیم الدین صاحب قبلہ نقشبندی صدر مفتی دارالافتاء جامعہ نظامیہ، استاذ محترم زین الفقہاء حضرت علامہ مفتی خلیل احمد قبلہ شیخ الجامعہ جامعہ نظامیہ، ممتاز عالم دین حضرت پروفیسر ڈاکٹر

سید شاہ عطاء اللہ حسینی قدسی قبلہ کراچی پاکستان، استاذی و مرشدی حضرت مولانا مفتی سید عبدالرشید شاہ چشتی قادری کامل الفقہ جامعہ نظامیہ حیدرآباد صدر مدرس دارالعلوم دینیہ بارگاہ بندہ نواز رحمۃ اللہ علیہ و خطیب مسجد عالمگیر بارگاہ حضرت بندہ نواز رحمۃ اللہ علیہ گلبرگہ شریف کا شکر گزار ہوں جنہوں نے اپنی قیمتی تقاریر و اظہار خیال عطا فرما کر میری ہمت افزائی فرمائی ہے، عمدۃ المحدثین حضرت علامہ محمد خواجہ شریف صاحب قبلہ شیخ الحدیث جامعہ نظامیہ، حضرت مولانا سید شاہ عزیز اللہ قادری صاحب قبلہ شیخ المعقولات جامعہ نظامیہ حضرت مولانا شاہ محمد فصیح الدین نظامی صاحب قبلہ مہتمم کتب خانہ جامعہ نظامیہ نے چند مضامین پر اصلاح فرمائی اور مولانا مفتی حافظ سید صغیر احمد نقشبندی صاحب نائب شیخ الحدیث جامعہ نظامیہ نے کتاب کے تقریباً ہر حصہ پر نظر ثانی فرمائی، مولانا حافظ سید شاہ ضیاء الدین نقشبندی صاحب شیخ الفقہ جامعہ نظامیہ اور مولانا حافظ محمد حنیف قادری صاحب نے اپنے مفید مشوروں سے نوازا۔ مولانا حافظ جی محمد رکن الدین (لقمان) کامل جامعہ نظامیہ حیدرآباد امام و خطیب جامع مسجد سرگپہ ضلع بلہاری نے اپنی خواہش کے مطابق ایک نظر صاحب کتاب پر شامل کرنے کی گزارش کی اور روانہ فرمایا۔ طباعت کے مراحل میں مولانا محمد عبدالقدیر صاحب مددگار منتظم شعبہ تدریس جامعہ نظامیہ اور مولانا محمد انوار اللہ نقشبندی صاحب نے مدد فرمائی، احقر نور النبی عربک سکول بیجاپور میں فوقانیہ کا عربی مدرس ہے اور یہ سکول بی۔ ڈی۔ ایم۔ این۔ ایجوکیشن سوسائٹی بیجاپور کے تحت چلتا ہے، اس کے چیئرمین جناب الحاج عبدالوہاب سوداگر صاحب اور سیکرٹری جناب الحاج محمد عرفان سوداگر صاحب، مذکورہ تمام حضرات کا بے حد شکر گزار ہوں اور دعا گو ہوں کہ اللہ تعالیٰ بزرگوں کا سایہ ہم پر تادیر قائم رکھے اور ان کو دنیا میں شاد و آباد اور آخرت میں کامیاب فرما کر اپنے خاص و پسندیدہ بندوں میں شامل رکھے، آمین۔

احقر العباد

سید صادق انواری اشرفی قادری عنفی عنہ

## نسب کی تعریف

### نسب:

اصل نسل اور سلسلہ خاندان کو کہتے ہیں۔ اس کی جمع انساب ہے۔ خاندان کے شجرہ کو نسب نامہ یا کرسی نامہ کہتے ہیں۔ (فیروز اللغات اردو۔ ص 1358۔ از مولوی فیروز الدین صاحب) قرابت داریوں کے روشن سلسلے کو نسبی سلسلہ کہا جاتا ہے۔ نسل و نسب کا یہ تسلسل ہر جاندار میں قدرت کی جانب سے ودیعت ہے اس میں انسان کی کوئی تخصیص نہیں لیکن لفظ نسب صرف انسانوں کے نسلی سلسلے کے لئے استعمال ہوتا ہے۔ ہم سب کے جدِ اعلیٰ حضرت سیدنا آدم صلی اللہ علیہ وسلم ہیں۔ حدیث پاک میں تو اوضاع کی تلقین کرتے ہوئے مصطفیٰ جانِ رحمت صلی اللہ علیہ وسلم ارشاد فرماتے ہیں:

الناس بنو آدم و آدم من تراب۔

”تم سب حضرت آدم صلی اللہ علیہ وسلم کی اولاد ہو اور حضرت آدم خاک کی پیداوار ہیں۔“

(جامع ترمذی۔ ابواب تفسیر القرآن باب من سورة الحجرات)

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا  
وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتْقَىٰكُمْ ۗ إِنَّ اللَّهَ

عَلِيمٌ خَبِيرٌ ﴿١٣﴾ (سورة الحجرات آیت 13)

ترجمہ: اے لوگو! بلاشبہ ہم نے پیدا فرمایا تم سب کو ایک مرد اور ایک عورت سے اور بنا دیا تمہیں کئی شاخیں اور کئی قبیلے تاکہ باہم پہچان رکھو۔ بے شک تمہارا زیادہ عزت والا

اللہ کے نزدیک تم میں سب سے زیادہ خدا سے ڈرنے والا ہے، بے شک اللہ علم والا خبردار ہے۔ (سیدالتفاسیر المعروف بہ تفسیر اشرفی جلد ششم - ص 91)

دوسری جگہ ارشاد باری تعالیٰ ہے:

وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ۗ وَكَانَ رَبُّكَ قَدِيرًا ﴿٥٤﴾ (سورة الفرقان - آیت 54)

ترجمہ: اور وہی ہے جس نے پیدا فرمایا پانی سے بشر کو، پھر کر دیا اسے نسل والا اور سسرال والا اور تمہارا رب قدرت والا ہے۔

**تفسیر:** (اور) واضح کیا جا رہا ہے کہ (وہی ہے جس نے پیدا فرمایا پانی سے بشر کو) یعنی آدم علیہ السلام کو۔ پانی سے ان کی مٹی کا خمیر کیا چنانچہ وہ پانی ان کے مادہ کا ایک جز ہے یا یہ کہ پیدا کیا آدمی کو آب منی سے (پھر کر دیا اسے نسل والا اور سسرال والا)

صھر اور نسب میں فرق یہ ہے کہ نسب کا رجوع آباء کی جہت سے ولادت قریبہ کی طرف یعنی باپ کی طرف ہوتا ہے اور صھر اوہ رشتہ ہے جو تزویج اور نکاح کی وجہ سے وجود میں آتا ہے یعنی سسرالی رشتے۔ (اور تمہارا رب قدرت والا ہے) یعنی لڑکے اور لڑکیاں پیدا کرنے پر قادر ہے۔

(سیدالتفاسیر المعروف بہ تفسیر اشرفی جلد چہارم، ص 380۔ از شیخ الاسلام حضرت سید محمد مدنی اشرفی جیلانی مدظلہ العالی)

### نسب کی حقیقت و اہمیت:

علم الانساب ایک فضیلت والا علم ہے۔ اس کی حقیقت کا انکار کوئی جاہل ہی کر سکتا ہے اور ویسے بھی عرب کی قوم ایسی قوم تھی جو اپنے آباء و اجداد پر فخر کرتی تھی اور ان کی شرافت و بزرگی کے تذکرے کرتی اور حسب و نسب پر کٹ مرنے کے لئے تیار ہو جاتی تھی۔ ایسے میں ضروری تھا کہ اللہ رب العزت اپنے پیارے نبی مصطفیٰ جانِ رحمت صلی اللہ علیہ وسلم کو ایسے

خاندان میں بھیجتا جس کے حسب و نسب پر کوئی طعن نہ ہو سکے۔ یہی وجہ ہے کہ نبی پاک صلی اللہ علیہ وسلم کے ددھیال اور ننھیال عرب کے بہترین قبیلہ، بہترین قوم اور بہترین شاخ میں سے ہیں۔ یہ ایک مسلمہ حقیقت ہے کہ رسول اللہ صلی اللہ علیہ وسلم کا سارا شجرہ نسب محترم اور نامور شخصیات پر مشتمل ہے۔ وہ سب کے سب اپنے دور میں اپنی قوم کے سردار اور راہنما تھے اور معاشرے میں کلیدی حیثیت رکھتے تھے۔ مصطفیٰ جانِ رحمت صلی اللہ علیہ وسلم کے شجرہ مبارکہ کی ہر کڑی شرافت و عظمت کی پیکر تھی۔ دنیا میں کسی بھی بڑے سے بڑے روحانی و جسمانی پیشوا کا خاندانی سلسلہ اور نسب نامہ اس وضاحت و تحقیق کے ساتھ محفوظ نہیں۔ یہ فضیلت و مرتبہ صرف اسی ذات اقدس صلی اللہ علیہ وسلم کو حاصل ہے جسے اللہ رب العزت نے انتخاب در انتخاب کے ذریعے چنا ہے۔

### شرف نسب کے ضمن میں دو روایات:

شرف نسب کے ضمن میں صرف دو روایات پیش کی جاتی ہیں۔

1- حضرت علی بن ابی طالب رضی اللہ عنہ کا ارشاد ہے کہ نبی کریم صلی اللہ علیہ وسلم نے فرمایا میں نکاح کے ساتھ متولد ہوانہ کہ غیر شرعی طریقہ پر، میرا (یہ نسبتی تقدس) حضرت آدم علیہ السلام سے شروع ہو کر حضرت عبداللہ اور آمنہ رضی اللہ عنہما تک برقرار رہا، اور زمانہ جاہلیت کی بد کرداریوں اور آوارگیوں کی ذرا بھر ملاوٹ میرے نسب میں نہیں پائی گئی۔

2- حضرت عبداللہ بن عباس رضی اللہ عنہما سے مروی ہے کہ رسالت پناہ صلی اللہ علیہ وسلم نے ارشاد فرمایا میرے والدین کبھی غیر شرعی طور پر مجتمع نہیں ہوئے اور رب العزت مجھے ہمیشہ ہمیشہ پاک اصلاب (پشتوں) سے پاکیزہ ارحام کی طرف منتقل فرماتا رہا جبکہ اس نے مجھے ہر قسم کی نجاست و غلاظت جاہلیت سے مصفیٰ و مہذب رکھا اور جب بھی نسل انسانی دو شعبوں میں منقسم ہوئی یا قبائل و شعوب کی طرف منقلب ہوئی تو اللہ تعالیٰ نے مجھے



سب سے بہتر فرقہ و قبیلہ اور شعبہ و خانوادہ میں ظاہر فرمایا۔

(سیرت الانبیاء صلی اللہ علیہ وسلم ترجمہ الوفا باحوال المصطفیٰ صلی اللہ علیہ وسلم - ص: 101 مصنف حضرت امام عبدالرحمن ابن جوزی رحمۃ اللہ علیہ ترجمہ مولانا محمد اشرف سیالوی - ناشر اعتقاد پبلشنگ ہاؤس دہلی اشاعت بار اول فروری 1983ء)

تصوف کی مشہور تصنیف لطائف اشرفی کا باونواں لطیفہ جس کا عنوان نسب نبویؐ ہے جس میں سولہ شرف ہیں، پہلا شرف نسب رسول صلی اللہ علیہ وسلم ہے، جس میں حضرت غوث العالم قدوۃ الکبریٰ سید شاہ اشرف جہانگیر سمنانی علیہ الرحمۃ والرضوان فرماتے ہیں کہ حضور مصطفیٰ جان رحمت صلی اللہ علیہ وسلم کے نسب شریفہ سے واقفیت رکھنا بہت افضل ترین کام ہے، کتنے افسوس کی بات ہے کہ لوگ لایعنی اور فضول قصے کہانیاں تو یاد رکھتے ہیں اور ان کے ذکر کو فخر و مباہات کا سبب سمجھتے ہیں لیکن حضرات انبیاء کرام خصوصاً سید الانبیاء صلی اللہ علیہ وسلم کے حالات سے واقفیت کو ضروری نہیں خیال کرتے۔ قطعے:

اگر مذکور گرد و از خرافات

ہزاراں باہمہ امثال گویند

”اگر بیہودہ گفتگو ہو رہی ہو، تو ہزاروں باتیں مثالوں کے ساتھ کہیں گے۔“

اگر ذکرے رو داز دین و آثار

بہم آیند قیل و قال گویند

”اگر دین اور اس سے متعلق باتیں ہو رہی ہوں، تو ان میں لایعنی باتیں شروع

کر دیں گے۔“

(لطائف اشرفی ترجمہ جلد ہفتم صفحہ نمبر 18 باونواں لطیفہ حضرت غوث العالم سید شاہ اشرف جہانگیر سمنانی رحمۃ اللہ علیہ شائع کردہ دانش بک ڈپو۔ ٹانڈہ ضلع امبید کرنگریوپی)

نسب مصطفیٰ صلی اللہ علیہ وسلم:

پیارے آقا احمد مجتبیٰ محمد مصطفیٰ صلی اللہ علیہ وسلم کا نسب مبارک والد ماجد کی جانب سے درج

ہے۔ محمد صلی اللہ علیہ وسلم بن عبداللہ بن عبدالمطلب (شیبہ) بن ہاشم (عمرو) بن عبدمناف بن قصی

بن کلاب بن مرہ بن کعب بن لوی بن غالب بن فہر (قریش) بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان۔

(شرح سیرت ابن ہشام ترجمہ الروض الالف جلد اول صفحہ نمبر 33 تا 41۔ از حضرت امام ابوالقاسم عبدالرحمن بن عبداللہ سہیلی رحمہ اللہ ضیاء القرآن پبلی کیشنز لاہور کراچی پاکستان۔ تاریخ اشاعت اگست 2005ء)

یہاں تک تمام ماہرین انساب اور تاریخ نگار متفق ہیں۔ اس کے بعد اختلاف ہے۔ تفصیل کے لئے کتب احادیث، سیر و انساب کا مطالعہ کریں۔ پھر بھی آسانی کے ساتھ قاضی محمد سلیمان سلمان منصور پوری کی کتاب رحمت للعالمین جلد دوم بھی دیکھ سکتے ہیں۔

پیارے آقا احمد مجتبیٰ محمد مصطفیٰ صلی اللہ علیہ وسلم کا نسب مبارک والدہ ماجدہ کی جانب سے درج ہے۔ محمد صلی اللہ علیہ وسلم بن آمنہ بنت وہب بن عبد مناف بن زہرہ بن کلاب بن مرہ۔ اس سلسلہ سے واضح ہوتا ہے کہ حضور اکرم صلی اللہ علیہ وسلم کی والدہ کے شجرہ میں زہرہ بن کلاب اور والد ماجد کے شجرہ میں قصی بن کلاب دونوں برادر شفیق ہیں۔

(رحمت للعالمین صلی اللہ علیہ وسلم جلد دوم۔ صفحہ نمبر 110۔ تالیف سلیمان سلمان منصور پوری۔ اشاعت جنوری 2006ء، مکتب محمودیہ محلہ مبارک شاہ سہارنپور یوپی)

حضرت آمنہ، کلاب بن مرہ سے نسب نبوی میں شامل ہو گئیں اور والدہ کا نام برہ بنت عبدالعزیٰ بن عثمان بن عبدالدار بن قصی بن کلاب بن مرہ (یہاں یہ بھی نسب نبوی میں شامل ہو گئیں۔)

اور حضرت آمنہ خاتون رضی اللہ عنہا کی نانی محترمہ کا نام تھا۔ ام حبیب بنت اسعد بن عبدالعزیٰ بن قصی بن کلاب بن مرہ (اس جگہ یہ بھی نسب نبوی میں شامل ہو گئیں۔)

حضرت آمنہ خاتون رضی اللہ عنہا کی والدہ کا نام تھا: برہ بن عوف بن عبدعوتج بن کعب بن لوی۔ ان کا نسب بھی کعب پر جا کر نسب نبوی میں شامل ہو جاتا ہے کیونکہ یہ کعب بن لوی جناب کلاب بن مرہ کے دادا کا نام ہے۔

(شرح سیرت ابن ہشام ترجمہ روض الف جلد اول۔ ص: 346۔ مولف امام ابوالقاسم عبدالرحمن بن عبداللہ سہیلی رحمہ اللہ)

## نسب مصطفیٰ صلی اللہ علیہ وسلم پر اعتراض و جواب:

مستشرق کی تعریف: ایک تعریف یہ کہ مستشرق وہ شخص ہے جو مشرقی زبان، مشرقی علوم اور مشرقی تہذیب کی تعلیم حاصل کیا ہو، دوسری تعریف کے مطابق مستشرق سے مراد وہ مغربی شخص ہے جو اسلامی مشرقی تہذیب و تمدن، مذہب و عقیدہ اور اصول و قوانین میں مہارت حاصل کر لیتا ہے۔

(سیرت النبی صلی اللہ علیہ وسلم - ص 274 - تالیف: مولانا مفتی سید ضیاء الدین نقشبندی قادری شیخ الفقہ جامعہ نظامیہ حیدرآباد)

مستشرقین نے حضور اکرم صلی اللہ علیہ وسلم کے اسماعیل علیہ السلام کی اولاد سے ہونے کا انکار کرنے کی کوشش کی ہے، اس کے لئے وہ اس آیت سے استدلال کرتے ہیں:

لِتُنذِرَ قَوْمًا مَّا أُنذِرَ آبَاؤُهُمْ فَهُمْ غٰفِلُونَ ﴿٦﴾ (سورہ یس: 6)

ترجمہ: تاکہ آپ اس قوم کو ڈرا سکیں جن کے باپ دادا کو (بڑے عرصے سے) نہیں ڈرایا گیا تو وہ غافل ہیں۔

مستشرقین کا کہنا ہے کہ حضور صلی اللہ علیہ وسلم عربوں میں بھیجے گئے ہیں، اگر عرب قوم اسماعیل علیہ السلام کی اولاد ہے اور حضور صلی اللہ علیہ وسلم بنی اسماعیل سے ہیں تو یہ آیت غلط ثابت ہوگی جس میں کہا گیا کہ اس قوم کے باپ دادا کو ڈرایا نہیں گیا اور اس قوم میں کوئی نبی نہیں آئے، اس کے علاوہ ان کا یہ کہنا ہے کہ ابراہیم علیہ السلام حجاز میں نہیں رہا کرتے تھے تو پھر ان کے صاحبزادے کی اولاد حجاز میں کیسے ہو سکتی ہے؟

یہ ایک حقیقت ہے کہ حضرت ابراہیم علیہ السلام مقام بابل میں مبعوث ہوئے، وہاں آپ نے نبوت کے فرائض انجام دیئے، جب اللہ تعالیٰ نے حکم فرمایا تو آپ نے حضرت ہاجرہ اور حضرت اسماعیل علیہما السلام کو مکہ کی بے آب و گیاہ وادی میں چھوڑ دیا۔ حضرت اسماعیل علیہ السلام

کی اولاد جو وہاں آباد ہوئی، اسے ”عرب مستعربہ“ کہتے ہیں، یہ بھی حقیقت ہے کہ حضرت ہوو علیہ السلام، حضرت صالح علیہ السلام اور حضرت شعیب علیہ السلام عربوں کی جانب مبعوث ہوئے۔ اس سے معلوم ہوتا ہے کہ عرب قوم میں حضور صلی اللہ علیہ وسلم سے پہلے بھی انبیاء کرام مبعوث ہوئے۔ اوپر ذکر کی گئی آیت کریمہ کا یہ مطلب ہرگز نہیں کہ حضور صلی اللہ علیہ وسلم سے پہلے کوئی نبی اس قوم کو ڈرانے کے لئے آئے ہی نہیں جیسا کہ اعتراض میں ذکر کیا گیا۔ صحیح مطلب یہ ہے کہ حضور صلی اللہ علیہ وسلم کی بعثت سے طویل مدت قبل کوئی نبی نہیں بھیجے گئے، عرصہ دراز سے اس قوم کی ہدایت کے لئے کوئی ڈرانے والا نہیں آیا۔

علاوہ ازیں ایک سے زائد مستشرقین اور معتبر مغربی مورخین نے حضور صلی اللہ علیہ وسلم کے بنی اسماعیل سے ہونے کو تسلیم کیا ہے۔ سب سے بڑی دلیل حضور صلی اللہ علیہ وسلم کا ارشاد مبارک ہے:

ان اللہ اصطفیٰ کنانہ من ولد اسماعیل واصطفیٰ قریشا من

کنانہ واصطفیٰ من قریش بنی ہاشم واصطفانی من بنی ہاشم۔

ترجمہ: یقیناً اللہ تعالیٰ نے اسماعیل علیہ السلام کی اولاد سے کنانہ کو منتخب فرمایا۔ کنانہ سے قریش کو چنا، قریش سے بنی ہاشم کو نوازا اور بنی ہاشم سے میرا انتخاب فرمایا۔

(سیرت النبی صلی اللہ علیہ وسلم - ص: 276-277 - تالیف - مولانا مفتی سید ضیاء الدین نقشبندی قادری شیخ الفقہ جامعہ نظامیہ حیدرآباد)

نقشہ اولاد عبدالمطلب بن ہاشم:

حضرت عبدالمطلب نے مختلف اوقات میں چھ عورتوں سے شادیاں کیں اور ان سے پندرہ بیٹے اور چھ بیٹیاں پیدا ہوئیں۔ یہ ساری تفصیل درج نقشہ میں پیش ہے۔

نمبر شمار	نام اہلیہ	پسران	دختران
1	صفیہ بنت عبد بن جحیر بن زباب بن سواة بن عامر بن صعصعہ از نسل نظر	حارث	
2	فاطمہ بنت عمرو بن عائد بن عمران بن محزوم بن یقطہ بن مرہ	زبیر، ابوطالب، عبد الکعبہ، عبد اللہ	ام حکیم، بیضاء، امیمہ اروی، برہ، عاتکہ
3	لبنی بنت ہاجرہ (از بطن خزاعہ)	ابولہب (عبد العزی)	
4	ہالہ بنت وہیب بن عبد مناف بن زہرہ بن کلاب	مقوم، حبل، مغیرہ، حمزہ	صفیہ
5	نتیلہ بنت خباب بن کلیب (از بطن ربیعہ بن نزار)	ضرار، قثم، عباس	
6	منعۃ بنت عمرو بن مالک (از بطن خزاعہ)	غیداق، مصعب	
	زوجات: 6	پسران: 15	دختران: 6

(رحمت للعالمین صلی اللہ علیہ وسلم جلد دوم صفحہ نمبر 82-83 - تالیف: سلیمان سلمان منصور پوری - اشاعت جنوری

2006ء مکتب محمودیہ محلہ مبارک شاہ بہار پور یو پی)

## والد مصطفیٰ صلی اللہ علیہ وسلم حضرت عبداللہ رضی اللہ عنہ کے

## حالات زندگی

ولادت حضرت عبداللہ رضی اللہ عنہ کی شہرت:

ملک شام میں یہودیوں کے پاس سفید صوف (اون) سے بنا ایک جبہ تھا جو حضرت یحییٰ بن حضرت زکریا علیہما السلام کا خون آلود تھا (کیونکہ حضرت یحییٰ علیہ السلام کو شہید کر دیا گیا تھا)، جس جبہ کے متعلق یہودیوں نے اپنی کتابوں میں پڑھا تھا کہ اس سے قطرہ قطرہ خون گرتا رہے گا اور جب یہ سفید ہو جائے گا تو اس وقت رسول اکرم صلی اللہ علیہ وسلم کے والد حضرت عبداللہ بن عبدالمطلب کی ولادت ہوگی۔

جب وہ علامت ظاہر ہوئی تو ان کو اپنی تحقیق کی رو سے حضرت عبداللہ رضی اللہ عنہ کی ولادت کا علم ہو گیا۔ ابھی یہ چند علامات ہی ظاہر ہوئی تھیں کہ قریش کی ایک جماعت تجارت کی غرض سے ملک شام گئی۔ احبار یہود ان سے حضرت عبداللہ کے حسن و جمال کی تعریف کرتے تھے اور اس نور کا ذکر کرتے جو ان کی پیشانی میں چمکتا تھا۔ احبار یہود کہتے وہ نور عبداللہ کا نہیں ہے بلکہ وہ تو محمد بن عبداللہ کا نور ہے جو ان کے صلب سے پیدا ہوں گے اور بتوں کو توڑیں گے جب قریش مکہ ان کی زبان سے ایسی باتیں سنتے تو علامات و امارات جن کا وہ مشاہدہ کر چکے تھے اس کے سبب کہتے رب کعبہ کی قسم ہے احبار یہود سچ کہتے ہیں۔

(شواہد النبوة لتقویہ یقین اهل الفتوة - ص: 48-49 - مصنف: حضرت علامہ نورالدین عبدالرحمن جامی بسندہ

المتوفی 898ھ ترجمہ بشیر حسین ناظم - ایم۔ اے مطبع محل پبلی کیشنز دہلی سن 1989ء)

اسم گرامی:

عبداللہ اور کنیت ابو قثم، ابو محمد، ابو احمد ہے (قثم خیر و برکت کے سمیٹنے والے کو کہا جاتا ہے) آپ کے والد گرامی کا نام عبدالمطلب ہے اور آپ کی والدہ کا نام فاطمہ بنت عمرو بن عائد بن عمران بن مخزوم ہے۔ آپ قریش مکہ کے سرکردہ رہنما اور بنو ہاشم کے سردار عبدالمطلب کے فرزند ارجمند اور حضور سیدنا محمد مصطفیٰ صلی اللہ علیہ وسلم کے والد گرامی ہیں، آپ بلاشبہ طیب و طاہر اور بنو ہاشم کے پاک طینت، معصوم مگر خوبصورت ترین نوجوان تھے، ظاہری حسن و جمال اور باطنی محاسن و اخلاق میں خاندان قریش کیا؟ بلکہ پوری وادی بطحا میں کوئی بھی ان کا ثانی نہ تھا۔ مکارم اخلاق کی مجسم تصویر تھے۔ یہ جوان معصوم ایک ایسی ہستی کے والد گرامی بننے والے تھے جس ہستی کے مکارم اخلاق اور محاسن اعمال کی رونق سے رخ آدمیت کو سجانا تھا، جن کے ذریعہ دنیا کو علم و دانش سے روشن کرنا تھا، وہ جوانانیت کی عزت و وقار، احترام و آزادی اور دونوں جہانوں کی خوشی و کامیابی کا پیغام اولین و آخرین لے کر مبعوث ہونے والے تھے، وہی جو تخلیق کے لحاظ سے سب سے پہلے نبی صلی اللہ علیہ وسلم اور بعثت کے لحاظ سے آخری نبی صلی اللہ علیہ وسلم تھے، چنانچہ یہی عبداللہ بن عبدالمطلب سیدہ آمنہ بنت وہب رضی اللہ عنہما کے سر تاج اور شوہر بنے۔

چاہ زمزم کی دوبارہ کھدائی:

شہباز دکن حضرت سید محمد حسینی خواجہ بندہ نواز گیسو دراز علیہ الرحمۃ والرضوان نے ارشاد فرمایا کہ حضرت عبدالمطلب خواب و بیداری کی درمیانی حالت میں تھے کہ ان سے کسی نے کہا چاہ زمزم کھودو۔ وہ حیران ہوئے کہ یہ چاہ زمزم کیا چیز ہے اور کہاں پر ہے۔ ایک مرتبہ وہ بت اسکاف اور نائلہ کے درمیان اپنے بیٹے حارث کے ساتھ کھڑے تھے کہ انہوں نے ایک کوئے کو اپنی چونچ سے ایک جگہ زمین کھودتے دیکھا۔ حضرت عبدالمطلب

نے کہا شاید یہ کو اچاہ زمزم کی جگہ دکھلا رہا ہے اور اسی جگہ کھودنا شروع کیا۔ ایک بہت پرانا کنواں نکلا۔ عرب سب عبدالمطلب کی جان کو لپیٹ گئے کہ یہ مال جو کنویں سے نکلا۔ اس میں ہم لوگوں کا بھی حصہ ہے۔ ہم لوگوں کو بھی بانٹ کر دیں۔ حضرت عبدالمطلب کہہ رہے تھے کہ کنواں میں نے کھودا، سامان اس میں سے میں نے نکالا۔ اس لئے مال میرا ہوا تم لوگوں کو کس بات پر دوں۔ ان لوگوں کا دعویٰ تھا کہ شہر، زمین ہم لوگوں کی مشترکہ ہے اس لئے اس میں سے جو نکلے گا وہ سب لوگوں کا ہے۔ اختلاف جب زیادہ بڑھا تو لوگوں نے طے کیا کہ ہم سب لوگ فلاں کاہن کے پاس چلیں اور وہ جو کہے اسی پر عمل کریں۔ وہ کاہن بہت دور رہتا تھا اور راستہ بہت دشوار و بے آب و گیاہ تھا، وہ لوگ چلے تو راستہ میں پیاس نے غلبہ کیا، حضرت عبدالمطلب نے اپنے اونٹوں کو ذبح کر کے ان کے پیٹ سے پانی نکال کر اپنے مخالفین کو پلایا جس سے ان لوگوں کی جان بچی۔ آگے چل کر پھر بہت زیادہ پیاس معلوم ہوئی اور قریب تھا کہ سب لوگوں کی جان چلی جائے۔ عبدالمطلب نے پہاڑ پر چڑھ کر اللہ تعالیٰ سے دعا مانگی، اللہ تعالیٰ نے دعا قبول کی اور اس پہاڑ پر پانی نکل آیا۔ سب لوگوں نے آسودہ ہو کر پانی پیا۔ اس کے بعد وہ سب مخالفین حضرت عبدالمطلب کی شرافت اور بزرگی سے بہت متاثر ہوئے اور کہا کہ آپ نے ہم لوگوں کے لئے مکہ میں چاہ زمزم کھود کر پانی پیدا کیا۔ اس وقت بھی اپنا اونٹ ذبح کر کے اور پہاڑ پر پانی پیدا کر کے ہم لوگوں کی جانب بچائی ورنہ ہم سب لوگ مر جاتے، اس لئے چاہ زمزم سے جو کچھ مال و اسباب نکلا ہے وہ سب آپ کا ہے اور اب ہم لوگوں کا اس پر کوئی دعویٰ نہیں رہا، ہم لوگ واپس چلیں گے۔

خاکسار (حضرت سید محمد اکبر حسینی رحمۃ اللہ علیہ مرتب جوامع الکلم) نے دبی زبان سے عرض کیا کہ کافر اور قبولیت دعا؟ حضرت مخدوم (حضرت سید محمد حسینی خواجہ بندہ نواز گیسو دراز رحمۃ اللہ علیہ) نے فرمایا کہ رسول اللہ صلی اللہ علیہ وسلم کا نور ان کے صلب میں تھا اس لئے فیض پہنچنا ضروری تھا۔ علاوہ ازیں رسول اللہ صلی اللہ علیہ وسلم کے آباؤ اجداد اپنے فضائل اور اخلاق کی وجہ سے ہمیشہ



ممتاز رہے اور اس بارے میں کوئی ان کا ہمسرنہ تھا۔ حضرت قصی کو قصی اس لئے کہتے تھے کہ ان کے مکارم و اخلاق کے قصے زبان زد عوام تھے۔ حضرت ہاشم کا نام ہاشم اس لئے پڑ گیا کہ وہ روٹی شوربا میں توڑ کر خرید پکا کر ہر سال حاجیوں کی مہمان نوازی کرتے تھے۔ حضرت عبدالمطلب خوبرو جو ان تھے جو بھی ان کو دیکھتا ان کا عاشق اور گرویدہ ہو جاتا اور دیگر فضائل بھی ذکر فرماتے ہیں۔

(جوامع الکلم - ملفوظات حضرت خواجہ بندہ نواز گیسو دراز رحمۃ اللہ علیہ ص: 301 تا 303 - ادبی دنیا میاں محل دہلی)

### حضرت عبدالمطلب کا خواب اور بنرزمزم کی کھدائی:

جب حضرت عبدالمطلب کو خواب میں بنرزمزم کی کھدائی کا حکم ملا تو اس وقت ان کے صرف ایک بیٹے حارث تھے جن کی وجہ سے وہ ابو الحارث کی کنیت لگایا کرتے تھے۔ عدی بن نوفل بن عبدمناف نے حضرت عبدالمطلب کو بڑے غرور سے طعنہ دیا۔

یا عبدالمطلب اتستطیل علینا وانت فذلا ولدک فقال ابا  
لقلة تعیرنی! فواللہ لئن اتانی اللہ عشرة بن الولد ذکوراً  
نحرت احدہم عند الکعبۃ

یعنی اے عبدالمطلب! ہمیں اکڑ کر دکھاتے ہوئے حالانکہ تم اکیلے ہو تمہاری  
اولاد نہیں۔ آپ کا دل ٹکڑے ٹکڑے ہو گیا حسرت اور عاجزی سے بارگاہ رب  
العزت میں دعا کی، اے اللہ! دس جوان بیٹے عطا فرما۔ (دشمنوں کی اکڑ توڑ  
دے) ان میں سے ایک تیری راہ میں قربان کروں گا۔

چاہے بنرزمزم کی کھدائی کے وقت انہوں نے جو دعا کی تھی چند سال بعد اس دعا کی قبولیت  
کی عملی تصویر ان کے سامنے جلوہ گر تھی، دس حسین و جمیل بیٹے عطا فرمائے تھے جو صحت مند،  
توانا اور بارعب تھے، ایک روز حضرت عبدالمطلب نے سب کو پاس بلایا اور پچھلے حالات  
سنا کر اپنی نذر کا ذکر کیا۔ سب اطاعت و خلوص کی تصویر بن گئے، گردنیں جھکا دیں اور

نیاز مندی سے بولے! ہم حاضر ہیں جسے چاہیں قربان کر دیں۔ حضرت عبدالمطلب نے حکم دیا قرعہ ڈالو جس کے نام قرعہ نکلا اسے قربان کر دوں گا۔ عباس، حمزہ، ابوطالب، ابولہب، حارث، ضرار، مقوم، زبیر، غیداق اور عبد اللہ، سب بھائی ایک قطار میں کھڑے ہو گئے۔ بعض نے قسم اور مغیرہ دو ناموں کا اضافہ کیا ہے۔ ان کی بہنیں صفیہ، ام حکیم، عاتکہ، امیمہ، اروی اور برہ بھی دھڑکتے دلوں کے ساتھ دوسری قطار میں کھڑی ہو گئیں۔ سب کی نظریں ایک ہی نقطے پر مرکوز تھیں، دیکھیں کس بھائی کے نام قرعہ نکلتا ہے سب عزیز اور پیارے تھے مگر جو سب سے پیارا تھا اس کے نام قرعہ نکل آیا۔ یہ حضرت عبد اللہ تھے۔ حضرت عبدالمطلب کی زبان سے اف تک نہ نکلا۔ یہ وعدہ خلائی اور شان تسلیم و رضا کے منافی بات تھی اس لئے چپکے سے حضرت عبد اللہ کا ہاتھ پکڑا اور ذبح کی طرف چل پڑے۔

قریش اور ان کے بیٹے چیخ پڑے۔ سردار اگر آپ نے اولاد کو ذبح کرنے کی ریت ڈال دی تو یہ ایک رسم پڑ جائے گی۔ ہر کوئی اظہار بندگی کے لئے جواں اولاد کو ذبح کرنا اور اس کی قربانی دینا ضروری خیال کرنے لگ جائے گا، اس لئے آپ مہربانی کریں اور ایسا طریقہ نہ ڈالیں جس کا ایفاء بعد میں مشکل ہو جائے۔ کوئی ایسا حل تلاش کریں جس سے آپ کی نذر بھی پوری ہو جائے اور عبد اللہ کی جانب بھی بچ جائے۔ (حضرت حمزہ حضرت عبد اللہ سے چھوٹے اور حضرت عباس حضرت حمزہ سے چھوٹے تھے) عبد اللہ اپنی والدہ کی طرف سے بھائیوں میں چھوٹے اور بہنوں کے لاڈلے اور ان کی آنکھوں کے تارے تھے۔ انہوں نے مسئلہ کے حل پر بہت زیادہ زور دیا اور والد گرامی کو مجبور کیا کہ وہ کوئی اور قابل عمل صورت نکالیں، قربانی کی رسم ڈالنا موزوں نہیں۔ آخر حضرت اسماعیل علیہ السلام کی قربانی کی متبادل صورت بھی تو نکل آئی تھی۔ حضرت عبدالمطلب بہت ہی دانا و مدبر اور نکتہ رس انسان تھے۔ دماغ پر زور دیا، ممکنہ صورتوں کا جائزہ لیا لیکن انصاف پسند دماغ نے کسی صورت کو بھی قبول نہ کیا جس سے بے وفائی کی بو آتی ہو۔

(شرح سیرت ابن ہشام ترجمہ روض الف جلد اول ص 343، مولف امام ابو القاسم عبد الرحمن بن عبد اللہ شہلی رحمہ اللہ)

عزافہ سے سوال:

پھر سب نے متفقہ طور پر اس قضیہ کا یہ حل تلاش کیا کہ حجاز (مدینہ منورہ) میں ایک عزافہ (یعنی غیب کی باتیں بتانے والی ہے) جس کے کوئی (شیطان، موکل یا کوئی روح) تابع ہے، وہ حالات صحیح صحیح بتا دیتی ہے، اگر اس نے بھی ان کو ذبح کرنے کو کہہ دیا تو آپ کو اختیار ہے ورنہ وہ جو کہے، اس کو قبول کریں، چنانچہ یہ سب وہاں چلے اور یثرب (مدینہ منورہ) پہنچے تو معلوم ہوا کہ عزافہ (کاہنہ) خیبر میں ہے تو سب سوار ہو کر خیبر پہنچے، حضرت عبدالمطلب نے اپنے اور اپنے بیٹے کے تمام حالات پوری تفصیل سے اسے سنائے۔ اس عورت نے کہا: آج تو میں کچھ نہیں بتا سکتی کیونکہ میرا تابع میرے پاس نہیں ہے، میرا تابع میرے پاس آئے گا تم پھر کسی دن آنا۔ یہ سن کر سب کے سب واپس اپنے پڑاؤ پر آ گئے۔ حضرت عبدالمطلب رات بھر کھڑے ہو کر اللہ تعالیٰ کے حضور دعا کرتے رہے، صبح ہوئی سب کے سب اسی عورت کے پاس گئے تو اس نے کہا ”مجھے تمہارے بارے میں کچھ معلومات حاصل ہوئی ہیں، تم بتاؤ کہ تمہارے پاس دیت یعنی خون بہا کتنا ہے؟ لوگوں نے کہا کہ دس اونٹ“ وہ عورت بولی ”تم لوگ اپنی بستی (مکہ مکرمہ) کی طرف لوٹ جاؤ، اپنے بیٹے اور دس اونٹوں کو پاس رکھو۔ دس اونٹوں کے ساتھ عبد اللہ کا قرعہ ڈال کر دیکھو اگر اونٹوں کا نام نکل آئے تو بہت بہتر و گرنہ دس اونٹوں کا اضافہ کرتے رہو جب قرعہ اونٹوں پر نکل آئے تو پھر اونٹوں کو ذبح کر دو۔ اس طرح تمہارا رب راضی ہو جائے گا اور تمہارا بیٹا بھی بچ جائے گا۔“ یہ سن کر سب نہایت خوشی کے ساتھ واپس مکہ مکرمہ لوٹ آئے۔

(شرح سیرت ابن ہشام ترجمہ روض الف جلد اول، صفحہ: 344۔ مولف امام ابو القاسم عبدالرحمن بن عبداللہ سیہلی)

حضرت عبد اللہ رضی اللہ عنہ کا فدیہ:

مذکورہ نجات بخشنے والے اس مسرت افروز واقعہ کے بعد حضرت عبد اللہ رضی اللہ عنہ لوگوں

میں ذبیح کے لقب سے مشہور ہوئے۔ یہ لقب ان کے لئے نشان امتیاز اور خاندان بھر کے لئے وجہ افتخار بن گیا اور حضرت عبداللہ رضی اللہ عنہ تمام قبیلے میں پہلے سے زیادہ محبوب ہو گئے۔ اس لقب کی شان انفرادیت یہ ہے کہ سرکارِ دو عالم صلی اللہ علیہ وسلم نے بھی اسے شرف قبولیت سے نوازا اور اس پر اظہارِ خوشنودی فرمایا۔

حضرت امیر معاویہ رضی اللہ عنہ راوی ہیں، ہم نیاز مندانِ بارگاہِ نبوی صلی اللہ علیہ وسلم میں ادب و نیاز کے ساتھ اپنے آقائے کریم صلی اللہ علیہ وسلم کے حضور بیٹھے ہوئے تھے۔ اتنے میں ایک دیہاتی آیا، قحط کی حالت بیان کرتے ہوئے کہا۔ آقا! آبادیاں قحط کی لپیٹ میں آگئی ہیں، پانی نایاب ہو گیا، جانور اور مویشی کمزور ہو گئے ہیں، بچے بھوک سے نڈھال ہیں اور چارہ اناج نہ ہونے کی وجہ سے مر رہے ہیں۔

ان اعرابیا قال للنبی ﷺ یا بن الذبیحین فتبسم رسول  
الله ﷺ ولم ینکر علیہ فقیل لبعایوة: من الذبیحان؟  
اسماعیل وعبدا اللہ

(شرح الزرقانی علی المواہب اللدنیة، 1 باب عام الفیل وقصة أبرهة)  
ایک اعرابی نے نبی کریم صلی اللہ علیہ وسلم کو یوں مخاطب کیا، اے دو قربان ہونے والوں کے فرزند۔ یہ سن کر نبی کریم صلی اللہ علیہ وسلم نے تبسم فرمایا اور اسے ناپسند نہ کیا۔ حضرت معاویہ رضی اللہ عنہ سے پوچھا گیا: دو ذبیح کون ہیں؟ کہا حضرت سیدنا اسماعیل ذبیح اللہ علیہ السلام اور حضرت سیدنا عبداللہ ذبیح رضی اللہ عنہ۔

اس نور تبسم کا مطلب یہ تھا کہ آپ کو اس لقب پر کوئی اعتراض نہیں ہے۔

آقائے دو جہاں صلی اللہ علیہ وسلم کے اس فرمان کو انوار احمدی کے متن میں حضرت عارف باللہ شیخ الاسلام حافظ محمد انوار اللہ فاروقی فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا:

میں ہوں ابن دو ذبح ارشاد حضرت نے کیا  
یعنی اسماعیل جو جد عرب ہیں بر ملا

اور عبداللہ جو ہیں والد خیرالوری  
ذبح کرنے کے لئے تھا باعث الہام کیا

اس میں یک نکتہ ہے یعنی جس کے ہو ایسا پسر  
باپ دادا چاہئے قرباں ہوں اس پر سر بسر

### انسانیت کا عظیم فائدہ:

جب کوئی شخص کسی شخص کو قتل کرتا ہے اور مقتول کے رشتہ دار اس کے بدلے میں قاتل  
کو قتل کی سزا کے بجائے مال لے کر معاف کر دیں تو اس کو دیت (خون بہا) کہتے ہیں۔  
حضرت عبداللہ رضی اللہ عنہ کی قربانی کے واقعہ سے پہلے عرب میں انسان کی دیت کے لئے دس  
اونٹ مقرر تھے۔ دوسرے لفظوں میں انسانی خون کی قیمت دس اونٹ کے برابر تھی، لیکن  
اس واقعہ عظیمہ کے بعد دیت (خون بہا) سو اونٹ مقرر ہو گئے۔

علامہ اصہبانی نے ابوالیقطان سے روایت کیا ہے کہ ابوسیارہ وہ پہلا شخص ہے جس کی  
دیت ایک سو اونٹ مقرر کی گئی۔ نزید بن بکر بن ہوازن نے سب سے پہلے اونٹوں سے  
دیت ادا کی۔ اس کے بھائی معاویہ نے بنوعار بن صعصعہ کے دادا کو قتل کر دیا جس کے  
بدلے فرید بن بکر کو دیت ادا کرنی پڑی۔

(شرح سیرت ابن ہشام ترجمہ روض انف جلد اول۔ ص: 342 کا حاشیہ۔ مولف امام ابوالقاسم عبدالرحمن بن  
عبداللہ سہلی رحمۃ اللہ علیہ)

گو یا حضرت عبدالمطلب کے خلوص اور حضرت عبداللہ ﷺ کی اطاعت کے صدقہ سے انسانی خون کی قدر و قیمت بڑھ گئی، اور یہ بات ناقابل تردید حقیقت ہے کہ سزاؤں کے بڑھ جانے سے جرائم میں کمی ہو جاتی ہے، سخت سزا کا خوف جرم سے باز رکھتا ہے۔ پہلے تو یہ تھا کہ اگر مقتول کے ورثاء راضی ہوں تو قاتل دس اونٹ دے کر اپنی جان بچا لیتا تھا لیکن اب اونٹوں کی تعداد سو ہو گئی جو ہر کسی کے بس کی بات نہیں تھی، اس طرح قتل و غارت گری میں نمایاں کمی کا ہو جانا یقینی تھا۔ پھر یوں کہیے کہ یہ واقعہ پوری نوع انسانیت کے لئے باعث خیر و برکت ہو گیا، اور ایسا ہونا چاہئے تھا کیونکہ انہی عبداللہ ﷺ کے فرزند ارجمند پوری کائنات کے لئے سراپا رحمت بن کر تشریف لانے والے تھے۔

### حضرت عبداللہ ﷺ کی پاکبازی اور اخلاق:

ذبح کے واقعہ کے بعد حضرت عبداللہ ﷺ کی شہرت میں مزید اضافہ ہو گیا۔ مکہ مکرمہ کی بہت سی نوجوان خوبصورت لڑکیوں اور عورتوں نے آپ کے حسن و جمال سے متاثر ہو کر آپ کو ورغلانے کی بھرپور کوشش کی حتیٰ کہ بعض نے بڑی دولت کی پیشکش بھی کی جیسا کہ علامہ ابن ہشام اور ابن اسحاق رضی اللہ عنہما کے حوالے سے نقل فرماتے ہیں کہ بنی اسد بن عبدالعزیٰ کی ایک عورت (مدارج النبیۃ میں ہے کہ اس کا نام رقصیہ یا قتیلہ بنت نوفل تھا جو ورقہ بن نوفل کی بہن تھی) خانہ کعبہ کے پاس کھڑی تھی، جب اس کی نظر حضرت عبداللہ ﷺ پر پڑی تو حسن و جمال پر فریفتہ ہو گئی اور بولی ”اے عبداللہ! وہ سوا اونٹ جو تم پر فدا کئے گئے، وہ میں تم کو دے دیتی ہوں، بشرطیکہ تم میرے ساتھ مباشرت کے لئے راضی ہو جاؤ۔“ عفت مآب حضرت عبداللہ ﷺ نے اس کی اس پیشکش کو پائے حقارت سے ٹھکرا دیا اور دامن عصمت کو بچا کر آگے بڑھ گئے۔

(شرح سیرت ابن ہشام ترجمہ روض الف جلد اول۔ ص 347۔ مولف امام ابوالقاسم عبدالرحمن بن عبداللہ سہلی رضی اللہ عنہ)

## فاطمہ بنت مرأ الخثعمیہ کا عشق:

اسی طرح حافظ ابن نعیم و خرابطی اور ابن عساکر نے حضرت ابن عباس رضی اللہ عنہما سے روایت کی ہے کہ مکہ مکرمہ کی ایک نہایت حسین و جمیل عورت فاطمہ بنت مرأ الخثعمیہ نے بڑے بھرپور انداز میں حضرت عبداللہ سے اظہار محبت کیا اور ایک سواونٹ بطور تحفہ پیش کرنا چاہتا کہ آپ اس کی ناجائز خواہش پوری کر دیں تو اس عورت کی اس درخواست کے جواب میں حضرت عبداللہ رضی اللہ عنہ نے فرمایا:

اما الحرام فالہبات دونہ

و الجمل لاحل فاستنینه

فکیف الی الا الدی تبغینہ

یحیی الکریم عرضہ و دینہ

اس حرام فعل کے کرنے سے تو مر جانا ہی بہتر ہے اگر اس کے سوا کوئی طریقہ ہو تو میں اس کو پسند کرتا ہوں مگر اس کے لئے شرط ہے کہ اعلانیہ (نکاح) ہو، تم مجھے بہکاتی اور پھسلاتی ہو مگر شریف انسان پر لازم ہے کہ وہ اپنی عزت و عصمت اور اپنے دین کی حفاظت کرے۔  
(شرح سیرت ابن ہشام ترجمہ روض انف جلد اول - ص 348 - مولف امام ابوالقاسم عبدالرحمن بن عبداللہ سہلی برزنجی)

سبحان اللہ تعالیٰ! یہ بات اس زمانے کی ہے کہ جب بدکاری کرنا عیب کے بجائے فخر سمجھا جاتا تھا، جب مرد و عورت ننگے ہو کر کعبہ کا طواف کیا کرتے تھے، اس پر آشوب دور جاہلیت میں حضرت عبداللہ رضی اللہ عنہ کا اپنے دامن عصمت کو داغدار ہونے سے بچالینا یقیناً اس نور محمدی صلی اللہ علیہ وسلم کا صدقہ تھا جو کہ ان کے پاس امانت تھا۔ خود حضور نبی کریم صلی اللہ علیہ وسلم کے فرمان ذی شان کا مفہوم ہے کہ میرے پورے نسب میں کہیں بھی (حضرت آدم علیہ السلام تک

سفاہ جاہلیت، (بدکاری) کا نام و نشان تک نہیں۔

(خاندان مصطفیٰ صلی اللہ علیہ وسلم صفحہ نمبر 186-187۔ حضرت علامہ محمد سعید الحسن قادری۔ اسلامک پبلشرز، دہلی)

اس مضمون کا خاکہ انوار احمدی کے متن میں حضرت عارف باللہ شیخ الاسلام حافظ محمد

انوار اللہ فاروقی فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا:

گرچہ رسم جاہلیت ان دنوں تھا پیشتر

ایک تھا حافظ خدا اس خاندان کا سر بسر

اس لئے سب تھے بری اس رسم سے تا بوالبشر

پس نکاح ان کا ہوا دین خلیل اللہ پر

تھی یہ وہ شادی کہ جس کی آسماں پر دھوم تھی

تہنیت کی ہر طرف کون و مکاں میں دھوم تھی

### فاطمہ بنت مرأخ شعبیہ کے عربی اشعار:

فاطمہ بنت مرا کے مذکورہ واقعہ کے چند دن بعد آپ کا نکاح حضرت آمنہ بنت وہب

سے ہو گیا، جب نور نبوت حضرت آمنہ رضی اللہ عنہا کے رحم مبارک میں منتقل ہو گیا۔ حضرت عبداللہ

رضی اللہ عنہ کی فاطمہ بنت مرا سے دوسری ملاقات ہوئی تو اس نے کہا میں کوئی بدکار عورت نہیں تھی

کہ برائی کی دعوت دیتی۔

انی رايت فی وجهک نوراً ساطعاً، وقد ذهب الآن

میں نے تمہارے چہرہ پر نور نبوت دیکھا، چاہا کہ وہ نور میرے مقدر ہو جائے مگر اللہ

تعالیٰ کو جہاں منظور تھا وہیں وہ نور پہنچ گیا، جب حضرت عبداللہ رضی اللہ عنہ نے حضرت آمنہ رضی اللہ عنہا

سے شادی کا تذکرہ فرمایا تو وہ کہنے لگی:



انی لأحسبک أبا النبی قد أظل وقت مولده

میرا خیال ہے کہ تم اس نبی کے باپ ہو جس کی ولادت کا وقت انچکا ہے جب قریش کے جوانوں کو فاطمہ ختمیہ کی حضرت عبداللہ بنی النبیؑ کو پیشکش کا اور ان کا انکار و اعراض کا علم ہوا تو انہوں نے اس معاملہ میں اس کے ساتھ گفتگو کی تو اس نے جواب میں یہ اشعار پڑھ کر خاموش کر دیا۔

انی رأیت مخیلة بلغت

فتلاً لات بحناتہ القطر

ترجمہ: میں نے برسنے والی بدلی کو دیکھا جو برسنے کی حد کو پہنچی ہوئی تھی۔ پس وہ چمکی مگر مصائب و آفات کے سرخ خونیں منکوں کے ساتھ۔ یعنی مجھے خون کے آنسو لائے بلکہ خون کا سیلاب آنکھوں سے بہا گئی۔

فلما تھا نورا یضئ لہ

ماحولہ کاضاءة الفجر

ترجمہ: میں نے اس برسنے والی کو نورانی حالت میں دیکھا جو ان کے لئے ارد گرد کو یوں روشن کئے ہوئے تھے جیسا سپیدہ سحر ظلمت شب کو نور سے بدلتا ہے۔

و رأیت سقیها حیا بلد

وقعت بہ عمارة القفر

ترجمہ: میں نے اس کی سیرابی کو دیکھا امت کے سردار صلی اللہ علیہ وسلم قرار پذیر ہیں جب یہ جہان رنگ و بو میں تشریف لائیں۔ (یہ ایک شعر۔ شرح سیرت ابن ہشام جلد اول)

و رأیتہ شرفاً ابوء بہ

ما کل قادح زندہ یوری

ترجمہ: میں نے عظمت و برتری کا بلند پہاڑ دیکھا تو اس کی پناہ لینے کی خواہش کی لیکن ہر وہ

شخص جو چقماق پتھروں کو باہم رگڑ کر آگ حاصل کرنا چاہے ضروری نہیں کہ اپنے مدعا کو پاسکے اور آگ جلا سکے۔

اور اس نے یہ اشعار بھی کہے۔

بنی ہاشم قد غادرت من اخیکم

امینۃ اذ للباۃ یعتلجان

ترجمہ: اے بنی ہاشم آمنہ نے تمہارے بھائی کو جبکہ وہ وقاع اور مجامعت کے لئے چارہ سازی کر رہے تھے اس طرح کر دیا ہے اور اس حال میں چھوڑا ہے۔

کبا غادر البصباح بعد خبوه

فتائل قد میثت له بدھان

ترجمہ: جیسا کہ بتی بجھ جانے کے بعد اس فتیلہ کے ساتھ کرتی ہے جو تیل سے تر کر کے بتی روشن کرتے وقت رکھی جاتی ہے، یعنی وہ اس کی تری کو کلیتہً جذب کر لیتی ہے اور بجھنے پر اس کی سرخی کو سیاہی سے بدل دیتی ہے۔

و ما کل ما یجوی الفتی من تلادہ

بحزم و لا مافاتہ لتواتی

ترجمہ: حقیقت یہ نہیں ہے کہ ہر وہ مال اور نعمت جو عرصہ دراز تک کسی کے پاس رہنے والی ہو، اسے جواں ہمت لوگ اپنی ہوشیاری سے جمع کرتے ہیں اور نہ وہ جو میسر نہ آسکے وہ ان کی سستی و کاہلی کا نتیجہ ہے (بلکہ ہر ایک محض اپنا مقدر ہی حاصل کر سکتا ہے)

فاجمل اذا طالبت امر فانه

سیکفیکہ جدان یصطرعان

ترجمہ: جب تو کسی امر کا طلبگار بنے تو پھر حسن طلب سے کام لے کیونکہ اس کے حصول میں تجھے دو حصے اور نصیبے کفایت کریں گے جو باہم متخارب ہیں اور ایک دوسرے کو ہلاک

کرنے کے درپے۔

ستکفیکہ اماید مقفلة

و اماید مبسوطة ببنان

ترجمہ: یا تجھے کفایت کرے گا اس مقصد و مطلب میں وہ ہاتھ جو منقبض ہے اور ضعیف و ناتواں ہے (کیونکہ تجھ سے تیرا مطلوب چھین نہیں سکے گا) اور یا وہ ہاتھ جو لمبی انگلیوں اور دراز پوروں والا ہے (اگر تیرے لئے دراز بن جائے تو)

و لها قضت منه امینة ما قضت

نبا بصری عنه و کل لسانی

ترجمہ: اور جب حضرت آمنہ رضی اللہ عنہا سے (حضرت عبداللہ رضی اللہ عنہ نے) اپنی حاجت کو پورا کر لیا تو میری آنکھ ان سے دور ہو گئی (کیونکہ سابقہ کشش باقی نہیں رہی تھی اور وہ رونق و بہار جبین اقدس سے آگے منتقل ہو چکی تھی) اور (بوقت دعوت) میری زبان گنگ ہو گئی (اور اجابت سے قاصر رہی)

(سیرت سید الانبیاء ترجمہ الوفا باحوال المصطفیٰ صلی اللہ علیہ وسلم علامہ امام عبدالرحمن ابن الجوزی رضی اللہ عنہ ترجمہ از علامہ محمد اشرف سیالوی۔ ص 114-115۔ ناشر اعتقاد پبلشنگ ہاؤس نئی دہلی بار اول فروری 1983ء)

### فاطمہ شامیہ کا عشق:

حضرت عبداللہ رضی اللہ عنہ کے حسن و جمال اور ان کی پیشانی میں درخشاں نور کے چرچے عرب دنیا کے کئی مقامات پر پھیلے، جب اس کے اوصاف ملک شام کے اطراف و اکناف بھی شہرت تامہ پا گئے تو شاہ شام کی لڑکی مسماة فاطمہ جو اپنے حسن و جمال اور حشمت و جلال میں یکتا تھی اس نور سے اقتباس کرنے کے لئے مکہ آئی اور اپنے ساتھ حشم و خدام اور اونڈیوں کی ایک جماعت کے ہمراہ بیت اللہ کے قرب و جوار میں ٹھہر گئی اور چند روز کے بعد حضرت عبداللہ رضی اللہ عنہ سے ملاقات ہوئی۔ اس وقت تک آپ کی حضرت آمنہ سے شادی ہو چکی تھی

لیکن وہ نور نبوت ابھی رحم حضرت آمنہ رضی اللہ عنہا میں منتقل نہیں ہوا تھا اس عورت نے حضرت عبداللہ رضی اللہ عنہ کی پیشانی میں نور مصطفیٰ کا مشاہدہ کیا تو اس کے عشق سے مجبور ہو کر اپنے چہرہ سے پردہ اٹھا کر حضرت عبداللہ رضی اللہ عنہ سے نکاح کے لئے استدعا کی۔ حضرت عبداللہ رضی اللہ عنہ نے جب اس کا حسن و جمال دیکھا تو اس کی گزارش کو قبول کر لیا لیکن ساتھ یہ بھی کہہ دیا کہ یہ کام میرے والد حضرت عبدالمطلب کے مشورہ کے بغیر نہیں ہو سکتا۔ فاطمہ نے بھی اس بات کو پسند کیا۔

جب حضرت عبداللہ رضی اللہ عنہ رات کو گھر واپس آ گئے، اسی رات وہ نور حضرت عبداللہ رضی اللہ عنہ سے حضرت آمنہ رضی اللہ عنہا کے رحم مبارک میں منتقل ہوا اور وہ نور حضرت عبداللہ رضی اللہ عنہ کی پیشانی سے غائب ہو گیا۔ صبح ہوئی تو حضرت عبداللہ رضی اللہ عنہ نے فاطمہ شامیہ کا قصہ حضرت عبدالمطلب سے بیان کیا، آپ نے رضامندی ظاہر کر دی۔ حضرت عبداللہ رضی اللہ عنہ فاطمہ کے پاس آئے، اپنے والد کی رضامندی کی اطلاع دی۔ فاطمہ کو وہ نور ان کی پیشانی میں نظر نہ آیا تو دل سے درد بھری آہ نکلی، پھر کہا اے عبداللہ! وہ نور جو تمہاری پیشانی میں مجھے محسوس ہوتا تھا اس کا اقتباس کسی اور نے کر لیا ہے وہ گوہر جو تیرے وجود کے صدف میں، میں نے دیکھا تھا کوئی اور اڑالے گیا ہے۔ چلے اب آپ سے مجھے کوئی فائدہ حاصل نہیں ہو سکتا۔ میری خواہش کا ستارہ ڈوب گیا ہے اور میری آرزو کی چنگاری بجھ گئی ہے۔ یہ کہہ کر وہ بے نیل مراد و مرام اپنے وطن مالوف کو واپس چلی گئی۔

(شواہد النبوة لتقویہ یقین اہل الفتوة - ص 50 - مصنف - حضرت علامہ نور الدین عبدالرحمن جامی رحمہ اللہ المتوفی 898ھ ترجمہ بشیر حسین ناظم - ایم - اے مطبع محل پبلیکیشنز، دہلی سن 1989ء)

### نبی آخر الزماں صلی اللہ علیہ وسلم کے آمد کی خبر:

قریش کے تجارتی قافلے یمن جایا کرتے تھے۔ حضرت سیدنا عبداللہ رضی اللہ عنہ کے والد محترم حضرت عبدالمطلب اپنے وقت کے عظیم اور کامیاب تاجر تھے اور لین دین میں امانت و

دیانت اور قابل اعتماد اصول تجارت کے باعث شام و فلسطین کے علاوہ یمن میں بھی بڑی عزت و وقار کے مالک قریشی تاجر سمجھے جاتے تھے، ہر جگہ ان کے واقف حال اور با اعتماد دوست تھے، ایک دفعہ یمن میں ایک دوست کے ہاں مقیم تھے کہ اتفاق سے ایک قیافہ شناس اور ماہر تورات یہودی عالم سے ملاقات ہوگئی، اس نے یہ بتایا کہ ہمارے ہاں یہ راز اب عام ہو گیا ہے کہ آنے والے نبی بنو ہاشم اور بنو زہرہ کے ہاں جنم لینے والے ہیں۔ اس لئے اگر آپ بنو زہرہ میں شادی کر لیں تو ہو سکتا ہے آپ ان کے والدین میں سے ہوں جن کے حصے میں یہ سعادت آنے والی ہے، حضرت عبدالمطلب کو واپس آنے کے بعد یہ خیال نہ رہا اور یومیہ مشاغل میں لگے رہے تاہم وہ ایک طرف تو اہل کتاب کے احبار و رہبان کی باتیں بکثرت سنتے رہے اور دوسرے کاہنوں اور قیافہ شناسوں کے اندازے بھی ان کے علم میں آتے رہے مگر چاہ زمزم کی کھدائی کا کٹھن مرحلہ رکاوٹ بنا رہا اور دوسری جانب وہ اپنی نذر پوری کرتے اور مستقبل کے متعلق خوابوں کی تعبیر ڈھونڈتے رہے۔

(سیرت سید الانبیاء ترجمہ الوفا باحوال المصطفیٰ صلی اللہ علیہ وسلم علامہ امام عبدالرحمن ابن الجوزی رحمہ اللہ ترجمہ از علامہ محمد اشرف سیالوی۔ ص 110 ناشر اعتقاد پبلشنگ ہاؤس نئی دہلی بار اول فروری 1983ء)

### حضرت سیدنا عبداللہ رضی اللہ عنہ کی حفاظت و مدد:

اہل کتاب بعض علامتوں اور نشانیوں سے پہچان گئے تھے کہ نبی آخر الزماں سرور کون و مکاں صلی اللہ علیہ وسلم کا وجود گرامی حضرت عبداللہ رضی اللہ عنہ کے صلب میں ودیعت ہے اس لئے اطراف و اکناف سے وہ ان کو ہلاک کرنے کی نیت سے مکہ مکرمہ میں آنے لگے۔

ایک دن حضرت عبداللہ رضی اللہ عنہ جنگل میں کسی کام کی غرض سے تشریف لے گئے، وہاں ملک شام کے کچھ اہل کتاب تلواروں سے آپ پر حملہ آور ہو گئے۔ اتفاقاً حضرت سیدہ آمنہ رضی اللہ عنہا کے والد ماجد حضرت وہب بن مناف بھی جنگل میں موجود تھے (وہ حملہ آوروں کو دیکھ کر فکر مند ہو گئے) پھر انہوں نے دیکھا کہ یکا یک چند سوار غیب سے نمودار ہوئے اور ان کی

شکل و صورت عام انسانوں جیسی نہیں تھی، انہوں نے اس حملہ آور جماعت کو مار بھگایا۔ وہب بن مناف اس واقعہ سے بڑے متاثر ہوئے اور گھر آ کر اپنے اہل خانہ سے فرمایا کہ میں اپنی لخت جگر آمنہ خاتون (رضی اللہ عنہا) کی شادی (حضرت) عبداللہ بن عبدالمطلب (رضی اللہ عنہ) سے کرنا چاہتا ہوں۔ پھر انہوں نے اپنے دوستوں کے ذریعے حضرت عبدالمطلب کو اس بات سے مطلع کیا، وہ خود کسی ایسی عورت کی جستجو میں تھے جو کہ شرف حسب و نسب اور عزت و عفت میں ممتاز ہو۔ حضرت آمنہ بنت وہب (رضی اللہ عنہا) میں یہ سب صفات بدرجہ اتم موجود تھیں اس لئے حضرت عبدالمطلب نے اس رشتہ کو پسند فرمایا اور سیدنا عبداللہ (رضی اللہ عنہ) کا حضرت سیدہ آمنہ (رضی اللہ عنہا) سے نکاح کر دیا۔

(مدارج النبوة جلد دوم ص: 19-20۔ تصنیف حضرت علامہ شیخ عبدالحق محدث دہلوی رحمہ اللہ ترجمہ مفتی غلام معین الدین نعیمی مطبع زمان پریس دہلی۔ 6 بار دوم 2001ء)

انوار احمدی کے متن میں حضرت عارف باللہ شیخ الاسلام حافظ محمد انوار اللہ فاروقی فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا۔

رفتہ رفتہ صلب عبداللہ میں آیا وہ نور  
جلوہ گر ان میں ہوا جس وقت مثل شمع طور

عشق سے ہونے لگے دل قابلوں کے چور چور  
یعنی شیدا ہوتی تھیں ان پر زنان رشک حور

پر ہر اک عورت قرین ہر شرف ہوتی نہیں  
قابل یک دانہ گوہر ہر صدف ہوتی نہیں

## والدین مصطفیٰ صلی اللہ علیہ وسلم کا نکاح:

حضرت عبدالمطلب تجارت سے واپسی پر یہ بھی ممکن ہے کہ وہ اس واقعہ کو بھول بھی گئے ہوں مگر ان کے مبارک ہاتھوں سے چاہ زمزم کا ازسرنو دریافت ہونا اور پھر دس بیٹوں کی تعداد مکمل ہونے پر حضرت عبداللہ رضی اللہ عنہ کی قربانی کے بدلے سواونٹوں کا فدیہ قبول ہونا ایسے واقعات تھے جن سے حضرت عبدالمطلب کے فرزند حضرت سیدنا عبداللہ رضی اللہ عنہ کا اسماعیل ذبیح اللہ علیہ السلام سے گہری مماثلت رکھنا بھی عیاں ہو چکا تھا، ہو سکتا ہے کہ انہیں جناب عبداللہ کے ذبیح بن جانے کے بعد یعنی یہودی اور اس کی باتیں یاد آئی ہوں اور اندازہ ہوا ہو کہ شاید تاریخ اپنے آپ کو ایک بار پھر دہرا رہی ہے، اس لئے وہ نذر پوری کرنے اور اپنے فرزند کے ذبیح لقب پانے کے بعد بنوز ہرہ کی نیک پاک دوشیزہ حضرت آمنہ رضی اللہ عنہا سے شادی کرانے لے گئے تاکہ اس رشتہ ازدواج سے ایک خواب حقیقت میں بدل جائے۔

ہوایوں کہ بنوز ہرہ کے دوسرے کردہ رہنما آپس میں سگے بھائی تھے، ان میں بڑے کا نام وہب اور چھوٹے کا نام وہیب تھا۔ وہب حضرت عبدالمطلب رضی اللہ عنہ کے دوست، ساتھی اور شریک سفر بھی تھے۔ وہب فوت ہو چکے تھے مگر وہیب زندہ تھے۔ وہیب کی بیٹی ہالہ اور وہب کی بیٹی سیدہ آمنہ رضی اللہ عنہا ایک ساتھ وہیب کے گھر پرورش پا رہی تھیں۔ یوں حضرت عبدالمطلب رضی اللہ عنہ اپنے دوست اور ساتھی وہب بن عبدمناف کی دختر نیک اختر آمنہ رضی اللہ عنہا سے بخوبی واقف تھے اور جانتے تھے کہ وہ کتنی نیک، سعادت مند اور پاکدامن دوشیزہ ہیں۔ اپنے فرزند سے آمنہ رضی اللہ عنہا کے ساتھ شادی کر دی۔

یہ شادی کوئی سطحی فیصلہ یا وقتی حوادث کا نتیجہ نہیں تھا بلکہ یہ رشتہ ازدواج ازل سے ہی طے تھا، قدرت ربانی کا طے شدہ نظام تھا اور اللہ تعالیٰ کے علم و تدبیر اور تحفظ و نگرانی کے مطابق نور مصطفیٰ صلی اللہ علیہ وسلم کو اصلا ب طاہرہ سے ارحام طاہرہ میں تجویل کے مراحل طے کرانا

تھے، اس لئے ایفائے نذر اور مراحل قربانی کے بعد اپنے محبوب ترین اور اس وقت کے سب سے چھوٹے بیٹے عبد اللہ کو لے کر بنوزہرہ کی طرف روانہ ہوئے اور حضرت آمنہ سے نکاح پڑھایا، جس وقت نکاح ہوا تو عبد اللہ رضی اللہ عنہ کی عمر اٹھارہ سال تھی۔

(سیرت سید الانبیاء ترجمہ الوفا باحوال المصطفیٰ صلی اللہ علیہ وسلم علامہ امام عبدالرحمن ابن الجوزی رحمۃ اللہ علیہ ترجمہ از علامہ محمد اشرف سیالوی۔ ص 112۔ ناشر اعتقاد پبلشنگ ہاؤس نئی دہلی بار اول فروری 1983ء)

### نکتہ عجیبہ:

حضور نبی اکرم صلی اللہ علیہ وسلم کے والد بزرگوار کا نام عبد اللہ رضی اللہ عنہ تھا جس کے معنی ہے اللہ تعالیٰ کا بندہ، اللہ تعالیٰ کا عبد یعنی عبادت اور بندگی کی طرف معنی جاتا ہے جبکہ والدہ محترمہ کا اسم ذی شان آمنہ جس کے معنی سے امن و سکون اور پیار و محبت کی طرف اشارہ ملتا ہے۔ گویا ان دونوں ناموں کے معانی کو جمع کر تو اللہ تعالیٰ کی عبادت اور امن و سکون نتیجہ نکلتا ہے۔ پھر ان کے وجود گرامی قدر سے جس مولود مسعود محمد مصطفیٰ صلی اللہ علیہ وسلم کی ولادت باسعادت ہوئی، وہ پوزی کائنات کے لئے خدائے وحدہ لا شریک کی عبادت اور امن و سکون کا پیغام لے کر آئے۔ سبحان اللہ و بجمہ یعنی سراپا رحمتہ للعالمین بن کر جلوہ گر ہوئے۔

(خاندان مصطفیٰ صلی اللہ علیہ وسلم صفحہ نمبر 189۔ حضرت علامہ محمد سعید الحسن قادری۔ اسلاک پبلشرز، دہلی)

انوار احمدی کے متن میں حضرت عارف باللہ شیخ الاسلام حافظ محمد انوار اللہ فاروقی

فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا:

اس امانت کے لئے تھیں آمنہ خاتون بنی

آمنہ تھیں ہر طرح سے جو کہ وہ ام نبی

رکھا ایمان کا مادہ ان میں تھا پہلے سے ہی

پھر تو پھیلی امن و ایمان کی انہیں سے روشنی



جس کے ہوں فرزند وہ اس کو شرف کیوں کرنے ہو  
گوہر نایاب سے فخر صدف کیوں کرنے ہو

حضرت عبداللہ رضی اللہ عنہ کی شاعری:

حضرت عبداللہ بن عبدالمطلب رضی اللہ عنہ شعر گوئی کا ذوق بھی رکھتے تھے، بعض کتب سیرت و تراجم میں ان کے یہ دو شعر بھی نقل کئے گئے ہیں جو ادبی چاشنی اور فصاحت کی رونق سے مزین ہیں۔ حضرت جلال الدین سیوطی نے اپنی کتاب مسالک الحنفاء فی والدی المصطفیٰ میں آپ کے مندرجہ ذیل اشعار نقل کئے ہیں۔ حضرت عبداللہ رضی اللہ عنہ فرماتے ہیں:

لقد حکم السارون فی کل بلدة  
بان لنا فضلاً علی سادة الارض

**وَأَنْ أَبِي فَوَالْبَيْتِ وَالسُّودِ وَالذِّي**

یشار بہ مابین بسر الی حفص

وجدی و آباء له ابلوا العلی

قدیماً لطلب العرف و الحسب المحض

یعنی ہر شہر میں یہ اطلاع ہے کہ ہمیں تمام زمین کے سرداروں پر فضیلت ہے۔ میرے والد (عبدالمطلب) صاحب بزرگی اور ایسے سردار تھے کہ بسر سے لے کر حفص تک انہی کی طرف اشارہ کیا جاتا تھا اور میرے دادا اور ان کے آباء کے لئے بلندیاں پرانی ہو گئیں سب لوگوں نے ایسا تعارف اور حسب و

نسب کی بہت کوشش بھی کیں۔

(ایمان والدین مصطفیٰ صلی اللہ علیہ وسلم 9 رسائل کا مجموعہ۔ ص۔ 177۔ مفتی محمد خان قادری مدظلہ العالی)

### حضرت عبداللہ رضی اللہ عنہ کی وفات:

شادی کے چند ماہ بعد حضرت عبداللہ رضی اللہ عنہ تجارت کی غرض سے ملک شام کی طرف روانہ ہو گئے، واپسی پر بیمار ہونے کی وجہ سے مدینہ طیبہ میں اپنے عزیزوں بنو نجار کے پاس ٹھہر گئے جب اس تجارتی قافلہ کے باقی لوگ مکہ مکرمہ پہنچے تو حضرت عبدالمطلب نے ان سے اپنے لاڈلے بیٹے عبداللہ رضی اللہ عنہ کے بارے میں دریافت کیا۔ اہل قافلہ نے بتایا کہ بیماری کی وجہ سے وہ مدینہ منورہ میں ٹھہر گئے تھے، اس پر حضرت عبدالمطلب نے اپنے بڑے بیٹے حارث کو بھیجا تا کہ وہ ان کو گھر لے آئیں جب حارث مدینہ منورہ پہنچے تو حضرت عبداللہ رضی اللہ عنہ کا انتقال ہو چکا تھا، ان کو دارنا بغہ میں دفن کیا جا چکا تھا جبکہ بعض کے نزدیک حضرت کا مدفن مقام ابواء ہے۔

(مدارج النبوة جلد دوم ص: 22۔ تصنیف حضرت علامہ شیخ عبدالحق محدث دہلوی رحمہ اللہ مطبع زمان پریس دہلی۔

6 بار دوم 2001ء)

حضرت عبداللہ رضی اللہ عنہ کی عمر مبارکہ بوقت رحلت صرف پچیس برس کی تھی اور حضور نبی کریم صلی اللہ علیہ وسلم ابھی شکم مادر میں ہی تھے گویا ولادت باسعادت سے قبل ہی والد ذی وقار کا سایہ سر سے اٹھ گیا۔

### حضرت عبداللہ رضی اللہ عنہ کی قبر:

حضرت عبداللہ رضی اللہ عنہ کے مدینہ طیبہ میں وصال کے بارے میں بلاذری نے دو قول نقل کئے ہیں۔

(1) حضرت عبدالمطلب نے انہیں کھجوریں حاصل کرنے کے لئے مدینہ منورہ بھیجا تھا۔ وہ

اپنے ننھیال بنونجار کے پاس ٹھہرے اور ان کا وہیں انتقال ہو گیا۔  
 (2) غزہ سے تجارت کا مال لے کر واپس آرہے تھے۔ مدینہ طیبہ میں بیماری کی حالت  
 میں داخل ہوئے۔ ننھیال کے پاس ٹھہرے اور وہیں وفات ہو گئی۔  
 انتقال کے وقت آپ کی عمر پچیس یا اٹھائیس سال تھی۔ حضرت عبدالمطلب نے ان  
 کے بھائی زبیر کو مدینہ بھیجا اور وہ ان کے جنازے میں شامل ہوئے اور انہیں دارالنابعہ میں  
 دفن کیا گیا۔ (انساب الاشراف البلاذری۔ ج 1 ص 92)

### جسد حضرت عبداللہ رضی اللہ عنہ کی تدفین ثانی:

مورخہ 21 جنوری 1978ء کو پاکستان کے معروف قومی اخبار روزنامہ ”نوائے  
 وقت“ میں ایک خبر شائع ہوئی جس کا متن درج ذیل ہے۔ ”کراچی 20 جنوری (ج، ک)  
 یہاں پہنچنے والی ایک اطلاع کے مطابق مدینہ منورہ میں مسجد نبویؐ کی توسیع کے سلسلہ میں کی  
 جانے والی کھدائی کے دوران آنحضرت صلی اللہ علیہ وسلم کے والد گرامی حضرت عبداللہ بن  
 عبدالمطلب کا جسد مبارک جس کو دفن ہوئے چودہ سو سال سے زیادہ عرصہ گزر چکا ہے، بالکل  
 صحیح و سالم حالت میں برآمد ہوا۔ علاوہ ازیں صحابی رسول حضرت مالک بن سونائی رضی اللہ عنہ اور  
 دیگر صحابہ کرام کے جسد ہائے مبارک بھی اصلی حالت میں پائے گئے جنہیں جنت البقیع میں  
 نہایت عزت و احترام کے ساتھ دفن دیا گیا، جن لوگوں نے یہ منظر اپنی آنکھوں سے دیکھا،  
 ان کا کہنا ہے کہ مذکورہ صحابہ کرام کے جسم نہایت تروتازہ اور اصلی حالت میں تھے۔

اس خبر کی اشاعت کے بعد اس کی تردید میں کوئی خبر تا حال اس بندہ ناچیز (مؤلف  
 کتاب خاندان مصطفیٰ صلی اللہ علیہ وسلم) کی نظر سے نہیں گزری بلکہ اس کی تائید میں کچھ مضامین  
 شائع ہوئے۔ مذکورہ بالا خبر سے ثابت ہوا کہ حضرت سیدنا عبداللہ رضی اللہ عنہ کا مدفن مقام ابواء  
 نہیں بلکہ ”دارالنابعہ“ ہے جبکہ مقام ابواء پر حضرت سیدہ آمنہ خاتون رضی اللہ عنہا کا مزار مقدس  
 معروف ہے (واللہ تعالیٰ اعلم۔)

یہ بھی ثابت ہوا کہ صالحین عظام و صحابہ کرام رضی اللہ عنہم اپنی قبور میں اپنے اجسام کے ساتھ موجود و محفوظ ہیں۔ زمانے کے نشیب و فراز اور صدیوں پر محیط ماہ و سال ان کی حیات پر اثر انداز نہیں ہوتے۔

### حضرت عبداللہ رضی اللہ عنہ کی رحلت پر حضرت آمنہ رضی اللہ عنہا کے اشعار:

حضرت سیدہ آمنہ خاتون رضی اللہ عنہا کے لئے شوہر نامدار کا سانحہ ارتحال ناقابل برداشت تھا کہ ابھی شادی خانہ آبادی کو آخر عرصہ ہی کتنا گزرا تھا۔ آپ کے قلب انور پر اس صدمہ کا کس قدر اثر ہوا، اس کا اندازہ آپ رضی اللہ عنہا کے ان اشعار سے ہوتا ہے۔

عفا جانب البطحاء من ابن ہاشم  
وجاور لحداً خارجاً فی الغمام

دعته المنایا دعوة فاجابها  
سائر الناس مثل ابن ہاشم

غشیہ راحوا یحملون سریرہ  
تعاریہ اصحابہ فی استراحم

فان یک غالیۃ المسایا وریبها  
فقد کان معطاء کثیراً التراحم

ترجمہ (1): ہاشم کا ایک فرزند بطحا (مدینہ منورہ) کی جانب جا کر چاند کی طرح چھپ گیا۔ وہ لحد میں بہادر جوانوں کے شور و غل (یعنی آہ و بکا) کے ساتھ جا کر سو گیا۔ (مراد یہ کہ

لوگوں کو روتا چھوڑ کر)

ترجمہ (2): موت نے جوں ہی اس کو پکارا، اس نے فوراً البیک کہہ دیا۔ افسوس کہ ہاشم کے اس فرزند کی نظیر، موت نے اب دنیا میں کوئی باقی نہیں چھوڑی۔

ترجمہ (3): اس کے دوست شام کے وقت اس کی لاش کو اٹھائے چلے جا رہے تھے اور وہ ازراہ محبت و عقیدت کا ندھا بدلتے اور اس کے اوصاف بیان کرتے چلے جا رہے تھے۔

ترجمہ (4): اگرچہ موت نے ان کو ہم سے دور کر دیا ہے مگر اس میں تو شک نہیں کہ وہ بہت زیادہ سخی اور غریبوں کے از حد ہمدرد تھے (یعنی ان کے دلوں سے ان کی یاد تو نہیں نکل سکتی) (طبقات الکبریٰ ذکر وفاة عبد اللہ بن عبد المطلب۔)

حضرت عبد اللہ رضی اللہ عنہ کا ترکہ:

حضرت عبد اللہ رضی اللہ عنہ کا کل ترکہ یہ تھا، پانچ اونٹ، بکریوں کا ایک ریوڑ، ایک حبشی لونڈی جن کا نام برکت اور کنیت ام ایمن رضی اللہ عنہا، یہی ام ایمن بنت عبد مین جنہوں نے رسول اللہ صلی اللہ علیہ وسلم کو گود کھلایا تھا۔ (الریحی المختوم بحوالہ مسلم شریف جلد دوم)

حضرت عبداللہ رضی اللہ عنہ کی وفات کے بعد

حضرت آمنہ رضی اللہ عنہا کی زندگی

حضرت بی بی آمنہ رضی اللہ عنہا نے شوہر کی وفات کے بعد تنگدستی کی زندگی گزاری لیکن کسی بھی قسم کا شکوہ نہ کیا اور نہ ہی اس تنگدستی کا کسی سے ذکر کیا۔ آپ بہت صابرہ و شاکرہ تھیں اور یہ دونوں خوبیاں اخلاق فاضلہ کا جوہر ہیں، اللہ پاک نے صابرین و شاکرین کے لئے جنت کی بشارت دی ہے۔

بیوگی کی زندگی کو نہایت صبر و سکون سے گزارا، کسی سے کوئی لڑائی جھگڑا یا گلہ شکوہ نہ کیا بلکہ خاندان والے آپ کے حسن سلوک، شرافت اور سنجیدگی کی وجہ سے آپ سے بہت محبت کرتے تھے اور آپ کا احترام کرتے تھے۔ آپ کے خسر حضرت عبدالمطلب نے ہمیشہ آپ کی قدر کی۔ ڈاکٹر محمد حمید اللہ رضی اللہ عنہ اپنی کتاب ”رسول اکرم صلی اللہ علیہ وسلم کی سیاسی زندگی“ کے صفحہ 39 پر لکھتے ہیں۔ حضور صلی اللہ علیہ وسلم کا بیان ہے کہ آپ کی والدہ سوکھا گوشت کھایا کرتی تھیں۔ اس سے آپ کی کفایت شعاری اور سلیقہ مندی کا پتہ چلتا ہے اور یہ خوبی بڑی سمجھدار خواتین میں ہی پائی جاتی ہے۔ حضرت عبداللہ بن مسعود رضی اللہ عنہ فرماتے ہیں کہ عقبہ بن عمرو آپ صلی اللہ علیہ وسلم کے سامنے کھڑے ہوئے تو خوف سے کانپنے لگے۔ آپ صلی اللہ علیہ وسلم نے فرمایا طبیعت میں آسانی پیدا کر میں کوئی جابر بادشاہ نہیں ہوں میں تو قریش خاندان کی ایک خاتون کا لڑکا ہوں جو سوکھا گوشت کھاتی تھیں۔

(سید الانبیاء صلی اللہ علیہ وسلم کے والدین مکرم۔ ص 139-140۔ مصنف علی اصغر چودھری مطبع مکتبہ الحسنات دہلی سن اشاعت 1994ء)

### شوہر نامدار کی وفات کے بعد حضرت آمنہ رضی اللہ عنہا کی امید:

حضرت عبداللہ رضی اللہ عنہ کے وصال کے بعد حضرت سیدہ آمنہ خاتون رضی اللہ عنہا کی امیدوں اور تمناؤں کا محور و مرکز وہ وجود مسعود تھا جو کہ شکمِ مادر میں جلوہ گر تھا، جب حضرت آمنہ خاتون رضی اللہ عنہا کہیں تشریف لے جا رہی ہوتیں تو شجر و حجر اپنی زبان حال سے ان کی خدمت اقدس میں ہدیہ سلام پیش کرتے۔ پھر وہ وقت آ گیا کہ زمانہ بھر کی خوشیاں سمٹ کر آغوشِ آمنہ (رضی اللہ عنہا) میں سما گئیں۔ شوہر کی جدائی میں مرجھایا ہوا قلب حزیں گلِ نو بہار کی طرح کھل اٹھا، یعنی وہ محبوب خالقِ دو جہاں صلی اللہ علیہ وسلم جن کی خاطر رب العالمین نے اس کائنات ہستی کو شرف وجود بخشا تھا۔ سیدہ آمنہ رضی اللہ عنہا کی گود میں جلوہ گر ہو گئے۔

### آقا صلی اللہ علیہ وسلم کی ولادت سے پہلے حضرت آمنہ رضی اللہ عنہا:

جب نور محمدی صلی اللہ علیہ وسلم حضرت آمنہ رضی اللہ عنہا کے صدفِ شکم میں قرار پذیر ہوا تو ان سے کہا گیا ”آپ کے شکم مقدس میں اس امت کے سردار صلی اللہ علیہ وسلم قرار پذیر ہیں۔ ابن اسحاق رضی اللہ عنہ کی روایت ہے کہ والدہ مصطفیٰ صلی اللہ علیہ وسلم حضرت آمنہ رضی اللہ عنہا بیان فرماتی ہیں کہ ”میں نے خواب میں دیکھا کہ کسی نے مجھ سے کہا کہ آپ اس امت کے سید (سردار) کے ساتھ حاملہ ہوئی ہیں۔“ آپ رضی اللہ عنہا فرماتی ہیں کہ مجھے اس بات کا علم نہیں کہ میں آپ کے ساتھ حاملہ ہوئی ہوں اور نہ میں نے اس حمل سے کچھ بوجھ محسوس کیا اور نہ میں نے کسی ایسی چیز کی خواہش پائی جیسا کہ عام طور پر حاملہ عورتوں کا ہر ایک چیز کھانے کو دل کرتا ہے، مگر میں نے اتنی بات دیکھی کہ میرا حیض موقوف ہو گیا اور کوئی آنے والا میرے پاس ایسے حال میں آیا کہ میں کچھ سو رہی تھی اور کچھ بیدار تھی، اس نے مجھ سے پوچھا، کیا آپ کو اس امر کا علم ہو گیا

ہے کہ آپ سیدالانام کے ساتھ حاملہ ہوئی ہیں۔ پھر اس آنے والے نے مجھے یہاں تک مہلت دی کہ جس وقت میرے جنم دینے کا وقت قریب آ گیا تو وہ آیا اور اس نے مجھ سے کہا کہ یہ کہو:

اعیذہ با لواحد من شر کل حاسد

ابن اسحاق کے علاوہ روایت میں ہے کہ اس کہنے والے نے حضرت آمنہ رضی اللہ عنہا سے کہا کہ یہ تعویذ آپ صلی اللہ علیہ وسلم کے بازو پر باندھ دو۔ حضرت آمنہ رضی اللہ عنہا فرماتی ہیں کہ ”میں ایسے حال میں بیدار ہوئی کہ میرے سر کے پاس سونے کا ایک قطعہ (ٹکڑا) تھا جس میں اشعار لکھے ہوئے تھے۔

اعیذہ با لواحد من شر کل حاسد

ترجمہ: میں اللہ تعالیٰ جو ذات و صفات اور اسماء میں ایک ہے، سے ہر ایک حاسد کے شر سے محمد (صلی اللہ علیہ وسلم) کی نگہبانی اور حفاظت چاہتی ہے۔

و کل خلق رأید من قائم و قاعد

ترجمہ: ہر اس مخلوق سے جو بڑائی کی آرزو رکھتی ہے کھڑی ہے یا بیٹھی ہے تمام کے شر سے پناہ چاہتی ہے۔

من السبیل حاید علی الفساد جاہد

ترجمہ: مخلوق میں سے جو بھی سیدھی راہ سے ہٹا ہوا ہے اور فساد و خرابی کے لئے کوشش کرتا ہے اس سے پناہ چاہتی ہے۔

من نافث او عاقد و کل خلق مادر

ترجمہ: ایسا فساد پر کوشش کرنے والا کہ وہ جادو گر ہے اور گرہوں میں سحر پھونکتا ہے اور ہر اس شخص سے پناہ چاہتی ہوں جو سرکش ہے اور سینہ زوری کرنے والا ہے۔

یاخذ با لہراصط فی طراق البوارد



ترجمہ: ”ماریا“ مخلوق سے ہر وہ شخص کہ گھات کی جگہوں کو آدمیوں کے جمع ہونے کے راستہ میں پکڑتا ہے اس سے پناہ چاہتی ہوں۔

(سیرت محمدیہ ترجمہ مواہب لدنیہ جلد اول۔ ص 81-80۔ از امام احمد بن محمد بن ابی بکر القسطلانی رحمۃ اللہ علیہ۔ مطبع اشتیاق اے مشتاق پرنٹر لاہور)

جب حضور صلی اللہ علیہ وسلم کی ولادت باسعادت ہوئی تو انہوں نے دیکھا کہ ان سے ایک نور ظاہر ہوا جس میں انہیں کسریٰ کے محلات نظر آئے۔

(شرح سیرت ابن ہشام ترجمہ روض انف جلد اول، ص 350۔ مولف امام ابوالقاسم عبدالرحمن بن عبداللہ سہلی رحمۃ اللہ علیہ)  
انوار احمدی کے متن میں حضرت عارف باللہ شیخ الاسلام حافظ محمد انوار اللہ فاروقی فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا۔

الغرض وہ نور پاک حضرت خیرالوریٰ  
شمس کے مانند جب برج حمل میں آ گیا

شام مثل صبح گھر سے آپ کے روشن ہوا  
بلکہ تھی ساری زمیں اس وقت واں چہرہ نما

ہو نہ کیوں کر روشنی تھی آمد عالی جناب  
صبح صادق چاہے قبل طلوع آفتاب

سرور دو عالم صلی اللہ علیہ وسلم سے ایک سوال:

ابن اسحاق رحمۃ اللہ علیہ کہتے ہیں کہ ثور بن زید نے بعض اہل علم سے مجھے بیان کیا ہے۔ میں گمان کرتا ہوں کہ یہ روایت خالد بن معدان الکلاعی سے منقول ہے کہ چند صحابہ کرام رضی اللہ عنہم نے بارگاہ رسالت میں عرض کی ”یا رسول اللہ! صلی اللہ علیہ وسلم ہمیں اپنے متعلق آگاہ فرمائیں۔

”ہاں“ میں اپنے باپ حضرت ابراہیم علیہ السلام کی دعا ہوں۔ میں اپنے محترم بھائی حضرت عیسیٰ علیہ السلام کی بشارت ہوں۔ میں وہ خواب ہوں جو میری والدہ محترمہ نے اس وقت دیکھا تھا جب میں ان کے صدف بطن میں قرار پذیر ہوا تھا۔ انہوں نے ملاحظہ کیا کہ ان سے ایک نور کا ظہور ہوا جس سے شام کے محلات جگمگا اٹھے۔ (مزید طویل عبارت ہے مختصر کیا گیا)

(شرح سیرت ابن ہشام ترجمہ روض الف جلد اول۔ ص: 396-397۔ مولف امام ابوالقاسم عبدالرحمن بن عبداللہ سیلی رضی اللہ عنہ)

انوار احمدی کے متن میں حضرت عارف باللہ شیخ الاسلام حافظ محمد انوار اللہ فاروقی فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا۔

جب ولادت کا زمان باسعادت آ گیا  
پہنچیں خدمت کے لئے جلدی سے مریم آسیا

باندھیں حوروں نے پرے جس سے تھا سارا گھر بھرا  
اور ملائک آفتابے لے کھڑے تھے جا بجا

شب برات و قدر ہو جس پر فدا کیا رات تھی  
تھا نمایاں جلوۂ شان خدا کیا رات تھی

رحمت عالم صلی اللہ علیہ وسلم کی والدہ کا خواب:

ورویا امی زات حین وضعتنی۔

اور بدستور اول امر میرا، خواب دیکھنا ہے میری والدہ کا۔ دیکھا انہوں نے جب تولد

کیا مجھ کو، حضور صلی اللہ علیہ وسلم کی والدہ آمنہ رضی اللہ عنہا کا جب وضع حمل کا وقت قریب آیا تو انہوں نے

خواب میں دیکھا۔

وقد خرج لها نوراً

ترجمہ: اور تحقیق ظاہر ہوا ان کے لئے نور۔

اضاء لها منه قصور الشام

جس سے روشن ہوئے ان کے لئے شام کے محل۔ یعنی حضور صلی اللہ علیہ وسلم کی پیدائش کے

وقت آمنہ محترمہ سے ایک نور ظاہر ہوا کہ ملک شام کے دیار و امصار روشن ہو گئے۔

در اصل حضور صلی اللہ علیہ وسلم کی والدہ کو دو دفعہ نور نظر آیا۔ ایک خواب میں جب آپ حاملہ

ہوئیں اور دوسری بار وضع حمل کے وقت، چنانچہ تاریخ البدایہ ابن کثیر باب صفت مولودہ میں

ہے کہ حضور صلی اللہ علیہ وسلم کی والدہ آمنہ نے فرمایا کہ جب رسول اللہ صلی اللہ علیہ وسلم کی پیدائش کا وقت

قریب آیا اور حضور صلی اللہ علیہ وسلم میرے بدن سے جدا ہوئے تو آپ کے ساتھ ایک نور نکلا جس

کے باعث مشرق سے مغرب تک روشنی پھیل گئی اور بصری شہر جو ملک شام میں ہے۔ اس

کے محل نظر آنے لگے اور اس شہر کے اونٹوں کی گردنیں بھی دکھائی دینے لگیں۔“

(جمال مصطفیٰ صلی اللہ علیہ وسلم۔ ص 166 مصنف حکیم محمد صادق صاحب سیالکوٹی۔ مطبع اعتقاد پبلشنگ ہاؤس دہلی طبع

اول مارچ 1997ء)

انوار احمدی کے متن میں حضرت عارف باللہ شیخ الاسلام حافظ محمد انور اللہ فاروقی

فضیلت جنگ بانی جامعہ نظامیہ حیدرآباد دکن نے اس طرح ارشاد فرمایا۔

تھا فقط منظور کہلانا بشر ورنہ وہ نور

جس کی دولت آدم و جملہ جہاں کا ہو ظہور

اس کو رحم مادر و صلب پدر تھے کیا ضرور

عقل عاجز ہے یہاں اور فہم ہے جفت قصور

جب خدا قدرت نمائی کا کوئی ساماں کرے  
کیا ہے جز تسلیم مقدور اور جو انساں کرے

### ایک جدید تحقیق:

دراصل یثرب تو حضرت عبدالمطلب رضی اللہ عنہ (شعبۃ الحمد) کے ننھیال تھے ان کے والد گرامی ہشام (عمر والعلما) بن عبدمناف نے یثرب میں بنوعدی بن نجار کی ایک معزز اور پروقار بیوہ خاتون سلمی بنت عمرو سے نکاح کیا تھا اور چند روز اپنے سسرال میں رہ کر شام چلے گئے تھے اور فلسطین کے شہر غزہ میں جا کر بیمار پڑ گئے اور فوت ہو گئے، حضرت شیبۃ الحمد (بعد میں حضرت عبدالمطلب رضی اللہ عنہ) اپنے جلیل القدر پوتے حضرت محمد مصطفیٰ صلی اللہ علیہ وسلم کی طرح اپنے والد کی وفات کے بعد پیدا ہوئے تھے، بے چاری سلمی بنت عمرو پہلے احمہ بن جلاح کی بیوہ کے طور پر دو یتیم بچوں کی پرورش کر رہی تھیں، اب ہاشم کی بیوہ بننے کے بعد تیسرے یتیم بچے (شیبۃ الحمد) کی پرورش کی ذمہ داری بھی آن پڑی، مگر سلمی بڑی بہادر اور حوصلہ مند خاتون تھیں، انہوں نے احمہ کے دونوں بیٹوں اور ہاشم کے ایک بیٹے کی پرورش اور تربیت ایک عظیم عرب ماں کے انداز میں کی تھی۔

(ایمان سیدنا عبداللہ بن عبدالمطلب رضی اللہ عنہ، ایک تحقیقی مطالعہ ص 165 تحقیق کار۔ ضیاء المصطفیٰ محسن۔ ایم فل اسلامیات۔ مذکورہ کتاب۔ نفس اسلامی ڈاٹ کام۔)

بہر حال سیرت نگاروں اور تذکرہ نویسوں کی اس غلطی کا سبب اور اصل ماخذ معلوم کرنا ضروری ہے، دراصل یہ غلطی یا تو ابن اسحاق اور ابن ہشام کے کسی نسخہ نویس کی ہے جس نے فی احوال ابیہ (اس کے والد کے ننھیال) اور فی احوال جدہ (ان کے دادا کے ننھیال) میں لکھ دیا اور بعد میں آنے والے تمام حضرات اسی طرح نقل کرتے چلے آ رہے

ہیں۔ شاید یہ اس لئے ہوا کہ باپ اور دادا کے ننھیال بیٹے اور پوتے کے ننھیال بھی مراد لئے جاسکتے ہیں؟ مگر عربی زبان اور عرب معاشرہ میں اس کا کوئی ثبوت یا جواز نہیں مل سکتا۔ یہ تو درست ہے کہ یثرب کے بنو عدی بن نجار اوس و خزرج کے ان قبائل میں سے تھے جو بڑے سخی، فراغ دل اور مہمان نواز تھے، اس لئے وہ حضرت عبدالمطلب رضی اللہ عنہ یا شیبہ الحمد کی طرح ان کے بیٹے اور پوتے کا استقبال بھی اسی طرح کرتے ہوں گے جس طرح وہ اپنے نواسے کا کرتے تھے تاہم اس صورت میں بھی ہمارے سیرت نگار اور تذکرہ نویس اپنی غلطی سے بری الذمہ کسی طرح بھی قرار نہیں دیئے جاسکتے۔

(ایمان سیدنا عبداللہ بن عبدالمطلب رضی اللہ عنہ ایک تحقیقی مطالعہ ص 165، تحقیق کار۔ ضیاء المصطفیٰ محسن۔ ایم فل اسلامیات۔ مذکورہ کتاب۔ نفس اسلامی ڈاٹ کام۔)

### حضرت سیدہ آمنہ رضی اللہ عنہا کی رحلت مبارکہ:

محبوب کون و مکاں سرور و جہاں شفیق عاصیاں صلی اللہ علیہ وسلم نے اس جہان فانی کی زندگی کے چھٹے برس میں قدم رکھا ہی تھا کہ مادر مہربان سیدہ آمنہ خاتون رضی اللہ عنہا ننھیال سے ملنے کے بہانے اپنے محبوب و مکرم مرحوم شوہر کی قبر اقدس کی زیارت کا شوق دل میں رچائے، حضرت عبداللہ رضی اللہ عنہ کی ایک کنیز حضرت ام ایمن رضی اللہ عنہا اور اپنے نور نظر محبوب مکرم رسول معظم صلی اللہ علیہ وسلم کو ساتھ لئے حضرت عبدالمطلب سے اجازت لے کر مدینہ منورہ کی طرف روانہ ہو گئیں وہاں ایک ماہ تک ”دارنابعہ“ میں قیام کیا۔ پھر رخت سفر باندھا اور واپس مکہ مکرمہ کی طرف روانہ ہو گئیں، یہاں تک کہ مدینہ طیبہ سے کچھ فاصلہ پر ”ابواء“ پر پہنچیں تو انتقال فرما گئیں۔

معلوم یہ ہوتا ہے کہ غالباً پیارے شوہر کی جدائی کا وہ غم جس سے ابھی تک سینہ سلگ رہا تھا، قبر کی زیارت نے اس کو مزید ہوادے دی اور جب قبر سے بھی جدائی اختیار کرنی پڑی تو

(۱) بعض روایتوں میں ہے کہ حضرت عبدالمطلب اس سفر میں ان کے ہمراہ روانہ ہوئے تھے۔ واللہ تعالیٰ اعلم

غم کی وہ آتش سوزاں بھڑک اٹھی اور ابواء تک پہنچتے پہنچتے اپنا کام دکھا گئی اور یوں وہ پیکر مہر و وفا شوہر نامدار کی محبت میں حیات مستعار کی بازی ہار گئیں۔

مصطفیٰ جانِ رحمت صلی اللہ علیہ وسلم کی مادر محترم سے وابستہ یادیں:

حضرت سیدہ آمنہ خاتون رضی اللہ عنہا کی رحلت مبارکہ کے وقت حضور نبی کریم صلی اللہ علیہ وسلم چھٹے برس میں تھے۔ والد ذی وقار کا سایہ پہلے ہی سر سے اٹھ چکا تھا۔ اب والدہ محترمہ بھی داغ مفارقت دے گئیں اور خالق حقیقی سے جا ملیں۔ حضور سرور عالم صلی اللہ علیہ وسلم اس صدمہ سے نڈھال زا رو قطار رور ہے تھے۔ حضرت ام ایمن رضی اللہ عنہا کی حالت بھی قابل دیدنہ تھی، وہ خود بھی رور ہی تھیں اور حضور نبی کریم صلی اللہ علیہ وسلم کو بھی دلا سہ دے رہی تھیں۔

حافظ ابی نعیم بسند زہری، اسماء بنت جبرہم (رضی اللہ عنہا) روایت کرتے ہیں کہ وہ بیان کرتی ہیں کہ حضرت آمنہ خاتون رضی اللہ عنہا کی وفات کے وقت میں بھی حاضر تھی۔ حضور نبی اکرم صلی اللہ علیہ وسلم پانچ سال کے بچے تھے اور والدہ ماجدہ کے سرہانے غمزہ بیٹھے (رور ہے) تھے۔  
(مدارج النبوة جلد دوم ص 38۔ تصنیف حضرت علامہ شیخ عبدالحق محدث دہلوی رضی اللہ عنہ ترجمہ مفتی غلام معین الدین نعیمی مطبع زمان پریس دہلی۔ 6 بار دوم 2001ء)

رحلت مبارکہ کے بعد حضور نبی اکرم صلی اللہ علیہ وسلم نے دیگر احباب کے ساتھ اپنے ننھے ننھے مبارک ہاتھوں سے قبر انور کی مٹی برابر کی اور حضرت ام ایمن رضی اللہ عنہا آپ کو لے کر مکہ مکرمہ کی طرف روانہ ہو گئیں اور مکہ پہنچ کر آپ صلی اللہ علیہ وسلم کے دادا حضرت عبدالمطلب کے حوالہ کیا۔  
حضرت ابن عباس رضی اللہ عنہما سے مروی ہے کہ رسول کریم رحمت عالم صلی اللہ علیہ وسلم عموماً ان باتوں کو یاد فرمایا کرتے تھے جو والدہ ماجدہ سیدہ آمنہ رضی اللہ عنہا کے قیام مدینہ منورہ کے دوران دیکھی تھیں اور جب اس مکان کو ملاحظہ فرماتے کہ جس میں سیدہ آمنہ رضی اللہ عنہا نے قیام فرمایا تھا تو فرماتے: ”یہ وہ مکان ہے جس میں میری والدہ محترمہ نے رہائش رکھی تھی اور مجھے دیکھ کر یہودی کہا کرتے تھے کہ یہ اس امت کا نبی ہے اور یہ شہر آپ کی جائے ہجرت ہے، مجھے یہ

سب باتیں یاد ہیں۔“

(مدارج النبوة جلد دوم ص 38۔ تصنیف حضرت علامہ شیخ عبدالحق محدث دہلوی رحمۃ اللہ علیہ۔ ترجمہ مفتی غلام معین الدین نعیمی مطبع زمان پریس دہلی۔ 6 بار دوم 2001ء)

شواہد النبوة میں ہے کہ آپ صلی اللہ علیہ وسلم نے فرمایا: ایک دن ایک یہودی مجھے ملا اور بڑے غور کے ساتھ میری طرف دیکھنے لگا۔ پھر اس نے میری پشت کی طرف دیکھا۔ پھر حضور صلی اللہ علیہ وسلم سے اس نے پوچھا، اے لڑکے تمہارا نام کیا ہے؟ میں نے بتایا ”احمد“ صلی اللہ علیہ وسلم پھر اس نے میری پشت کی طرف دیکھ کر (جو کہ حضور صلی اللہ علیہ وسلم کے دونوں کندھوں کے درمیان مہر نبوت تھی) کہا: آپ اس امت کے پیغمبر ہیں پھر مجھ سے مختلف قسم کے سوالات کرنے لگا اور لوگوں کو بھی بتانے لگا: میری والدہ محترمہ اس واقعہ سے ڈر گئیں اور ہم مدینہ منورہ سے مکہ مکرمہ کی طرف روانہ ہو گئے۔

(شواہد النبوة لتقویۃ بن اہل الفتوة صفحہ نمبر 60۔ از حضرت علامہ نور الدین عبدالرحمن جامی رحمۃ اللہ علیہ متوفی 898ھ ترجمہ بشیر حسین ناظم ایم اے ناشر محل پبلی کیشنز دہلی سن 1989ء)

### حضرت آمنہ رضی اللہ عنہا کے وقت وصال اشعار:

حضور صلی اللہ علیہ وسلم کی والدہ ماجدہ کے متعلق ایک خاص واقعہ منقول ہے جسے ابو نعیم رحمۃ اللہ علیہ نے دلائل النبوة میں بیان کیا ہے۔ حضرت ام سماعہ بنت ابورہم رضی اللہ عنہا اپنی والدہ ماجدہ سے روایت کرتی ہیں کہ حضرت آمنہ رضی اللہ عنہا کے وصال کے وقت میں ان کی خدمت میں حاضر تھی اور رسول اللہ صلی اللہ علیہ وسلم کی عمر مبارک اس وقت پانچ سال تھی اور آپ صلی اللہ علیہ وسلم ان کے سر کے قریب تھے حضرت سیدہ آمنہ رضی اللہ عنہا آپ کے رخ انور کو دیکھے جا رہی تھیں۔ اور اسی عالم میں حسرت و یاس میں دیکھتے ہوئے حضرت آمنہ رضی اللہ عنہا نے اپنے ابن کریم صلی اللہ علیہ وسلم کی طرف نظر کی اور مخاطب کرتے ہوئے ان اشعار کو کہا:

بارك فيك الله من غلام  
يا ابن الذي من حومة الحمام

نجابعون البلك المتعام  
قودي غداة الضرب بالسهام

بمائة بن ابل سوام  
ان صح ما ابصرت في المنام

فانت مبعوث الى الانام  
من عند ذي الجلال والاكرام

تبعث في الحل وفي الحرام  
تبعث في التحقيق والاسلام

دين ابيك البر ابراهام  
فالله انهاك عن الاصنام

ان لاتواليها مع الاقوام۔ (المواهب اللدنية بحواله دلائل النبوة)

اشعار کا ترجمہ:

اے سحرے لڑکے! اللہ تجھ میں برکت رکھے، اے بیٹے ان کے جنہوں نے مرگ



کے گھیرے سے نجات پائی بڑے انعام والے بادشاہ اللہ عزوجل کی مدد سے، جس صبح کو قرعہ ڈالا گیا سو بلند اونٹ ان کے فدیہ میں قربان کئے گئے اگر وہ ٹھیک اتراجو میں نے خواب دیکھا ہے تو تو سارے جہاں کی طرف پیغمبر بنایا جائے گا جو تیرے باپ ابراہیم کا دین ہے، میں اللہ کی قسم دے کر تجھے بتوں سے منع کرتی ہوں کہ قوموں کے ساتھ ان کی دوستی نہ کرنا۔

حضرت آمنہ خاتون رضی اللہ عنہا کی اس پاک وصیت میں جو فراق دنیا کے وقت اپنے ابن کریم صلی اللہ علیہ وسلم کو کی بھم اللہ توحید و رد شرک تو اقتاب کی طرح روشن ہے اور اس کے ساتھ دین اسلام ملت پاک ابراہیم علیہ السلام کا بھی پورا اقرار اور ایمان کامل کسے کہتے ہیں، پھر اس سے بالاتر حضور پر نور سید المرسلین صلی اللہ علیہ وسلم کی رسالت کا بھی اعتراف موجود اور وہ بھی بیان بعثت عامہ کے ساتھ، وللہ الحمد۔

(رسالہ شمول الاسلام لاصول الرسول الکرام۔ العطا یا النبویہ فی الفتاوی الرضویہ جلد 30۔ ص 301-302۔ اشاعت مرکز اہل سنت برکات رضا پور بندر گجرات ایڈیشن مارچ 2006ء)

### حضرت آمنہ رضی اللہ عنہا کے وصال پر جنات کا نوحہ:

حضرت ام سماعہ رضی اللہ عنہا روایت کرتی ہیں کہ حضرت آمنہ رضی اللہ عنہا کی وفات پر ہم نے جنات کو روتے اور نوحہ خوانی کرتے سنا جو اشعار جنات نے حضرت آمنہ رضی اللہ عنہا کی وفات پر کہے، ان میں چند درج ذیل ہیں۔

نبکی الفتاة البرة الامينة

ذات الجبال والعفة الرزينة

زوجة عبد الله والقرينة

ام نبی الله ذی السکينة

و صاحب المنبر بالمدينة

صارت لدى حفرتها رهينة

ترجمہ: ہم روتے ہیں اس پاکباز، امینہ اور نوجوان بی بی کی موت پر جو حضرت عبداللہ رضی اللہ عنہ کی صاحب قرینہ زوجہ مکرمہ اور اللہ تبارک و تعالیٰ کے نبی صلی اللہ علیہ وسلم کو سکون و راحت دینے والی والدہ معظمہ ہیں آپ ان کی امی جان ہیں جو مدینہ منورہ میں صاحب منبر ہوں گے، وہ اپنی قبر میں ہمیشہ کے لئے چلی گئیں۔

## والدین مصطفیٰ صلی اللہ علیہ وسلم کا عقیدہ ایمان

یہ مذکورہ بالا استدلال قائم کرنے کے بعد امام جلال الدین سیوطی رحمۃ اللہ علیہ ارشاد فرماتے ہیں کہ تم سیدہ آمنہ رضی اللہ عنہا کے منقولہ بالا کلام کو دیکھ ہی رہے ہو کہ اس میں کس قدر صراحت کے ساتھ اقوام عرب کے اصنام پرستوں کے ساتھ دوستی اور موالات کا انکار موجود ہے، اور کتنی وضاحت کے ساتھ حضرت ابراہیم خلیل اللہ علیہ السلام کے دین کی حقانیت کا اعتراف کیا گیا ہے، اور ساتھ ہی یہ پیشن گوئی بھی فرمائی گئی ہے کہ ان کے لخت جگر صلی اللہ علیہ وسلم اہل عالم کی طرف خدائے ذوالجلال والا کرام کا دین اسلام لے کر مبعوث ہونے والے ہیں، یہ ایسے کلمات طیبات ہیں جو حضرت آمنہ رضی اللہ عنہا کی ذات اقدس کے معاذ اللہ مشرک ہونے کے قطعی طور پر نفی کر رہے ہیں۔ آپ صلی اللہ علیہ وسلم کے والد گرامی حضرت عبداللہ رضی اللہ عنہ کی بھی یہی شان ہے، دونوں مقدس ہستیاں ساری زندگی بتوں سے مجتنب رہیں، جاہلی حرکات سے پرہیز کیا، باوقار ستھری اور پاکیزہ زندگی گزاری جس میں شرک کا کوئی دخل نہیں تھا اور اس دور کے حوالے سے یہی سامان نجات تھا۔

بات صرف والدین کریمین ہی کی نہیں، ہمارا عقیدہ تو صحابہ کرام کا عقیدہ ہے وہ تو فرماتے ہیں کہ مردوں میں حضرت آدم علیہ السلام سے حضرت عبداللہ رضی اللہ عنہ تک اور عورتوں میں حضرت حوا علیہا السلام سے حضرت آمنہ رضی اللہ عنہا تک پاک صلبوں اور رحموں میں نور مصطفیٰ صلی اللہ علیہ وسلم منتقل ہوتا گیا یہ تمام شرک تو کیا بلکہ زنا سے بھی پاک و صاف رہے، جبکہ جس مرد کی بھی پیشانی میں نور مصطفیٰ صلی اللہ علیہ وسلم چمکتا ان کا حسن دو بالا ہوتا تھا عورتیں ان پر عاشق ہوتی تھیں مگر خدا تعالیٰ

کو یہ منظور تھا کہ حبیب پاک صلی اللہ علیہ وسلم کے دامن کو کسی قسم کے عیب کا دھبہ نہ لگے۔

حضرت شیخ الاسلام حافظ محمد انور اللہ فاروقی بانی جامعہ نظامیہ حیدرآباد دکن اپنی کتاب مقاصد الاسلام حصہ یازدہم میں تحریر فرماتے ہیں کہ جب قبیلہ بنی اسد کی ایک عورت جس کا نام قتیلہ تھا حضور صلی اللہ علیہ وسلم کے والد حضرت عبداللہ بن عبدالمطلب رضی اللہ عنہ پر عاشق ہوئی۔ بہت کچھ چاپلوسی کی یہاں تک کہ سواونٹ دینا قبول کیا مگر آپ نے اس کی طرف کچھ توجہ نہ کی اور صاف جواب دے دیا کہ اس کام کو میں اپنی عزت ریزی سمجھتا ہوں۔ مواہب لدنیہ میں متعدد روایتیں نقل ہیں کہ فرمایا نبی کریم صلی اللہ علیہ وسلم نے آدم علیہ السلام سے لے کر میرے والدین تک کوئی اہل جاہلیت کے نکاح سے پیدا نہیں ہوا۔

غرضیکہ کل خاندان نبوی اس قسم کے نکاح سے پاک تھا اس نور مبارک سے جیسے آدم علیہ السلام کو فضیلت حاصل ہوئی، جہاں جہاں وہ نور منتقل ہوتا گیا ان کو فضیلت حاصل ہوتی گئی، جس سے ثابت ہوا کہ آقائے دو جہاں صلی اللہ علیہ وسلم کے کل سلسلہ نسب میں موحد ہی نہیں بلکہ اتقیا بھی تھے۔

### افسوس صد افسوس:

حضرت آمنہ رضی اللہ عنہا کی حیات مقدسہ پر ایک نظر ڈالی جائے تو صاف پتہ چلتا ہے کہ آپ بھی اس گروہ کی ایک فرد تھیں جن کی زندگی میں شرک اور بت پرستی کا کوئی شائبہ نظر نہیں آتا، دوسرے لوگ تو صرف نبی اکرم صلی اللہ علیہ وسلم کی آمد و بعثت کے بارے میں سن کر راہ حق کے مسافر بنے تھے مگر حضرت آمنہ رضی اللہ عنہا نے پچشم خود اس آمد کا مشاہدہ کیا تھا، انوار کی بارش دیکھی، خواب میں اور پھر بیداری میں شام کے محلات کا نظارہ کیا، غیبی ہدایات پائیں اور آسمانی مبارک بادیاں وصول کیں۔ حضرت حلیمہ رضی اللہ عنہا جب حضور صلی اللہ علیہ وسلم کو لے کر آئیں تو شق صدر کے واقعہ کے باعث تشویش کا شکار تھیں۔ آپ نے حضرت حلیمہ رضی اللہ عنہا اور ان کے شوہر سے فرمایا۔ کیا تمہیں اس پر شیطانی اثرات کا اندیشہ ہے؟ ہرگز نہیں، بخدا شیطان کو

اس پر کوئی قدرت نہیں ہو سکتی، میرے اس بیٹے کی بڑی شان ہے۔  
 معارج النبوة کے حوالہ سے واقدی سے منقول ہے کہ جب مشرکین مکہ جنگ احد کے  
 لئے مدینہ کی طرف رواں تھے تو مقام ”ابواء“ جہاں حضور اکرم صلی اللہ علیہ وسلم کی والدہ ماجدہ کی قبر  
 اطہر ہے، انہوں نے چاہا کہ حضرت آمنہ رضی اللہ عنہا کی قبر کو کھود کر ہڈیاں نکال لیں تاکہ اگر  
 بالفرض ہماری عورتیں ان کی قید میں چلی جائیں تو ہم کہیں کہ تمہاری والدہ کی عظام رمیم یعنی  
 قبر کی ہڈیاں ہمارے قبضہ میں ہیں تو لامحالہ اس کے بدلہ میں ہماری عورتوں کو واپس کر دیں  
 گے اور اگر ہماری عورتیں ان کی قید میں نہ آئیں تو ہم مال کثیر کے بدلہ میں یہ ہڈیاں ان کے  
 حوالہ کر دیں گے، جب انہوں نے اپنے سردار ابوسفیان سے اس بارے میں مشورہ کیا تو  
 اس نے ان کی رائے کو بودہ (اچھی اور ہلکی بات) اور کم عقل قرار دیا اور کہا کہ بنو بکر اور بنو  
 خزاعہ جو کہ محمد (صلی اللہ علیہ وسلم) کے حلیف ہیں اگر وہ اس بات پر مطلع ہو جائیں گے تو وہ ہمارے  
 مردوں کی تمام قبروں سے ان کی ہڈیاں نکال لیں گے۔

(مدارج النبوة جلد دوم ص 195 - تصنیف حضرت علامہ شیخ عبدالحق محدث دہلوی رحمۃ اللہ علیہ مطبع زمان پریس دہلی۔  
 6 بار دوم 2001ء)

غور فرمائیے کہ دشمن اسلام حضرت آمنہ رضی اللہ عنہا کی قبر اطہر کو مٹانے سے اس لئے ڈر گئے  
 کہ حضور نبی پاک صلی اللہ علیہ وسلم کے دو حلیف آڑے آئیں گے افسوس صد افسوس کہ اسلام کے  
 ابتدائی دور میں قبر آمنہ رضی اللہ عنہا کو گرانے اور شہید کرنے والوں کو صرف دو حلیف کا خطرہ تھا  
 لیکن آج اسلام کی دعویدار بے شمار سلطنتیں موجود ہونے کے باوجود کسی نے بھی انہیں اس  
 مضموم حرکت سے روکنے کی ہمت نہ کی۔

والدین مصطفیٰ صلی اللہ علیہ وسلم کی شان پر اعتراضات کے جوابات:

**اعتراض نمبر 1:** مصطفیٰ جان رحمت صلی اللہ علیہ وسلم نے ایک آدمی سے فرمایا، میرا اور تمہارا  
 باپ دونوں جہنم میں ہیں۔

حدثنا ابوبکر بن ابی شیبہ، حدثنا عفان، حدثنا حماد بن سلمة، عن ثابت، عن انس ان رجلاً قال يا رسول الله، اين ابى؟ قال: "في النار"، فلما قفي، دعاه فقال: ان ابى و اباك في النار.

(مسلم شریف تذکرہ باب ان من مات علی الکفر فهو فی النار)

ترجمہ: حضرت انس رضی اللہ عنہ سے روایت ہے کہ ایک شخص نے رسول اللہ صلی اللہ علیہ وسلم سے پوچھا۔ میرا باپ (مرنے کے بعد) کس جگہ ہے؟ آپ نے فرمایا (دوزخ کی) آگ میں ہے، جب وہ شخص اٹھ کر جانے لگا تو آپ نے اسے بلایا اور فرمایا، بے شک میرا باپ اور تیرا باپ آگ میں ہے۔

**جواب نمبر 1:** حدیث مذکورہ کے الفاظ "متفق علیہ" نہیں ہیں اور بوجہ ضعف کے عیب و نقص کی وجہ سے معتبر نہیں۔

ضعیف احادیث کے بارے میں محدثین و فقہاء کرام اس بات پر متفق ہیں کہ فضائل و کمالات میں ان کا اعتبار ہو سکتا ہے لیکن ایسی حدیث سے عیب اور نقص کا ثبوت نہیں کیا جاسکتا۔ اس قاعدہ کے بعد ہم علامہ جلال الدین السیوطی رحمۃ اللہ علیہ کی حدیث بالا کے الفاظ کے متعلق توضیح و تشریح اور حدیث کے جواب میں مکمل بحث مسالک الحنفیاء میں درج ہے۔ یہاں بحث کا مختصر خلاصہ درج ہے۔

ان ابی و اباك في النار کے الفاظ جس روایت میں ہیں۔ اس کے راوی حضرت حماد تھے مضبوط نہیں جس قدر ان کے ہم عصر اور استاد بھائی حضرت معمر ہیں۔ دونوں اپنے شیخ حضرت ثابت رحمۃ اللہ علیہ سے روایت ذکر کرتے ہیں لیکن حضرت حماد رحمۃ اللہ علیہ کی روایت میں یہ الفاظ ہیں اور حضرت معمر رحمۃ اللہ علیہ کی روایت میں نہیں۔ حضرت حماد رحمۃ اللہ علیہ کے غیر مضبوط ہونے کی بڑی دلیل یہ ہے کہ حضرت امام بخاری رحمۃ اللہ علیہ نے ان کی کوئی روایت ذکر نہ کی لیکن حضرت معمر رحمۃ اللہ علیہ کی روایت بخاری و مسلم میں موجود ہیں۔ پھر اسی مضمون کی ایک اور سلسلہ

سے حدیث بھی کتب حدیث میں موجود ہے جسے طبرانی، بیہقی اور ابن ماجہ وغیرہ نے حضرت سعد بن ابی وقاص سے بیان کیا۔ اس میں بھی یہ الفاظ موجود نہیں تو ان واقعات و شواہد کے پیش نظر نتیجہ یہ نکلا کہ الفاظ مذکورہ حماد راوی کی طرف سے روایت بالمعنی کی صورت میں ذکر ہو گئے لہذا ان الفاظ کو بطور استدلال پیش کرنا حقیقت حال سے بے خبری کے مترادف ہے۔

**اعتراض نمبر 2:** حضور صلی اللہ علیہ وسلم نے اپنے والدین کا مقام اخروی معلوم کرنا چاہا تو اللہ تعالیٰ نے دوزخیوں کے بارے میں سوال کرنے سے منع کر دیا۔

**جواب نمبر 2:** (1) سرکارِ دو عالم صلی اللہ علیہ وسلم کے والدین کریمین کے بارے میں جن احادیث میں کفر و شرک کا اثبات ملتا ہے وہ ضعیف ہیں۔

(2) ”کاش مجھے پتہ چل جاتا کہ میرے والدین کہاں ہیں؟“ یہ روایت کسی معتمد کتاب میں موجود نہیں ہے۔

(3) سورہ بقرہ آیت 119 من جملہ ان آیات میں سے ہے جو بنی اسرائیل کے کفار کے بارے میں نازل ہوئیں۔ یہ بات حدیث صحیح سے ثابت ہے۔

(4) ”جحیم“ دوزخ کے چھٹے طبقہ کا نام ہے جس کا عذاب پہلے پانچ طبقات سے کہیں بڑھ کر شدید ہے لہذا اس میں جانے والے بھی سخت نافرمان ہوں گے۔ جیسا کہ ابو جہل ہے۔ اہل فترت نافرمانوں میں اول تو شمار ہی نہیں اور اگر ہیں بھی تو بہت معمولی درجہ کے۔ اس لئے ان کا جحیم میں جانا غیر معقول ہے۔

(نور العینین فی ایمان ابائی سید الکونین از علامہ محمد علی حسینی)

**اعتراض نمبر 3:** حضور صلی اللہ علیہ وسلم نے ملیکہ کے بیٹوں کو کہا تھا۔ تمہاری اور میری ماں جہنم میں ہیں۔ (المستدرک جلد دوم باب ذکر صفت حوض الکوتر)

**جواب نمبر 3:** مذکورہ حدیث کا آخری حصہ پہلے حصہ کی تشریح کر رہا ہے۔ وہ اس طرح

کہ حضور صلی اللہ علیہ وسلم سائل کو فرماتے ہیں کہ اللہ تعالیٰ مجھے وہ عطا کر دے گا جو میں اپنے والدین کے لئے مانگوں گا اس میں صاف صاف ارشاد ہے کہ آپ جتنا بڑا مرتبہ ان کے لئے مانگیں گے عطا ہوگا، اگر آپ ان کے لئے جنت میں اعلیٰ مرتبہ کا سوال کرتے ہیں تو اللہ تعالیٰ آپ کے والدین کو اعلیٰ مرتبہ عطا فرما دے گا اور یہ مسلمہ امر ہے کہ جس شخص کا انتقال کفر و شرک پہ ہوا ہو وہ جنت کے اعلیٰ درجہ میں تو کیا سرے سے جنت میں ہی نہیں جاسکتا تو اس سے ثابت ہوا کہ آپ کے والدین کریمین زمانہ فترت میں انتقال فرمانے کی وجہ سے جنتی تو ہیں لیکن ادنیٰ مرتبہ میں اس لئے آپ بروز قیامت مقام محمود پر تشریف فرما ہوتے ہوئے ان کے لئے اعلیٰ مرتبہ کا سوال کریں گے، لہذا یہ حدیث ان کے دوزخی نہیں بلکہ جنتی ہونے کی طرف اشارہ کرتی ہے۔ رہا یہ معاملہ کہ ابتدائے حدیث میں آپ نے ملیکہ کے بیٹوں کو کہا کہ میری اور تمہاری ماں دوزخی ہیں تو اس کا ایک جواب سیرت حلبیہ کے حوالے سے یہ ہے کہ اگر اس حدیث کو صحیح بھی تسلیم کر لیا جائے تو پھر آپ کا ان دونوں نوجوانوں کو یہ کہنا اس وقت تھا جبکہ آپ نے اپنی والدہ کو دوبارہ زندہ کر کے ایمان سے مشرف نہیں فرمایا تھا اور اس کی مثال بعینہ آپ کے والد گرامی کے بارے میں اسی مستدرک میں گزر چکی ہے اور اگر اس حدیث کو صحیح ہی تسلیم نہ کیا جائے تو پھر قابل استدلال نہیں رہتی۔ یاد رہے کہ صاحب المستدرک علامہ الحاکم کا کسی حدیث کو تنہا صحیح کہہ دینا اسے بالاتفاق صحیح نہیں قرار دیا جاتا۔

حوالہ ملاحظہ ہو، عبارت کا ترجمہ (سیرت حلبیہ جلد اول باب وفات امہ)

حضور صلی اللہ علیہ وسلم کا ان دو شخصوں کو یہ فرمانا جائز ہے کہ میری اور تمہاری ماں دوزخ میں ہیں جبکہ اس روایت کو بموجب دعویٰ المستدرک صحیح مان لیا جائے، یہ اس وقت کی بات ہو جب آپ نے اپنی والدہ کو دوبارہ زندہ کر کے اپنے اوپر ایمان لانے کا موقع عطا نہ فرمایا جیسا کہ اس کی نظیر آپ کے والد ماجد کے بارے میں اس سے پہلے گزر چکی ہے اور ہم نے جو یہ کہا کہ ”اگر اس حدیث کو صحیح تسلیم کر لیا جائے“ یہ اس طرف اشارہ ہے کہ علوم حدیث



میں یہ بات واضح طور پر موجود ہے کہ الحاکم نے المستدرک میں جس حدیث کو انفرادی طور پر اپنے حوالہ سے صحیح کہا۔ یہ صحت قابل قبول نہیں کیونکہ المستدرک میں انہوں نے کافی تساہل سے کام لیا اور کسی حدیث کے صحیح کہنے میں پوری احتیاط نہیں برتی۔ امام ذہبی نے اس حدیث کو ضعیف ہونا بیان کیا ہے اور یہاں تک کہ اس کے عدم صحت پر انہوں نے قسم کھائی ہے۔

### مکمل بحث کا خلاصہ:

المستدرک کی روایت کو لے کر سرکارِ دو عالم صلی اللہ علیہ وسلم کی والدہ ماجدہ یا والدین کریمین کا دوزخی ہونا ثابت کرنا قطعاً قابل التفات نہیں، اگر روایت کو صحیح تسلیم کر لیا جائے تو بھی ملیکہ کے بیٹوں کی ماں کے ساتھ حضور نبی کریم صلی اللہ علیہ وسلم کا اپنی والدہ کو دوزخی کہنا اس وقت کا واقعہ ہے جب آپ نے اپنی والدہ کو زندہ کرنے کے بعد ایمان نہیں عطا فرمایا تھا، اور اگر روایت ہی صحیح نہ ہو جیسا کہ تہذیب التہذیب میں ثابت کیا گیا ہے کہ حاکم کی تصحیح تنہا کافی نہیں ہوتی اور یہ بات درست بھی ہوئی کیونکہ اسی روایت کے ایک راوی عثمان بن عمیر ضعیف، متروک، غالی فی التشیع اور قائل رجعت ہوتے ہوئے ناقابل حجت بھی ہے۔ اسی راوی کے ہوتے ہوئے حاکم نے اس روایت کو صحیح کہا تھا تو معلوم ہوا کہ حضرات محدثین کرام کا فیصلہ درست ہے کہ حاکم کی تصحیح سے ضروری نہیں کہ واقعی حدیث صحیح ہو، لہذا ایسی روایات سے سرکارِ دو عالم صلی اللہ علیہ وسلم کی والدہ ماجدہ اور والد گرامی کے ایمان سے انکار اور ان کے دوزخی ہونے کا اقرار کسی طرح بھی مسلمان کو زیب نہیں دیتا۔

(نور العینین فی ایمان ابای سید اکوین از علامہ محمد علی بریلوی)

**اعتراض نمبر 4:** حضور اکرم صلی اللہ علیہ وسلم نے جب اپنے والدہ کے لئے استغفار کی تو حضرت جبرائیل علیہ السلام نے آپ کے سینہ پر ہاتھ مارا اور کہا ”مشرک کے لئے استغفار نہ کرو“

انه استغفر لامه ف ضرب جبرئیل فی صدره وقال لا تستغفر  
لین مات مشرکاً

(مسائل الخفاء: علامہ جلال الدین سیوطی رحمۃ اللہ علیہ مطبوعہ حیدرآباد دکن)

ترجمہ: حضور اکرم صلی اللہ علیہ وسلم نے اپنی والدہ کے لئے دعائے مغفرت کی تو جبرائیل نے آپ کے سینہ پر ہاتھ مار کر کہا۔ اس آدمی کے لئے آپ دعائے مغفرت نہ کریں جو بحالت شرک مر گیا ہو۔

جواب نمبر 4: علامہ جلال الدین سیوطی رحمۃ اللہ علیہ نے اس روایت کا جو جواب دیا وہ بعینہ نقل کیا جاتا ہے۔

واما حدیث ان جبرئیل ضرب فی صدره وقال لا تستغفر  
لین مات مشرکاً فان البزار اخرجہ بسندٍ فیہ من لا یعرف  
واما حدیث نزول الایة فی ذالک فضعیف ایضاً۔

(نور العینین فی ایمان ابای سیدالکوین از علامہ محمد علی رحمۃ اللہ علیہ)

ترجمہ: ترجمہ بہر حال وہ حدیث کہ جس میں مذکور ہے کہ حضور اکرم صلی اللہ علیہ وسلم نے اپنی والدہ کے لئے استغفار کی تو جبرائیل نے آپ کے سینہ پر ہاتھ مار کر کہا کسی مشرک کے لئے استغفار نہ کرو تو یہ حدیث بزار نے بیان کی ہے اور اس کی سند میں کچھ ایسے راوی ہیں جو مجہول ہیں اور اس حدیث میں موجود بات کی تائید کے لئے جو یہ بیان کیا جاتا ہے کہ آیت لا تسئل عن اصحاب الجحیم نازل ہوئی۔ یہ بھی روایت بالکل ضعیف ہے۔

والدہ کے لئے استغفار سے منع کی ایک توجیہ اور اس کی تردید سیرت حلبیہ میں درج ہے کہ حضور صلی اللہ علیہ وسلم کو اپنی والدہ کے لئے استغفار کی اجازت نہ دینا اس قول کے مطابق ہے کہ اہل فترت وہ لوگ جنہوں نے اپنا دین تبدیل نہیں کیا یا بتوں کی پوجا کی۔ وہ عذاب

سے نہیں بچیں گے، تو اس سے معلوم ہوا کہ ان قائلین کے نزدیک سرکارِ دو عالم صلی اللہ علیہ وسلم کی والدہ اگرچہ اہل فترت میں سے تھیں لیکن انہوں نے یا تو دین ابراہیمی کو تبدیل کر دیا یا پھر وہ بت پرست ہوں گی۔ تبھی ان کو عذاب دیا جا رہا ہے، استغفار سے منع کر دینے کو اس قول پر درست سمجھنا قول ضعیف ہے۔

کیونکہ اس قول کا دار و مدار اس بات پر ہے کہ ایمان اور توحید کا وجوب از روئے عقل ہے۔ اکثر اہل سنت و جماعت اس وجوب کے قائل نہیں۔ ہاں اللہ تعالیٰ کوئی رسول بھیج دیں تو پھر یہ دونوں باتیں واجب ہوتی ہیں اور یہ بات طے شدہ ہے کہ حضرت اسماعیل علیہ السلام کے بعد عربوں کی طرف کوئی رسول نہیں بھیجے گئے اور سیدنا اسماعیل علیہ السلام کی رسالت ان کے وصال کے ساتھ ہی ختم ہو گئی جیسا کہ بقیہ رسولوں کی رسالت کا معاملہ ہے، کیونکہ کسی رسول کے وصال فرمانے کے بعد اس کی رسالت کا باقی اور ثابت رہنا نہیں ہے۔ یہ صرف اور صرف ہمارے پیغمبر جناب محمد رسول اللہ صلی اللہ علیہ وسلم کی خصوصیات میں سے ہے، لہذا اہل سنت و جماعت کے اس عقیدہ کے پیش نظر اہل عرب وہ جو اہل فترت ہوئے ان پر کسی قسم کا عذاب نہ ہوگا، جو احادیث اہل فترت کے افراد کو عذاب دینے کے بارے میں آئی ہیں ان کی تاویل کی گئی ہے یا وہ اسلام پر لوگوں کو آمادہ کرنے کے لئے بطور ڈانٹ بیان ہوئیں۔

**نوٹ:** ایک اصولی بحث ہے کہ ہر چیز کا اچھا برا ہونا کس پر موقوف ہے؟ اشاعرہ کا نظریہ ہے کہ اس کا فیصلہ شریعت کرے گی یعنی ہر چیز کا حسن و قبح شرعی ہے اور وہی حاکم بھی ہے۔ احناف کا یہ نظریہ ہے کہ ہر چیز کا حسن و قبح موقوف علی الشرع نہیں لیکن اس کا حکم وہ بھی شرع کو ہی تسلیم کرتے ہیں۔ صاحب سیرت حلبیہ اول الذکر گروہ سے متعلق ہیں۔ ان کا اہل فترت کے بارے میں یہ عقیدہ ہے کہ وہ چاہے کچھ بھی کرتے رہیں عذاب میں گرفتار نہیں کئے جائیں گے، کیونکہ ان کے نزدیک عذاب دینے کا دار و مدار انبیائے کرام کی بعثت پر موقوف ہے۔ وہ اہل فترت کہلاتے ہی اس لئے ہیں کہ ان کے پاس کوئی پیغمبر نہ آیا تو پھر وہ

چاہے دین ابراہیمی کو تبدیل کریں یا کوئی اور خلاف ورزی کریں۔ ان کی گرفت نہ ہوگی اسی لئے سیرت حلبیہ کے حوالے سے حضور نبی کریم صلی اللہ علیہ وسلم کے والدین کریمین کا معذب ہونا ثابت نہیں کیا جاسکتا بلکہ اگر مذکورہ حوالہ کو بغور دیکھا جائے تو معلوم ہوتا ہے کہ ان حضرات کے نزدیک سرکارِ دو عالم صلی اللہ علیہ وسلم کے والدین معذب بھی نہیں اور انہوں نے اپنی زندگی میں شرک بھی نہیں کیا، اشاعرہ و ماتریدیہ کے نزدیک مشرک کے بجائے موحد ہیں تو پھر ان کا جنتی ہونا تمام اہل سنت کا متفق علیہ مسئلہ ہوا، اس لئے اس اصولی بحث کے پیش نظر صاحب سیرت حلبیہ نے اپنا نظریہ بیان کیا ہے۔ (نور العینین فی ایمان ابائی سید الکونین از علامہ محمد علی بیہقی)

### جحیم دوزخ کا کونسا درجہ ہے:

لہا سبعة ابواب کی تفسیر میں مفسرین کرام بیان فرماتے ہیں کہ سات دوزخوں میں پہلی جہنم، دوسری لظی، تیسری حطمة، چوتھی سعیر، پانچویں سقر، چھٹی جحیم اور ساتویں ہاویہ ہے، جبکہ کہا گیا ہے کہ جحیم میں ابو جہل ہے۔

### حضرت امام اعظم رحمہ اللہ اور احناف پر اعتراض:

مصطفیٰ جانِ رحمت صلی اللہ علیہ وسلم کے والدین کریمین کے مسلمان ہونے کے بارے میں بہت کچھ لکھا گیا ہے اور اس کے خلاف بھی کچھ لوگوں نے کافی ورق سیاہ کئے ہیں۔ یہاں تک کہ کچھ لوگوں نے اہل سنت کے امام حضرت امام ابو حنیفہ رضی اللہ عنہ کے نام اعتراض پیش کیا ہے اور امام اعظم رضی اللہ عنہ کی طرف سے والدین رسول کریم صلی اللہ علیہ وسلم کے عدم ایمان کی نسبت ”فقہ اکبر نامی کتاب“ کے حوالے سے پیش کی گئی ہے۔ شیعہ مولوی غلام حسین نجفی نے امام اعظم رضی اللہ عنہ کی طرف منسوب ”فقہ حنفیہ“ پر اعتراضات کرتے ہوئے ایک اعتراض کیا ہے (ایمان سیدنا عبد اللہ بن عبد المطلب رضی اللہ عنہ۔ پانچویں فصل۔ صفحہ نمبر 261)

اس اعتراض پر تفصیلی بحث سے پہلے فقہ اکبر کے جو نسخے احقر کی نظر سے گزرے،

اس کی تفصیل درج ہے۔

### فقہ اکبر کے نسخوں کا فرق:

بعض نسخوں میں القرآن منزل علی الرسول علیہ السلام کی شرح میں والفضل لا تفاوت بینہما کے بعد اور وقاسم و طاهر و ابراہیم کانوا بنی رسول اللہ صلی اللہ علیہ وسلم سے پہلے یہ عبارت مذکور ہے ووالدر رسول اللہ تعالیٰ علیہ وسلم ماماتا علی الکفر فقہ اکبر کے جو نسخے میری نظر سے گزرے، ان میں چند نسخوں میں یہ عبارت موجود ہے چند نسخوں میں عبارت موجود ہی نہیں ہے اور چند میں ایک ”ما“ کے بغیر ہے۔

### والدین مصطفیٰ صلی اللہ علیہ وسلم اور فقہ اکبر:

ہر مومن کا عقیدہ ہے کہ والدین مصطفیٰ صلی اللہ علیہ وسلم مومن تھے اور وہ مرتبہ صحابیت پر تھے اور وہ جنتی ہیں۔

والدین مصطفیٰ صلی اللہ علیہ وسلم کے ایمان کا مسئلہ کوئی اجتہادی مسئلہ نہیں اور نہ اس کا تعلق کسی فروعی اعمال سے ہے جس میں کسی امام کی پیروی یا تقلید کی جائے بلکہ اس کا تعلق اصول و عقائد سے ہے جس میں ائمہ مذاہب کا کوئی اختلاف نہیں۔

### اعتراض والزامی جواب:

رہی یہ بات کہ ہم حنفیوں کے امام حضرت امام ابوحنیفہ رضی اللہ عنہ کی کتاب ”فقہ اکبر“ کے چند مصری نسخوں میں یہ عبارت ووالدا رسول اللہ ﷺ ماماتا علی الکفر (نعوذ باللہ) موجود ہے۔ ان حضرات کے لئے جو اس عبارت کے ہونے پر یقینی جان کر بغض کے سبب حضرت امام اعظم ابوحنیفہ رضی اللہ عنہ پر طعن کرتے ہیں ان کے لئے الزامی جواب یہ ہے۔ فقہ اکبر کے بارے میں یہ بات ثابت ہو چکی ہے کہ یہ امام اعظم کی کتاب ہی نہیں۔

خود مشہور بن حسن نجدی (جس نے رسالہ شائع کیا ہے) لکھتے ہیں:

فی صحة نسبة الكتاب لامام ابی حنیفة رحمہ اللہ وقفة لانه  
متضمن مسائل لم یکن الخوض فیہا معروفاً فی عصره ولا  
العصر الذی سبقه۔

اس کتاب کی امام اعظم کی طرف نسبت کرنے میں توقف ہے کیونکہ اس میں ایسے  
مسائل کا ذکر ہے جو ان کے دور میں معروف نہ تھے اور نہ ان سے پہلے دور میں، آگے امام  
ذہبی کے حوالے سے لکھا:

بلغنا عن ابی مطیع الحکم بن عبد اللہ البلخی صاحب الفقه الاکبر  
ہمیں یہ بات ابو مطیع حکم بن عبد اللہ بلخی سے پہنچی ہے جو فقہ اکبر کے مصنف ہیں پھر اس  
پر ناصر الدین البانی کا یہ نوٹ لکھا:

فی قول المؤلف صاحب الفقه الاکبر اشارة قوية الى ان  
کتاب الفقه الاکبر لیس للامام ابی حنیفة علیہ الرحمة  
خلافاً لہا هو مشہور عند الحنفیة (کتب حذر منها العلماء 2-292)

ذہبی کے قول میں صاحب فقہ اکبر سے قوی اشارہ مل رہا ہے کہ فقہ اکبر امام ابو حنیفہ  
رضی اللہ عنہ کی کتاب نہیں، بخلاف اس بات کے جو احناف کے ہاں مشہور ہے۔

یہی بات شیخ ابن تیمیہ نے لکھی ہے۔ الفقه الاکبر المشہور عند اصحاب  
ابی حنیفة الذی رووه بالاسناد عن ابی مطیع الحکم بن عبد اللہ  
البلخی ملاحظہ ہو۔

(مجموعۃ الفتاویٰ: جلد 5 ص 32 از تقی الدین احمد بن تیمیہ الحرانی المتوفی 838ھ الطبعة الثالثة 1426ھ۔  
2005ء دار الوفاء المنصورة)

مشہور بن حسن نجدی، امام ذہبی رضی اللہ عنہ، ناصر الدین البانی اور شیخ ابن تیمیہ کے نزدیک

فقہ اکبر حضرت امام اعظم ابوحنیفہ رضی اللہ عنہ کی تصنیف ہی نہیں ہے تو پھر ان کے ماننے والوں کا اس بحث سے کوئی تعلق ہی نہیں ہے۔

علمائے کرام کے تین مسلک ہیں:

پہلا مسلک یہ ہے کہ شرح فقہ اکبر کے کئی نسخے جمع کر کے دیکھے گئے تو اکثر نسخوں میں عبارت بالا نہیں پائی گئی۔ معلوم ہوا کہ قلم ناخین (نسخہ لکھنے والوں کے قلم) سے لکھی گئی ہے۔ امام صاحب سے نہیں جیسا کہ علامہ سید مرتضیٰ حنفی حدیقۃ الصفا فی والدی المصطفیٰ میں اور امام ابن حجر مکی بیہمی اپنے فتاویٰ میں اور علامہ سید محمد البرزنجی المدنی اپنے رسالہ میں و دیگر علماء اپنے کتب میں لکھتے ہیں۔ چنانچہ شرح فقہ اکبر کا ایک قلمی نسخہ مولوی صبغۃ اللہ صاحب المعروف بہ بدرالدولہ صاحب مرحوم کے کتب خانہ میں موجود ہے جس میں مذکورہ عبارت موجود نہیں ہے۔ اس نسخہ پر حضرت سید محمد حسینی بندہ نواز گیسو دراز قدس سرہ کی شرح ملحق ہے اس میں بھی یہ عبارت مذکور نہیں ہے۔

(ہدایۃ الغنی الی اسلام آباء النبی ص 456۔ تصنیف مولانا مولوی عبدالغفار شاہ صاحب معسکر بنگلوری دیوان پرنٹنگ ورکس میں باہتمام بابو دیوان سنگھ پرنٹریج شدہ)

اس کے علاوہ احقر نے موجودہ دور میں کئی نسخوں کا مشاہدہ کیا لیکن یہ عبارت نہیں پائی گئی۔

دوسرا مسلک یہ ہے کہ علامہ برزنجی نے اپنے رسالہ میں کہا کہ شرح فقہ اکبر کے اکثر نسخوں میں ووالدارسول اللہ ماتا علی الکفر (نعوذ باللہ) پایا نہیں جاتا، بالفرض پایا جائے تو احتمال ہے کہ ماماتا علی الکفر ہو قلم ناخین (نسخہ لکھنے والوں کے قلم) سے ما سہواً چھوٹ گیا ہو، اس کا مطلب ہوا کہ والدین مصطفیٰ صلی اللہ علیہ وسلم کا انتقال کفر پر نہیں بلکہ اسلام پر ہوا۔

تیسرا مسلک یہ کہ ووالدا رسول اللہ ماتا علی الکفر عبارت کے موجود ہونے کو مانا جائے تو بھی ان کے عدم اسلام کو دلالت نہیں کرتا کیونکہ یہاں مضاف محذوف ہے یعنی ماتا علی زمن الکفر یعنی ان دونوں نے کفر کے زمانے میں انتقال پایا۔ آنحضرت صلی اللہ علیہ وسلم کی بعثت سے پہلے کا زمانہ ”زمانہ فترت“ تھا جیسا کہ علامہ شامی نے ردالمختار حاشیہ درمختار میں کہا۔ زمانہ فترت سے مراد نبی صلی اللہ علیہ وسلم اور سابقہ نبی علیہ السلام کے درمیان کا وہ زمانہ جس میں کوئی نبی موجود نہ ہو ایسے زمانہ کو فترت کا زمانہ کہتے ہیں، چنانچہ جمہور شافعیہ واکثر حنفیہ کے نزدیک اس زمانہ میں زندگی گزارنے والے اہل نجات ہیں۔

اس کے بعد فقہ اکبر پر تفصیلی بحث پیش ہے تاکہ حضرت امام اعظم ابوحنیفہ رضی اللہ عنہ کی ذات پر کوئی غلط فہمی نہ رہے۔

حضرت ملا علی قاری رحمہ اللہ نے اس مسئلہ میں جمہور امت کی مخالف کرتے ہوئے ایک رسالہ ادلة معتقد ابی حنیفة الاعظم فی ابوی الرسول (والدین مصطفیٰ صلی اللہ علیہ وسلم کے بارے میں امام اعظم کے موقف پر دلائل) لکھا جو شیخ مشہور بن حسن نجدی کی تحقیق کے ساتھ 1993ء میں شائع ہوا، ہمیں درج ذیل وجوہ کی بناء پر اس کی اشاعت پر افسوس اور دکھ ہے۔

رجوع سے پہلے ملا علی قاری رحمہ اللہ کی بنیاد درست نہیں:

ملا علی قاری رحمہ اللہ نے جس بنیاد پر یہ مسئلہ اٹھایا تھا وہ فقہ اکبر کی عبارت تھی کیونکہ انہوں نے ایک مقام پر اس موضوع کی وجہ خود لکھی ہے:

قد التمس منی بعض اخوان من اعیان الاخوان ان اکتب رسالة لمسئلة ذکر بها الامام اعظم البعتر فی اخر کتابه الفقه الاکبر الذی علیہ مدار الاعتقاد للاکثر. فصرت



متردداً بین القبول والنکول فاقدم رجلاً واؤخر آخری  
خوفاً من قیام فتنہ آخری و حصول بایۃ کبریٰ

(البضاعة المراجعة لمن يطالع المرقاة: 39)

مجھ سے میرے بعض اہم دوستوں نے کہا کہ میں اس مسئلہ پر رسالہ لکھوں جس کا ذکر  
امام اعظم نے اپنی کتاب فقہ اکبر کے آخر میں کیا ہے اور اس کتاب پر اکثر اعتقاد  
کا مدار ہے تو اس بات کے قبول و انکار میں فکر مند ہوا، کبھی لکھنے اور کبھی نہ لکھنے کے  
بارے میں سوچتا رہا کیونکہ مجھے فتنے اور بڑی مصیبت کے کھڑے ہونے کا ڈر تھا۔

### خوف فتنہ کیوں:

یہاں یہ بات بھی عیاں ہونی چاہئے کہ ملا علی قاری رحمۃ اللہ علیہ نے اپنے رسالہ میں بار بار کفر  
پر اجماع کا دعویٰ کیا ہے ان کے الفاظ یہ ہیں:

واما الاجماع فقد اتفق السلف والخلف من الصحابة  
والتابعين والائمة وسائر المجتهدين على ذلك

(ادلۃ معتقد ابی حنیفہ: 1)

رہا معاملہ اجماع کا تو اس پر تمام سلف و خلف متفق ہیں خواہ صحابہ ہوں یا تابعین ائمہ  
ہوں یا دیگر مجتہدین۔

اگر اس مسئلہ پر اجماع تھا تو پھر فتنہ اور مصیبت کبریٰ کا خوف کیوں؟ معلوم ہوتا ہے  
کہ ایمان پر اجماع تھا جس کی وجہ سے یہ خوف لاحق ہوا۔ پھر رسالہ کا خود نام بھی بتا رہا ہے  
کہ ان کی بنیاد فقہ اکبر کی عبارت ہی بنی تھی لیکن تحقیق کے بعد باتیں سامنے آچکی ہیں۔

اس نسخہ میں غلطی تھی:

اگر تسلیم کر لیا جائے کہ یہ کتاب امام اعظم رحمۃ اللہ علیہ کی ہی ہے جیسا کہ مشہور ہے پھر اہل علم

اس پر متفق نظر آتے ہیں کہ جو نسخہ ملا علی قاری کے سامنے تھا اس میں غلطی تھی۔

1- امام احمد طحاوی حنفی اسی حقیقت کو آشکار کرتے ہوئے لکھتے ہیں:

وما فی الفقه من ان والدیہ صلی اللہ علیہ وسلم ماتا علی الکفر فمدسوس علی  
الامام ویدل علیہ ان النسخ البعتبدة لیس فیہا شیئ من  
ذلک (حاشیہ الطحاوی علی الدر المختار: 2-80)

فقہ اکبر میں جو عبارت آئی ہے کہ حضور صلی اللہ علیہ وسلم کے والدین کفر پر فوت ہوئے، یہ امام اعظم

پر تہمت ہے اور فقہ اکبر کے متعدد نسخے شاہد ہیں، ان میں ایسی عبارت موجود ہی نہیں۔

2- شیخ الاسلام امام ابن حجر مکی تحقیق فرماتے ہیں:

وما نقل عن ابی حنیفة انه قال فی الفقه الا کبر انہما ماتا  
علی الکفر مردود بان النسخ البعتبدة من الفقه الا کبر  
لیس فیہا شیئ من ذلک (الفتاویٰ الفقیہ)

ترجمہ: امام ابو حنیفہ کے حوالے سے منقول ہے کہ ”فقہ اکبر“ میں انہوں نے فرمایا والدین

نبی کفر پر فوت ہوئے یہ مردود و غلط ہے کیونکہ فقہ اکبر کے معتمد نسخوں میں ایسی کوئی چیز  
موجود نہیں۔

3- شیخ ابراہیم بیجوری رقمطراز ہیں:

واما ما نقل عن ابی حنیفة فی الفقه الا کبر من ان والدی  
المصطفیٰ ماتا علی الکفر فمدسوس علیہ وحاشا ان یقول  
ذلک وغلط ملا علی قاری غفر اللہ لہ فی کلبۃ شنیعة قالہا

(شرح جوہرۃ التوحید)

فقہ اکبر میں امام اعظم کے حوالے سے جو نقل کیا گیا۔ حضور صلی اللہ علیہ وسلم کے والدین کفر پر

فوت ہوئے۔ یہ سراسر تحریف و تہمت ہے اللہ کی قسم: وہ ہرگز ایسی بات نہیں کہہ

سکتے۔ ملا علی قاری نے جو اس بارے میں کلمات بد کہے ہیں اللہ تعالیٰ انہیں اس پر معافی عطا فرمادے۔

4- صاحب قاموس شارح احياء علوم الدين امام مرتضى زبيدي کے استاذ امام احمد بن مصطفیٰ حلبی اس عبارت کے بارے میں رقمطراز ہیں:

ان النسخ لبارای تکرر مافی (ماماتا) ظن ان احداهما زائدة  
فحذفها فذاعت نسخته الخاطئه  
کاتب نے جب ماماتا میں ما کا تکرار دیکھا تو اس نے ایک کو زائد سمجھتے ہوئے  
حذف کر دیا تو اس وجہ سے غلط نسخہ شائع ہو گیا۔

ملا علی قاری رحمہ اللہ کی تشکیک:

خود ملا علی قاری بھی فقہ اکبر کے مذکورہ نسخہ کے بارے میں غیر مطمئن ہیں کیونکہ اس میں یہ عبارت بھی ہے: ورسول الله ﷺ مات على الايمان رسول الله ﷺ کا وصال ایمان پر ہوا۔

اس کے تحت ملا علی قاری لکھتے ہیں:

وفي نسخة زيد قوله ورسول الله ﷺ مات على الايمان وليس  
هذا في اصل شارح تصور لهذا الميدان لكونه ظاهراً في  
معروض البيان ولا يحتاج الى ذكره لعلوه ﷺ في هذا الشأن  
ولعل مراد الامام على تقدير صحة ورود هذا الكلام انه ﷺ  
من حيث كونه نبياً من الانبياء عليهم السلام وهم  
كلهم معصومون عن الكفر في الابتداء

(شرح فقہ اکبر 108 مطبوعہ مسہ)

فقہ اکبر کے نسخوں میں (جو ملا علی قاری رحمۃ اللہ علیہ کے سامنے تھا) امام صاحب کا یہ قول بھی ہے کہ رسول اللہ صلی اللہ علیہ وسلم کا وصال بھی ایمان پر ہوا (نعوذ باللہ من ذالک) لیکن یہاں اسے بطور اصل لانے کی کوئی ضرورت نہ تھی کیونکہ یہ معاملہ تو اس قدر واضح تھا کہ اسے بیان کی حاجت ہی نہیں، کیونکہ آپ صلی اللہ علیہ وسلم کی ذات اقدس کا مقام اس سے کہیں بلند ہے، اگر اس جملہ کی صحت کو مان لیا جائے تو شاید امام کا مقصود یہ ہو کہ آپ صلی اللہ علیہ وسلم نبی ہیں اور انبیاء علیہم الصلوٰۃ والسلام ابتداء سے ہی ہر کفر سے معصوم ہوتے ہیں۔

یاد رہے صحیح نسخوں میں یہ عبارت موجود نہیں اس سے بھی تائید ہوتی ہے کہ ملا علی قاری رحمۃ اللہ علیہ والا نسخہ قابل اعتماد نہ تھا۔

### صحیح نسخوں کا مشاہدہ:

اہل تحقیق نے محض ظن سے کام ہی نہیں لیا بلکہ مذکورہ باتوں کو ثابت کرنے کے لئے فقہ اکبر کے اصلی نسخے تلاش کئے جس کے بعد واضح ہو گیا کہ وہ نسخہ واقعتاً قابل اعتماد نہیں۔

1- امام زاہد الکوثری رحمۃ اللہ علیہ نے اس مسئلہ پر تحقیق کی اور لکھا:

وانی بحمد اللہ رأیت لفظ (ماماتا) فی نسختین بدار الکتب البصریہ قد یمین کہا راہی بعض اصدقائی لفظی (ماماتا) و علی الفطرة فی نسختین قد یمین بمکتبہ شیخ الاسلام و علی القاری بنی شرحہ علی نسخة الخاطئة و اساء الادب ساعہ اللہ (مقدمۃ العالم و المتعلم، 7)

میں نے اللہ کی توفیق سے دارالکتب المصریہ میں فقہ اکبر کے دو قدیم نسخے دیکھے جن میں ماماتا کے الفاظ موجود ہیں جیسا کہ میرے بعض دوستوں نے مکتبہ شیخ الاسلام (مدینہ منورہ) میں ایسے نسخے دیکھے جن میں ماماتا اور علی الفطرة کے الفاظ موجود

تھے۔ ملا علی قاری نے غلط نسخہ پر بنیاد رکھی اور بے اس میں ان کو تسامح ہوا بعد میں انہوں نے اصلاح فرمائی جس کا ذکر آگے آرہا ہے۔

2- علامہ شیخ مصطفیٰ حمای مصری رقمطراز ہیں کہ امام صاحب کی کتاب کی عبارت یوں ہے:  
ووالدا رسول اللہ ﷺ ماتا علی الفطرة رسول اللہ ﷺ کے والدین  
فطرت پر فوت ہوئے۔

اس کے بعد لکھتے ہیں:

هذا الذی رأیتہ انا بعینی فی الفقه الاکبر للامام ابی حنیفہ  
بنسخة بمکتبة شیخ الاسلام بالمدينة المنورة ترجع  
کتابة هذه النسخة الی عهد بعيد حتی قال لی بعض  
المعارفین هناك انها کتبت فی عهد العباسین۔

(الامام علی القاری واثره: 10)

یہ الفاظ میں نے اپنی آنکھوں سے مدینہ منورہ کی شیخ الاسلام لائبریری میں امام  
صاحب کی کتاب فقہ اکبر کے نسخہ میں دیکھے جس کی کتابت بہت پرانی تھی، حتیٰ کہ  
بعض ماہرین نے بتایا کہ یہ نسخہ عہد عباسی میں تیار ہوا تھا۔

3- مکہ المکرمہ کے عظیم محدث ڈاکٹر محمد علوی مالکی رحمۃ اللہ علیہ نے بھی اپنی آنکھوں سے وہ نسخہ  
دیکھا اور اس کا بڑا تفصیل کے ساتھ ذکر کیا۔ (الذخائر الحمدیہ: 32-33)

4- جلالتہ العلم حضرت مولانا سید حبیب اللہ قادری رشید پاشاہ رحمۃ اللہ علیہ سابق امیر جامعہ  
نظامیہ حیدرآباد دکن) اپنے مقالہ شرف نسب میں لکھتے ہیں۔

والدین کریمین کے کفر و انکار کا سوال ہی کیسے پیدا ہوگا جبکہ دور نبوت انہوں  
نے نہیں پایا اور عبدالمطلب سے پہلے وفات پا گئے، استاذ محترم علامہ مولانا  
ابوالوفاء صاحب افغانی رحمۃ اللہ علیہ فقیہ جامعہ نظامیہ (حیدرآباد دکن) کے لئے

ماتاعلیٰ الفکر کا جملہ بڑا ناگوار گزرا اور امام اعظم کی طرف اس عبارت کے منسوب کرنے سے انہیں بڑی تشویش ہوئی، تحقیق شروع کر دی، مدینہ طیبہ کے مکتبہ شیخ الاسلام سے مراسلت کی جہاں اصل نسخہ محفوظ تھا مخطوطہ کا فوٹو منگوا یا گیا (جو احیاء المعارف النعمانیہ واقع جلال کوچہ حیدرآباد میں محفوظ ہے) اصل کتاب کا فوٹو دیکھا تو ”ماتا“ کے اوپر ایک اور ”ما“ کا اضافہ پایا جو نفی کا کلمہ ہے اب قطعی تصفیہ ہو گیا کہ دونوں کفر پر وفات نہیں پائے جس کا تذکرہ سلطان مدینہ ﷺ اور تفصیلی ذکر ایمان والدین مصطفیٰ ﷺ کے 9 رسائل کا مجموعہ کے مقدمہ میں حضرت مفتی محمد خان قادری لاہور نے بھی حضرت جلالتہ العلم اور حضرت افغانی رحمۃ اللہ علیہ کا تذکرہ میں کیا ہے۔

### ایک خوبصورت بات:

امام زاہد کوثری کہتے ہیں کہ بعض نسخوں میں یہ الفاظ ہیں:

وابوا النبی ﷺ ماتا علی الفطرة ولفظ الفطرة سهلة التحریف الی (الکفر) فی خط الکوفی وفی اکثرها (ماتاعلیٰ الکفر) کان الامام الاعظم یرید بہ الرد علی من یروی حدیث (ابی و ابانک فی النار و یروی کونہما من اهل النار لان انزال المرء فی النار لایکون الا بدلیل یقینی

(مقدمہ العالم والمتعلم: 7، مطبوعہ کراچی)

حضور ﷺ کے والدین فطرت پر فوت ہوئے اور لفظ الفطرة کا کفر کے ساتھ تبدیل ہونا خصوصاً خط کوفی میں بہت آسان ہے اکثر نسخوں میں ”ماماتا علی الکفر“ ہی ہے جس سے امام اعظم کا مقصد ان لوگوں کا رد تھا جو یہ حدیث بیان

کرتے ہیں ”ان ابی“ اور انہیں دوزخی کہتے ہیں کیونکہ کسی کو بھی دوزخی قرار دینے کے لئے دلیل یقینی کی ضرورت ہوتی ہے۔

اگر الفاظ یہی ہوں:

اگر یہ تسلیم کر لیں کہ نسخہ صحیح ہے اور اس کے الفاظ بھی یہی ہیں تو متعدد اہل علم نے اس کی جو خوبصورت توجیہ کی ہے، اسے تسلیم کر لینا چاہئے۔ اس کا مفہوم یہ ہے کہ ان کا وصال زمانہ کفر میں ہوا یہ نہیں کہ وہ حالت کفر میں فوت ہوئے۔ (نعوذ باللہ منہ)

1- امام ابن حجر مکی فتاویٰ میں فرماتے ہیں کہ اگر ان الفاظ کو تسلیم کر لیا جائے تو:

فمعناہ انہما ماتا فی زمن الکفر وهذا لا یقتضی اتصافہما بہ

(الفتاویٰ لابن حجر)

تو معنی یہ ہوگا کہ وہ دونوں زمانہ کفر میں فوت ہوئے اور اس سے ان کا کافر ہونا کہاں لازم آتا ہے؟

2- امام سید محمد بن رسول برزنجی مدنی (المتوفی: 1103) اس بارے میں لکھتے ہیں:

فلیس فی هذا القول تصریح بذلک لان قوله ”ماتا علی الکفر“

المراد بالکفر الفترۃ فقد تقدم ان الکفر یطلق علی الفترۃ

مجازاً فهو علی وزن قوله تعالیٰ علی فترۃ من الرسل ای ماتا

علی فترۃ من الرسل ای ماتا علی الفترۃ وهذا قول صحیح۔

اس قول میں ان کے کفر پر تصریح نہیں ہے کیونکہ ”ماتا علی الکفر“ میں کفر سے

مراد فترت پر ہے کہ مجازی طور پر کفر کا اطلاق فترت پر ہوتا ہے۔ باری تعالیٰ کا فرمان

”عَلَى فِتْرَةٍ مِّنَ الرُّسُلِ“ تو اب معنی ہوگا وہ دونوں زمانہ فترت میں فوت

ہوئے اور یہ قول صحیح ہے۔

3- مولانا نجم الغنی رام پوری لکھتے ہیں اگر امام کے قول میں ”ماتا کافرین“ تو گنجائش تعجب تھی ”ماتا علی الکفر“ واقع ہوا ہے اور اس میں بڑا فرق ہے۔

(تعلیم الایمان شرح فقہ اکبر“ 458)

4- مجدد امت حضرت شاہ عبدالعزیز محدث دہلوی رحمۃ اللہ علیہ بھی اس عبارت کی یہی توجیہ کرتے ہوئے فرماتے ہیں: باعتبار اس مسلک (کہ وہ فترت پر فوت ہوئے) کے فقہ اکبر کی عبارت بھی صحیح ہو سکتی ہے کیونکہ اس میں ”ماتا علی الکفر“ موجود ہے۔ ان کی تعذیب کے بارے میں کچھ مذکور نہیں۔ اب صاف ظاہر ہو گیا کہ وہ ناجی ہوں گے، اگر دوسرا مسلک لیا جائے کہ وہ زندہ ہو کر ایمان لائے تو پھر یہ عبارت اس کے منافی نہیں اگر تیسرا مسلک لیا جائے کہ وہ ملت ابراہیم (ایمان اجمالی) پر تھے تو فقہ اکبر کی عبارت اس کے منافی نہیں، کیونکہ فقہ اکبر میں امام اعظم نے عدم ایمان تفصیلی کو کفر سے تعبیر کیا ہے۔“ (تلخیص از فتاویٰ عزیزی: 1-295)

### رسالہ کی تصنیف کے بعد:

جب ملا علی قاری رحمۃ اللہ علیہ نے شفیح المذنبین رحمۃ للعالمین صلی اللہ علیہ وسلم کے والدین کی تکفیر میں رسالہ لکھا اور امام جلال الدین سیوطی رحمۃ اللہ علیہ کے بعض رسائل کا رد کیا اور رات کو اس نیت سے سو گئے کہ صبح اسے مشتہر کروں گا تو صبح اٹھتے ہی سیڑھیوں سے پاؤں پھسلا اور ان کا پیر ٹوٹ گیا اور اسی شب شیخ شہاب الدین ابن حجر مکی رحمۃ اللہ علیہ نے خواب میں دیکھا کہ ملا علی قاری کعبہ کی چھت پر چڑھ کر گر پڑے ہیں۔ علامہ نے اس کی تعبیر یوں لی کہ قاری صاحب کو یہ رنج و تکلیف والدین رسول خدا صلی اللہ علیہ وسلم کی اہانت کی وجہ سے پہنچی، افسوس ہے کہ قاری صاحب باوجود اس تنبیہ کے باز نہ آئے اور جرأت کر کے رسالہ علامہ ابن حجر مکی رحمۃ اللہ علیہ کے پاس بھیجا۔ ابن حجر مکی نے اس کے رد میں ایک لمبا چوڑا رسالہ لکھا



اور قاری صاحب (نے توبہ کی جس کی تفصیل نیچے ہے لیکن) اسی بیماری میں انتقال کر گئے۔  
(حدایۃ النبی الی اسلام آباء النبی 458-459۔ تصنیف مولانا مولوی عبدالغفار شاہ صاحب معسکر بنگلوری  
دیوان پرنٹنگ ورکس میں باہتمام بابو دیوان سنگھ پرنٹریج شد)

### ملا علی قاری رحمۃ اللہ علیہ کی توبہ و رجوع:

ان تمام جوابات کے علاوہ یہ بات بھی پایہ ثبوت کو پہنچ چکی ہے کہ ملا علی قاری رحمۃ اللہ علیہ نے  
اس موقف سے توبہ کر لی تھی۔ محشی نبر اس علامہ برخوردار رقمطراز ہیں:

فقد اخطأ و زل لا یلیق ذلک له فقال توبته من ذلک فی

القول المستحسن (حاشیہ النبر اس: 526)

### شرح شفاء سے تائید:

اس بات کی تائید خود ملا علی قاری رحمۃ اللہ علیہ ان کی کتاب ”شرح الشفاء“ کے بعض نسخوں  
سے بھی ہوتی ہے۔ اس کے دونوں مقامات ملاحظہ کر لیجئے۔

الشیخ مصطفیٰ الحمادی رحمۃ اللہ فرماتے ہیں کہ شرح شفاء میں ملا علی قاری رحمۃ اللہ علیہ نے جو گفتگو کی  
ہے اس سے واضح ہو جاتا ہے کہ انہوں نے اپنے اس قول سے رجوع کر لیا تھا شرح شفاء  
کے وہ دو مقامات یہ ہیں۔

**پہلا مقام:** ایک مقام پر قاضی عیاض رحمۃ اللہ علیہ نے کیا کہ ”ذی الجاز“ کے مقام پر سواری کی  
حالت میں ابوطالب نے حضور صلی اللہ علیہ وسلم سے عرض کیا کہ مجھے سخت پیاس محسوس ہو رہی ہے مگر  
پانی نہیں۔ اس پر نبی صلی اللہ علیہ وسلم نے سواری سے اتر کر زمین پر پاؤں مارا وہاں سے پانی نکل  
آیا تو آپ صلی اللہ علیہ وسلم نے فرمایا چچا! یہ پانی پی لو۔ اس کی شرح کرتے ہوئے ملا علی قاری رحمۃ اللہ علیہ  
لکھتے ہیں:

ابویہ ففیہ اقوال والاصح اسلامہا علی ما اتفق الاجلہ من

الامة (شرح شفاء: 1-201)

مگر آپ صلی اللہ علیہ وسلم کے والدین کے بارے میں مختلف اقوال ہیں مختار یہی ہے کہ وہ مسلمان تھے امت کے اکابر کا اس پر اتفاق ہے۔  
**دوسرا مقام:** دوسرے مقام پر ملا علی قاری رحمۃ اللہ علیہ اس مسئلہ پر گفتگو کرتے ہوئے فرماتے ہیں:

اما ما ذکر وامن احیاءہ علیہ الصلوٰۃ والسلام ابویہ  
 فالاصح وقع علی ما علیہ الجمهور الثقات كما قال السيوطی  
 فی رسائلہ (شرح الشفاء: 1-648)

علماء نے حضور صلی اللہ علیہ وسلم کے والدین کریمین کا زندہ ہو کر اسلام قبول کرنا بیان کیا ہے۔ یہی مختار ہے۔ جمہور علماء امت کی یہی رائے ہے۔ امام سیوطی رحمۃ اللہ علیہ نے اس موضوع پر متعدد رسائل تصنیف کئے ہیں۔

یاد رہے کہ ”شرح شفاء“ ملا علی قاری رحمۃ اللہ علیہ کی آخری تصانیف میں سے ہے۔ یہ نسخہ ”شرح شفاء“ استنبول 1316ھ کا مطبوعہ فقیر کے پاس موجود ہے۔  
 ہم اپنی بات مولانا عبدالحی لکھنوی کے اس جملہ پر ختم کر رہے ہیں:

الحذر الحذر من التکلم بما یوذی روح المصطفیٰ صلی اللہ علیہ وسلم (ظفر الامانی 458)  
 ایسی گفتگو سے ہمیشہ بچو جو روح مصطفیٰ صلی اللہ علیہ وسلم کی اذیت کا سبب بن رہی ہو۔

عرب کے معاشرے میں دورِ فترت:

**فترت:** دو پیغمبروں کے درمیان کا وقفہ۔ خلا

(جامع فیروز اللغات اردو نیا ایڈیشن صفحہ 924۔ از الحاج مولوی فیروز الدین 2011ء، کا ایڈیشن آصف بک ڈپو دہلی)  
 جس زمانے میں کوئی نبی موجود نہ ہو۔ اس زمانے کو یا اس دور کو۔ دورِ فترت کہتے

ہیں۔ اس دور کے لوگوں کا شریعت کا دائرہ میں یہ حکم ہے کہ اگر اس میں کوئی شخص کفر و شرک، بت پرستی اور خلاف توحید اور عقائد و اعمال سے مجتنب رہے تو وہ ناجی اور عند اللہ مقبول ہوتا ہے، ایک دین کے تفصیلی احکام پر عمل پیرا ہونا ان کے لئے لازم نہیں کیونکہ اس وقت نبی موجود نہیں ہوتا جو انہیں احکام بتائے تفصیلات سے آگاہ کرے اور اپنا اسوۂ حسنہ پیش کر کے انہیں اپنی پیروی کی تلقین کرے، اس لئے ایسے لوگوں کا توحید باری تعالیٰ کا قائل ہونا ہی کافی ہوتا ہے وہ اللہ کی وحدانیت پر ایمان لے آئیں، تلاش حق میں کوشاں رہیں اور جو کام اچھا سمجھیں کرتے رہیں، یہی کچھ ان کے لئے سامان نجات ہو جاتا ہے۔

یہ ایک غلط اور گمراہ کن تصور ہے کہ جو بھی دور فترت یا دور جاہلیت میں ہو، وہ کافر ہوتا ہے۔ دور جاہلیت میں چند ایسے افراد بھی تھے جو سچے دین کی تلاش میں تھے اور بت پرست قوم میں رہتے ہوئے بھی جاہلانہ اور مشرکانہ رسوم و رواج سے کلی طور پر مجتنب تھے بلکہ لوگوں کو توحید کے منافی عقائد و اعمال سے روکتے بھی تھے کہ وہ ان مکروہ خرافات سے باز آجائیں۔ اس سلسلے میں، ورقہ بن نوفل۔ زید بن عمرو نوفل اور حضرت ابو بکر صدیق رضی اللہ عنہ کے نام قابل ذکر ہیں جو جاہلی حرکات سے بیزار اور مشرکانہ رسوم کے خلاف ننگی تلوار تھے۔

حضرت سلمان فارسی رضی اللہ عنہ بھی اسی دور کے مسلمان ہیں جو طبعی طور پر بت پرستی سے نفور تھے اور جاہلی عادات و اطوار کو پسند نہیں کرتے تھے، وہ تاریک ترین حالات میں بھی خیر و صداقت اور صراط مستقیم کی تلاش میں سرگرداں رہے۔ انہوں نے اس راہ میں ناقابل تصور تکلیفیں اور مصیبتیں برداشت کیں مگر انہوں نے حالت کا ڈٹ کر مقابلہ کیا، جاہلی رسوم و اطوار کے سامنے ہتھیار نہ ڈالے اور سچائی کی تلاش میں مسلسل سرگرم عمل رہے جب تک کہ اپنے مقصد میں کامیاب ہو گئے، اس لئے یہ کہنا کہ دور جاہلیت کا ہر فرد کافر اور جہنمی تھا کسی طرح بھی صحیح نہیں۔

زینی دخلان نے السیرۃ النبویہ میں امام جلال الدین سیوطی رضی اللہ عنہ کا قول نقل کیا ہے۔

وہ فرماتے ہیں۔

ولا یظن بكل من کان فی الجاہلیۃ انه کافر علی العیوم فقد  
تحنف فیہا جماعۃ

یعنی یہ گمان نہ کیا جائے کہ دور جاہلیت کا ہر آدمی کافر تھا کیونکہ اس میں کچھ لوگ راہ حق پر بھی تھے۔

### دور فترت میں تین قسم کے لوگ آباد تھے:

اہل فترت کی تین اقسام ہیں۔

- 1- توحید پر قائم رہنے والے
- 2- شرک میں مبتلا ہونے والے
- 3- جن لوگوں تک دعوت حق نہیں پہنچی

(1) وہ لوگ جو توحید پر قائم تھے اللہ تعالیٰ کو ایک مانتے تھے اور اس کے ساتھ کسی کو شریک نہ ٹھہراتے تھے۔ جناب ورقہ بن نوفل، قس بن ساعدہ اور زید بن عمرو بن نفیل جو کہ حضرت سعید بن زید رضی اللہ عنہ کے والد گرامی جیسے لوگ تھے۔

(2) وہ لوگ بھی آباد تھے جو شریعت حقہ جس کے نشانات قائم ہوتے تھے، اس میں داخل ہو گئے جیسے تبع اور ان کی قوم۔

(3) بعض ایسے لوگ بھی تھے جو شریعت میں داخل نہیں ہوئے بلکہ توحید کی طلب اور اللہ کی بندگی کرتے رہے اور نبی صلی اللہ علیہ وسلم کے ظہور کا انتظار کرتے رہے۔ ان میں قس بن ساعدہ ایادی کا نام عیاں ہے جنہوں نے اہل جاہلیت میں بعثت انبیاء پر ایمان لائے، تین سو اسی (380) سال تک زندہ رہے بہت سے اہل قلم نے لکھا ہے کہ چھ سو سال زندہ رہے۔ خطیب، دانا، عقلمند اور صاحب علم و فضل تھے۔

قبل از اسلام عرب میں مقیم دوسرے وہ شرک میں مبتلا تھے، بتوں کی پوجا کے ساتھ ساتھ ان کے کئی خدا تھے۔ انہوں نے اصل دین تبدیل کر دیا، شرک اختیار کیا اور توحید کا انکار کر دیا اور اپنے لئے کفر، شرک اور معصیت کی راہ متعین کر لی، حرام کو حلال بھی کرتے رہے جیسے عمرو بن لُحی بن قمعہ بن الیاس بن مضر یہ پہلا شخص ہے جس نے عرب میں بت پرستی شروع کی۔ عمرو بن لُحی نے قوم عمالقہ جو کہ بت پرست قوم تھی ملک شام میں بستی تھی اس قوم کے پاس سے ایک بت مانگ کر لایا اور کعبہ میں نصب کیا اس بت کا نام ہبل تھا۔

(فتح الباری۔ ابن حجر عسقلانی جلد اول)

عرب میں تیسری قسم کے وہ لوگ تھے جن تک حق کی دعوت پہنچی ہی نہیں۔ اس سے مراد ایسے لوگ ہیں جن تک دعوت حق پہنچی ہی نہیں، انہیں میں مصطفیٰ جانِ رحمت صلی اللہ علیہ وسلم کے والد محترم بھی شامل ہیں کیونکہ ان کا دور متاخر تھا۔ تینوں اقسام کی تفصیل اوپر بتائی گئی ہے۔ چونکہ حضرت عیسیٰ علیہ السلام صرف بنی اسرائیل کی طرف مبعوث ہوئے تھے لہذا ان کے پیروکاروں نے بطور خاص بنی اسرائیل کو ہی تبلیغ کی اور جزیرہ عرب میں تو حضرت ابراہیم علیہ السلام کے بعد کم و بیش تین ہزار سال تک کوئی نبی مبعوث ہی نہیں ہوا تھا لہذا ہدایت یافتہ اور دین حنیف پر عمل پیرا لوگ بہت کم تھے، انہیں ہدایت یافتہ لوگوں میں حضور صلی اللہ علیہ وسلم کے آباؤ اجداد تھے جو کہ دین حنیف پر عمل پیرا تھے۔

یہ حقیقت ہے کہ زمانہ جاہلیت کے لوگوں میں سے کچھ لوگ حضرت ابراہیم علیہ السلام کے دین یعنی دین حنیف پر تھے اور انہوں نے شرک کو روک کر رکھا تھا۔ زمانہ جاہلیت میں بتوں کی عبادت ترک کرنے والوں میں ابو بکر صدیق، زید بن عمرو بن نوفل، عبد اللہ بن حبش، عثمان بن الحویرث، ورقہ بن نوفل، رباب بن البراء، اسعد بن حمیری، قس بن ساعدہ ایادی، ابو قیس بن صرمہ۔

ایمان والدین مصطفیٰ صلی اللہ علیہ وسلم کے مسالک:

والدین مصطفیٰ صلی اللہ علیہ وسلم کے ایمان کے بارے میں علماء کے کئی مسالک و آراء ہیں جن کا خلاصہ مندرجہ ذیل ہے:

والدین کریمین کو کسی کی دعوت نہیں پہنچی:

والدین کریمین کو کسی کی دعوت نہیں پہنچی کیونکہ سابقہ انبیاء اور ان میں بعد زمانی تھا۔ حضرت عیسیٰ علیہ السلام اور نبی اکرم صلی اللہ علیہ وسلم کے درمیان چھ سو سال کا عرصہ ہے پھر دونوں کی عمریں بہت کم تھیں۔ ایک روایت کے مطابق حضرت عبداللہ بنی النبیؑ اٹھارہ سال کی عمر میں وفات پا گئے اور حضرت آمنہ بنتیؑ بیس سال کی عمر وفات پا گئیں۔ حضرت ابراہیم علیہ السلام اور ان کے درمیان تین ہزار سال کا عرصہ گزر چکا تھا لہذا جس کو دعوت نہیں پہنچی وہ ناجی ہے اور امتحان سے قبل عذاب نہیں ہوگا اس بات کی دلیل یہ آیت مبارکہ ہے۔

وَمَا كُنَّا مُعَذِّبِينَ حَتَّىٰ نَبْعَثَ رَسُولًا ﴿١٥﴾ (بنی اسرائیل، ۱۵)

ترجمہ: اور ہم عذاب دینے والے نہیں جب تک رسول نہ بھیجیں۔

علماء نے، ناجی اور دین فطرت پر، مسلم کے الفاظ ایسے ہی لوگوں کے لئے استعمال کئے ہیں۔

والدین مصطفیٰ صلی اللہ علیہ وسلم سے شرک و کفر ثابت نہیں:

والدین مصطفیٰ صلی اللہ علیہ وسلم سے شرک و کفر ثابت نہیں بلکہ وہ دونوں دین حنیف پر تھے جو ان کے جدا مجد حضرت ابراہیم علیہ السلام کا تھا جس طرح قس بن ساعدہ ایادی اور زید بن عمرو بن نفیل اور اس طرح کے دیگر لوگ عہد جاہلیت میں بھی دین فطرت پر تھے۔

والدین کریمین کا زندہ ہونا اور دوبارہ ایمان لانا:

والدین مصطفیٰ صلی اللہ علیہ وسلم دوبارہ زندہ کئے گئے اور وہ دونوں آپ صلی اللہ علیہ وسلم پر دوبارہ ایمان لائے تاکہ مرتبہ صحابیت حاصل ہو۔ اس مسلک کو ائمہ و حفاظ حدیث کی بڑی تعداد نے اختیار کیا ہے جن کی فہرست کتاب کے آخر میں درج ہے، ملاحظہ ہو۔

اسی لئے پیارے آقا صلی اللہ علیہ وسلم کے والدین کریمین رضی اللہ عنہما جنتی اور ناجی ہیں ہرگز ہرگز آگ میں نہیں ہیں اور نہ جائیں گے۔

ان تینوں مسالک کے دلائل و براہین کے لئے اس کتاب کے شروع صفحات پر علمائے اسلام کی تصانیف کی فہرست دی گئی ہے۔ ان کتابوں سے خاص طور پر فائدہ حاصل کریں۔

اللہ اور اس کے رسول صلی اللہ علیہ وسلم کو ایذا نہ دو:

علماء نے کہا ہے: لا یجوز لاحد ان ینذک ذلک کسی کے لئے جائز نہیں کہ ایمان والدین مصطفیٰ صلی اللہ علیہ وسلم کو موضوع بحث بنائے۔

امام سہلی نے ”الروض الأنف“ میں مسلم کی حدیث ذکر کرنے کے بعد کہا ہے: ”ولیس لنا أن نقول نحن هذا فی أبویہ ﷺ“ (ہمارے لئے جائز نہیں کہ ہم یہ بات والدین مصطفیٰ صلی اللہ علیہ وسلم کے بارے میں کہیں) کیونکہ نبی کریم صلی اللہ علیہ وسلم نے فرمایا: ”لا تؤذوا الأحياء بسبب الأموات“، مردوں کو گالیاں دے کر زندوں کو تکلیف نہ دو۔ اور اللہ تعالیٰ کا فرمان ہے:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ  
وَأَعَدَّ لَهُمْ عَذَابًا مُّهِينًا ﴿٥٧﴾ (الاحزاب، 57)

ترجمہ: بیشک جو ایذا دیتے ہیں، اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ تعالیٰ ان کے لئے ذلت کا عذاب تیار کر رکھا ہے۔

ابوالولید الباجی المالکی نے اس ضمن میں فرمایا: ”انہ لا يجوز ان يؤذى النبي ﷺ فعل مباح ولا غيره“ بے شک جائز نہیں ہے کہ نبی کریم صلی اللہ علیہ وسلم کو کسی مباح فعل میں ایذا دی جائے اس لئے حضرت علی رضی اللہ عنہ نے جب ابو جہل کی بیٹی سے شادی کرنا چاہی تو نبی کریم صلی اللہ علیہ وسلم نے فرمایا:

انما فاطمة بضعة مني واني لا حرم ما احل الله ولا لکن لاء والله،

لا تجتمع ابنة رسول الله ﷺ وابنة عدو الله عند رجل ابدا

(أرشيف ملتقى اهل الحديث - الجزء 8 - باب ان فاطمة مني وانا اتخوف)

ترجمہ: بلاشبہ فاطمہ میری لخت جگر ہے اور میں اسے حرام نہیں کرتا جسے اللہ نے حلال کیا ہے لیکن بخدا! اللہ کے رسول کی بیٹی اور اللہ کے دشمن کی بیٹی ایک شخص کے پاس اکٹھی نہیں ہو سکتیں۔

مصطفیٰ جانِ رحمت صلی اللہ علیہ وسلم کے والدین کریمین کے بارے میں ایسی گفتگو کی گئی ہے جس سے بچنا لازم ہے کیونکہ یہ کلام بارگاہِ مصطفوی صلی اللہ علیہ وسلم میں تکلیف کا باعث بنتا ہے اور آپ کو اذیت دینا عظیم گناہ۔

محدث ابن ابی الدنیا اور ابن عساکر رضی اللہ عنہما نے روایت کیا ہے کہ ایک دفعہ ابو لہب کی بیٹی درة ایک آدمی کے پاس سے گزری، اس آدمی نے ان کو دیکھ کر کہا۔ یہ لڑکی اللہ کے دشمن ابو لہب کی بیٹی ہے، بس حضرت درة رضی اللہ عنہا نے اس شخص کی طرف متوجہ ہو کر کہا ”اے شخص بے شک اللہ تعالیٰ نے میرے باپ کا ذکر رشتہ داری اور ان کے شرف نسب کے لحاظ سے کیا ہے جبکہ تیرے باپ کا ذکر اللہ تعالیٰ نے ان کی جہالت کی وجہ سے نہیں کیا“۔ پھر حضرت درة رضی اللہ عنہا نے حضور اکرم صلی اللہ علیہ وسلم سے اس واقعہ کی شکایت کی، آپ نے لوگوں کو خطبہ ارشاد فرمایا:

لا يؤذین مسلم بکافر (الحلم لابن الدنیا - الجزء 1 - باب - الناس معادن)

ترجمہ: کسی مسلم کو کافر کی وجہ سے طعنہ دے کر تکلیف نہ دو۔



ابولہب کی بیٹی درہ جب مہاجرہ ہو کر مدینہ پاک آئی تو عورتوں نے انہیں کہا۔  
 انت درة بنت ابي لهب الذي يقول الله تبت يدا ابي لهب۔  
 ايها الناس مالي اوذي ني اهلي فوالله ان شفاعتي تنال  
 قرابتي حتى ان صداء و حاء و سلم و لتنالها يوم  
 القيامة "الديلمی"

(کنز العمال الجزء 13 - باب: فضائل اهل البيت مجلد 3763)

تو ابولہب کی بیٹی درہ ہے جس کے بارے میں اللہ تعالیٰ نے ارشاد فرمایا ہے کہ  
 ابولہب کے دونوں ہاتھ تباہ ہو جائیں۔ حضرت درہ رضی اللہ عنہا نے رسول کریم صلی اللہ علیہ وسلم سے  
 اس بارے میں شکایت کی۔ حضور اکرم صلی اللہ علیہ وسلم نے لوگوں سے فرمایا: اے لوگو میں یہ  
 پسند نہیں کرتا کہ تم میرے خاندان کے حوالے سے مجھے تکلیف دو۔ اللہ کی قسم میری  
 شفاعت میرے قریبی رشتہ داروں کو پہنچے گی۔ یہاں تک کہ میرے حکم۔ حاء صدا (قبا  
 قبا کے نام) اور ان کے پیچھے آنے والوں کو بھی قیامت کے دن میری قرابت کی  
 وجہ سے میری شفاعت حاصل ہوگی۔

اس نصیحت کا مطلب یہ ہے کہ تم کافروں کا اس طرح ذکر نہ کرو جس سے مسلمانوں کو  
 تکلیف پہنچے اور انہیں دکھ اور الم کا سامنا کرنا پڑے۔ مسلمان کی ہمیشہ عزت کرنی چاہئے۔  
 یہاں تک کہ اگر کسی مسلمان کے قریبی رشتہ دار کافر ہوں تو ان کے حوالے سے اس سے ایسی  
 گفتگو نہیں کرنی چاہئے جس سے اس مسلمان کو تکلیف پہنچے اور اس کے غصے کا باعث بنے۔  
 جب عام مسلمانوں کا یہ حال ہے تو سرکارِ دو عالم صلی اللہ علیہ وسلم کے بارے میں گفتگو کرنے  
 میں تو بدرجہ اولیٰ رعایت کرنی چاہئے کہ کوئی ایسا کلمہ زبان سے نہ نکل جائے جو ناراضگی کا  
 سبب بنے۔ اسلامی تقاضا اور ادب یہ ہے کہ آپ کے خاندان کے وہ افراد جو حالت کفر پر  
 فوت ہوئے، ان کا بھی اس طرح ذکر نہ کیا جائے جو سرکارِ دو عالم صلی اللہ علیہ وسلم کی بارگاہ کی اذیت

کا سبب ہو، تو یہ آپ کے والدین کے بارے میں کیسے روا ہو سکتا ہے۔

اس موضوع پر یہ حدیث نص کا درجہ رکھتی ہے کہ آپ نے لوگوں کو ابولہب کے حوالے سے تذکرے کا رد کرتے ہوئے فرمایا تم میرے خاندان کے حوالے سے مجھے تکلیف نہ دو جب حضور اکرم صلی اللہ علیہ وسلم نے ابولہب کے حوالے پر ناراضگی فرمائی حالانکہ وہ قطعی طور پر کافر ہی مرا تو اس شخص پر سرکارِ دو عالم صلی اللہ علیہ وسلم کتنے ناراض ہوں گے جو آپ کے والدین کریمین کے بارے میں ایسی گفتگو کرتا ہے جو کہ فطرت پر فوت ہوئے جس کے بارے میں ابھی گفتگو آئے گی۔

لازمی بات ہے آپ اس شخص پر زیادہ ناراض ہوں گے جو آپ کے والدین کریمین کی بارگاہ میں اہانت یا اس طرف اشارہ کرتا ہے، کیونکہ حضور صلی اللہ علیہ وسلم کے والدین وہ مبارک ہستیاں ہیں جن کو اللہ تعالیٰ نے عزت سے نوازا اور ان کے پاک وجود سے کائنات کے سردار اور پاک ہستی کو پیدا فرمایا۔ اس بات میں کوئی شک نہیں کہ وہ شخص جو آپ کے والدین کی اہانت کرتا ہے وہ خود اپنے آپ کو لعنت کا مستحق اور اللہ کی رحمت سے دور کرتا ہے۔ قرآن مجید میں اللہ تعالیٰ کا ارشاد ہے:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ  
وَأَعَدَّ لَهُمْ عَذَابًا مُّهِينًا ﴿۵۷﴾ (الاحزاب، ۵۷)

ترجمہ: بے شک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ تعالیٰ ان کے لئے ذلت کا عذاب تیار کر رکھا ہے۔

قابل غور بات:

ابولہب اور ابو جہل کا جہنمی ہونا نص قرآنی سے ثابت ہے، ان کو برا بھلا کہنے سے جب ان کے ورثاء کو ذہنی کوفت ہوئی تو انہوں نے سرکارِ دو عالم صلی اللہ علیہ وسلم سے شکایت کی۔ آپ

صلی اللہ علیہ وسلم نے لوگوں کو منع فرمادیا کہ ان کے مرے ہوئے رشتہ داروں کو برا بھلا نہ کہا جائے تاکہ تمہارے ان ساتھیوں کو اذیت نہ پہنچے حالانکہ ان دونوں کے لئے کوئی ضعیف سے ضعیف حدیث و روایت ہرگز نہیں ملے گی کہ یہ قابل مغفرت ہیں اور ابدی دوزخی نہیں ہیں اور نہ ہی ان کے ورتاء کی اذیت پر اللہ تعالیٰ کی طرف سے کہیں لعنت آئی، اور ادھر سرکارِ دو عالم صلی اللہ علیہ وسلم کو تکلیف پہنچانے والوں کے لئے نص قرآنی میں لعنت موجود ہے۔

لہذا جو شخص رسول اللہ صلی اللہ علیہ وسلم کے والدین کریمین کو دوزخی یا مشرک کہتا ہے وہ دراصل رسول اللہ صلی اللہ علیہ وسلم کو اذیت دے رہا ہے اور رسول اکرم صلی اللہ علیہ وسلم کو اذیت دینے والے پر اللہ تعالیٰ کی پھٹکار ہے، اس لئے کہ وہ شخص اپنی آخرت برباد کرنے کے درپے ہے۔

سوچنے کی بات ہے کہ جب امتیوں کے اعمال روزانہ سرکارِ دو عالم صلی اللہ علیہ وسلم کے حضور پیش ہوتے ہیں تو ان میں اگر کسی امتی کا یہ قول بھی آپ کے سامنے آئے کہ اس نے آپ صلی اللہ علیہ وسلم کے والدین کریمین کو کافر و جہنمی لکھایا کہا ہے تو اسے دیکھ کر حضور ختمی مرتبت صلی اللہ علیہ وسلم کو کتنا رنج ہوتا ہوگا اور آپ صلی اللہ علیہ وسلم ایسے شخص سے کس قدر ناراضگی کا اظہار فرماتے ہوں گے۔ حضور صلی اللہ علیہ وسلم کے والدین کریمین کے بارے میں ملا علی قاری رحمۃ اللہ علیہ نے اپنے نظریہ سے رجوع کیا اور توبہ کیا اور قول مستحسن میں اس نظریے کی ان کی توبہ کرنا منقول ہے۔

حضرت علی بن سلطان المعروف ملا علی قاری رحمۃ اللہ علیہ علمائے احناف میں سے ایک بہت بڑے عالم، مصنف اور شارح ہوئے ہیں ان کی تصانیف و شروحات میں سرکارِ دو عالم صلی اللہ علیہ وسلم سے بے پناہ محبت و عقیدت ٹپکتی ہے لیکن چند احادیث و اقوال کے ظاہر کو دیکھتے ہوئے انہوں نے سرکارِ دو عالم صلی اللہ علیہ وسلم کے والدین کریمین کے بارے میں اپنا نظریہ درست نہیں رکھا۔

اور اس موقف پر خود ان کے استاذ محترم ابن حجر مکی رحمۃ اللہ علیہ بھی ناراض تھے، خود رسول کریم صلی اللہ علیہ وسلم بھی ناراض تھے لیکن اللہ تعالیٰ نے انہیں مزید محرومیوں سے بچایا اور آخرت

کی بربادی بھی منظور نہ تھی۔ بالآخر انہیں اس عقیدہ سے توبہ کی توفیق ملی۔ کاش کہ ان کی توبہ بھی اسی طرح عام ہوتی جس طرح ان کا رسول کریم صلی اللہ علیہ وسلم کے والدین کریمین کے بارے میں نظریہ ان کی تصنیفات میں عام ہوا۔ اللہ تعالیٰ کے فضل سے ہر کوئی اس عقیدہ پر قائم و دائم ہے کہ سرکارِ دو عالم صلی اللہ علیہ وسلم کے والدین جنتی ہیں۔

### عبرت قاہرہ:

سید احمد مصری حواشی دُر میں نقل کرتے ہیں کہ ایک عالم رات بھر مسئلہ ابوین کریمین رضی اللہ عنہما میں متفکر رہے تاکہ مختلف اقوال میں تطبیق ہو۔ اسی فکر میں چراغ پر جھک گئے اور ان کا بدن کچھ جل گیا۔ صبح ایک فوجی آیا کہ میرے یہاں آپ کی دعوت ہے۔ راستہ میں ایک ترکاری بیچنے والے ملے جو اپنی دکان کے سامنے ترازو لئے بیٹھے تھے۔ انہوں نے اٹھ کر اس عالم صاحب کے گھوڑے کی رسی پکڑی اور یہ اشعار پڑھے:

امنت ان ابا النبی وامہ احیاءہما الحی القدیر الباری حتی  
لقد شهدالہ برسالة صدق فتلك کرامة البختار وبہ  
الحديث ومن یقول بضعفہ فهو الضعیف عن الحقیقة عاری  
ترجمہ: یعنی میں ایمان لایا کہ رسول اللہ صلی اللہ علیہ وسلم کے ماں باپ کو اس زندہ ابدی قادر مطلق خالق عالم جل جلالہ نے زندہ کیا۔ یہاں تک کہ ان دونوں نے حضور اقدس صلی اللہ علیہ وسلم کی پیغمبری کی گواہی دی، اے شخص اس کی تصدیق کر کہ یہ مصطفیٰ صلی اللہ علیہ وسلم کے اعزاز کے واسطے ہے اور اس باب میں حدیث وارد ہوئی جو اسے ضعیف بتائے وہ خود اپنے آپ ضعیف اور علم حقیقت سے خالی ہے۔

یہ اشعار سنا کر اس عالم سے فرمایا: اے شیخ! ان اشعار کو لے اور رات کو نہ جاگ اور نہ اپنی جان کو فکر میں ڈال کہ تجھے چراغ جلا دے۔ ہاں تو جہاں جا رہا ہے وہاں نہ جا کہ اس

کھانے میں لقمہ حرام آئے گا۔ اس ترکاری فروش کے اس فرمان پر وہ عالم بے خود ہو کر رہ گئے۔ پھر انہیں تلاش کیا پتہ نہ پایا اور دکانداروں سے پوچھا۔ کسی نے نہیں پہچانا، سب بازار والے بولے: یہاں تو کوئی شخص نہیں بیٹھتا۔ وہ عالم اس ربانی ہادی غیب کی ہدایت سن کر مکان کو واپس آئے اور فوجی کے یہاں تشریف نہ لے گئے۔

اس حکایت کے بعد حضرت شاہ امام احمد رضا فاضل بریلوی علیہ الرحمۃ والرضوان تحریر فرماتے ہیں، اے شخص! یہ عالم کے علم کی برکت سے اور نظر عنایت سے غیب کے ذریعہ کسی ولی کو روانہ فرما کر ہدایت فرمادی۔ خوف کر کہ تو اس مشکل میں پڑ کر معاذ اللہ کہیں مصطفیٰ جان رحمت صلی اللہ علیہ وسلم کی شان میں باعث تکلیف نہ ہو جس کا نتیجہ معاذ اللہ جہنم کی بڑی آگ دیکھنا ہو۔ اللہ عزوجل ظاہر و باطن میں مصطفیٰ صلی اللہ علیہ وسلم کی سچی محبت سچا ادب عطا فرمائے اور اسباب ناراضگی و حجاب و عتاب سے بچائے، آمین۔

(شمول الاسلام لاصول الرسول الکرام - تصنیف اعلیٰ حضرت الشاہ امام احمد رضا فاضل بریلوی علیہ الرحمۃ والرضوان)

### ایک اہم فتویٰ:

آخر میں قاضی ابوبکر ابن عربی رحمۃ اللہ علیہ جو مسلک مالکیہ کے جلیل القدر ائمہ سے ہیں اور جن کی تفسیر احکام القرآن ان کے علم و فضل کی بڑی دلیل ہے ان کا ایک فتویٰ تحریر کرتا ہوں، اس بحث کو حضرت پیر کرم شاہ ازہری رحمۃ اللہ علیہ نے ضیاء النبی جلد دوم میں ان ہی کلمات پر ختم فرمایا ہے۔

قاضی ابوبکر ابن عربی سے یہ مسئلہ پوچھا گیا کہ آپ کا اس شخص کے بارے میں کیا خیال ہے جو حضور نبی کریم صلی اللہ علیہ وسلم کے آباؤ اجداد کے بارے میں یہ کہتا ہے کہ وہ فی النار ہیں۔ آپ نے جواب دیا جو شخص یہ کہتا ہے وہ ملعون ہے کیونکہ اللہ تعالیٰ کا ارشاد ہے وہ لوگ جو اذیت پہنچاتے ہیں اللہ کو اور اس کے رسول کو لعنت بھیجتا ہے ان پر اللہ تعالیٰ دنیا میں اور

آخرت میں پھر کہا اس سے بڑی اذیت کیا ہے کہ حضور کے والدین کے بارے میں یہ کہا جائے۔  
(ضیاء النبی صلی اللہ علیہ وسلم جلد دوم - ص: 91 - از علامہ پیر محمد کرم شاہ الازہری - ایڈیشن - بار چہارم - ضیاء القرآن پبلی  
کیشنز لاہور)

اللہ تعالیٰ سے دعا ہے کہ

نعوذ باللہ من غضبه وغضب حبیبه وزیغ القلوب عن الحق  
وحرمان العقول عن فہم الحقیقة آمین بجاہ طہ و یسین ﷺ

والدین مصطفیٰ صلی اللہ علیہ وسلم کی پاک قرآن و حدیث کی روشنی میں:

والدین سیدنا مصطفیٰ صلی اللہ علیہ وسلم پاک و صاف طیب و طاہر تھے، ان کے بارے میں کسی  
بھی حوالے سے شرک یا کفر میں ملوث ہونے کا تو ادنیٰ سا اشارہ بھی کہیں نہیں آیا بلکہ اس  
برعکس ایسی مستند تاریخی نصوص ہیں جن سے ان کے موحد ہونے اور ہر قسم کی آلائشوں سے  
بری ہونے کے ثبوت ملتے ہیں۔

آقائے دو جہاں صلی اللہ علیہ وسلم کا یہ فرمانا کہ حضرت آدم علیہ السلام و حضرت حوا علیہا السلام سے لے کر  
نیچے تک اصلاب طاہرہ سے ارحام طاہرہ میں منتقل ہوتا رہا۔ اس ارشاد نبوی سے ثابت ہوتا  
ہے کہ آپ کے والدین کریمین مومن اور ناجی ہیں کیونکہ مشرک و کافر طاہر نہیں ہوتے بلکہ  
از روئے قرآن نجس و ناپاک ہوتے ہیں، اس لئے میں ابن حجر عسقلانی رحمہ اللہ کا یہ قول  
حقیقت کی ترجمانی کرتا ہے:

ان الاحادیث مصرحة فی اکثرہ معنی فی کلہ ان آباء النبی ﷺ  
غیر الانبیاء وامہاتہ الی آدم و حوا لیس فیہم کافر لان الکافر  
لا یقال فی حقہ انه مختار ولا کریم ولا طاہر بالنجس۔

(فتح الباری، ابن حجر عسقلانی 276/3)

یعنی اس سلسلے میں وارد ہونے والی احادیث میں سے اکثر لفظی طور پر تصریح کرتی ہیں

اور معنوی طور پر تو سب کی سب واضح ہیں کہ نبی کریم صلی اللہ علیہ وسلم کے ایسے آباء جو نبی نہیں تھے اور تمام امہات آدم و حواء تک میں سے کوئی بھی کافر نہ تھا کیونکہ کافر کے حق میں یہ نہیں کہا جاسکتا کہ وہ مختار، کریم یا طاہر ہے، بلکہ کافر تو نجس اور ناپاک ہوتا ہے۔“

سورۃ الشعراء کی آیت کریمہ وَتَقَلَّبَكَ فِي الشَّجَرَاتِ (سورۃ شعراء 219) بھی اس بات میں اشارۃ النص کی حیثیت رکھتی ہے کہ نور نبوی ساجدین و ساجدات سے ساجدین و ساجدات کو منتقل ہوتا رہا۔ یہ آیت اگرچہ اشارہ النص کی حیثیت رکھتی ہے تاہم اس سلسلے میں وارد ہونے والی اخبار آحاد سے زیادہ معتبر، زیادہ محکم اور ان سب سے افضل ہے۔

رسول اللہ صلی اللہ علیہ وسلم کا اس بات پر فخر کرنا کہ انا ابن الذبیحین ”میں تو اللہ کی راہ میں دو ذبح ہونے والوں حضرت اسماعیل علیہ السلام و حضرت عبد اللہ ذی النبیۃ کا فرزند ہوں۔“

(جامع ترمذی حدیث نمبر 865)

حضرت اسماعیل ذبح اللہ کا فدیہ ایک دنبہ تھا جبکہ حضرت عبد اللہ بن عبد المطلب کا فدیہ سواونٹ تھے۔ حضرت عبد اللہ اور حضرت اسماعیل کے برابر مذکور ہونا اور دونوں پر حضور صلی اللہ علیہ وسلم کا یکساں فخر کرنا حضرت عبد اللہ کی عظمت، طہارت اور تقدیس پر دلالت کرتا ہے۔ آپ کا یہ ارشاد بھی اس باب میں ایک نص کی حیثیت رکھتا ہے کہ ”میں سیدنا ابراہیم خلیل اللہ علیہ السلام کی دعا ہوں۔ سیدنا مسیح ابن مریم علیہ السلام کی بشارت ہوں اور اپنی والدہ ماجدہ کے اس خواب کی تعبیر ہوں جو انہوں نے میرے متعلق دیکھا تھا۔“

(سل الہدی والرشاد 1/288)

اور انبیائے کرام کی مائیں تو اسی طرح کے نیک خواب دیکھا کرتی ہیں۔ یہاں پر سیدہ آمنہ سلام اللہ علیہا کا پاکیزہ خواب بھی حضرت ابراہیم علیہ السلام کی دعا اور حضرت عیسیٰ علیہ السلام کی بشارت کے برابر ذکر ہوا ہے۔ حضرت آمنہ رضی اللہ عنہا مومنہ کا خواب وہی تھا جس کا ایک منظر ان دعاؤں، نیک تمناؤں اور پیشین گوئیوں کی شکل میں ابواء کے مقام پر سامنے آیا جب حضرت

آمنہ رضی اللہ عنہا اپنی جان جان آفریں کے سپرد کر رہی تھیں، اور جس کا اعادہ عمرہ الحدیبیہ کے موقع پر اس آہ و بکا کی شکل میں ہوا جس میں آپ صلی اللہ علیہ وسلم کے ساتھ تمام صحابہ کرام رضی اللہ عنہم بھی شریک تھے۔ (ایمان سیدنا عبداللہ بن عبدالمطلب رضی اللہ عنہ، پانچویں فصل۔ صفحہ نمبر 261۔ تحقیق کار۔ ضیاء المصطفیٰ احسن)

### والدین مصطفیٰ صلی اللہ علیہ وسلم کو جہنمی کہنے والوں کی تردید:

وَمَا كُنَّا مُعَذِّبِينَ حَتَّىٰ نَبْعَثَ رَسُولًا ﴿١٥﴾ (سورہ بنی اسرائیل۔ آیت 15)

ترجمہ: اور ہم عذاب نازل نہیں کرتے جب تک ہم نہ بھیجیں کسی رسول کو۔

**تفسیر:** اللہ تعالیٰ فرماتا ہے کہ یہ ہماری سنت ہے کہ ہم لوگوں میں اپنے رسول بھیجتے ہیں جو ان کو حق کی دعوت دیتے ہیں اور نجات کی راہ دکھاتے ہیں اور اپنی صداقت کو اٹل دلیلوں سے ثابت کرتے ہیں اگر پھر بھی وہ گمراہی پر ڈٹے رہیں تو ان پر عذاب نازل کیا جاتا ہے۔  
ومن لم تبلغه الدعوة فهو غير مستحق للعذاب من جهة العقل والله اعلم (تفسیر ضیاء القرآن جلد 2۔ ص 646 بحوالہ تفسیر قرطبی) اور تفصیلی بحث کے لئے اس آیت کے ضمن میں مفسرین کرام کی تفاسیر کو ملاحظہ فرمائیں۔ کچھ تشریح پیش ہے جس کو انبیاء و رسل کرام کی دعوت نہیں پہنچی، وہ عذاب کا مستحق نہیں ہوگا کیونکہ ارسال رسل اور انزال کتب کے بغیر وہ کسی کو عذاب نہیں دے گا۔ تاہم اس کا فیصلہ کہ کس قوم یا فرد تک اس کا پیغام نہیں پہنچا، قیامت کے دن وہ خود ہی فرمائے گا، وہاں یقیناً کسی کے ساتھ ظلم نہیں ہوگا۔

سرکارِ دو عالم حضرت محمد رسول اللہ صلی اللہ علیہ وسلم کے والدین کریمین کے بارے میں جو لوگ یہ کہتے ہیں کہ وہ جہنمی ہیں قرآن کریم کی مذکورہ آیت کے حوالہ سے ان کا قول قطعاً قابل قبول نہیں کیونکہ نص صریح کے ساتھ اس آیت میں مذکور ہے کہ جب تک کسی کے پاس کوئی نذیر نہیں آتا اور پھر وہ کفر و شرک پر اصرار کرے۔ اس وقت تک وہ عذاب کا مستحق نہیں۔ آپ کے والدین کریمین جس زمانہ میں آئے اور تشریف لائے اس میں کوئی بھی



پیغمبر مبعوث نہیں ہوا۔ لہذا آیت ہذا کی نص صریح کے مقابلہ میں ان لوگوں کے قول کی کوئی وقعت نہیں ہوگی اور نہ ہی اس سے سرکارِ دو عالم حضور نبی کریم صلی اللہ علیہ وسلم کے والدین کا دوزخی ہونا ثابت ہوگا۔

نبی اکرم صلی اللہ علیہ وسلم کے والد محترم جناب عبداللہ بن عبدالمطلب کے بارے میں شرک ثابت نہیں بلکہ وہ دونوں اپنے جد محترم حضرت ابراہیم علیہ السلام کے دین حنیف پر تھے جس طرح کہ عہد جاہلیت کے لوگوں کے بارے میں کہا جاتا ہے، اس مسلک کو امام فخرالدین رازی نے اختیار کیا ہے اور کہا ہے:

وردأن آباءہ ﷺ کلہم الی آدم کانوا علی التوحید

روایت میں ہے کہ آپ صلی اللہ علیہ وسلم کے تمام آباؤ اجداد حضرت آدم علیہ السلام تک توحید پر

تھے۔

ایمان والدین مصطفیٰ صلی اللہ علیہ وسلم کے دلائل:

علمائے کرام نے ایمان آباء النبی صلی اللہ علیہ وسلم کے بارے میں کئی دلائل ذکر کئے ہیں جن کا خلاصہ درج ذیل ہے:

قرآن اور آپ کا پاکیزہ رحموں میں منتقل ہونا:

**پہلی دلیل:**

اللہ تعالیٰ کا فرمان ہے:

وَتَوَكَّلْ عَلَى الْعَزِيزِ الرَّحِيمِ ﴿٢١٧﴾ الَّذِي يَرْزُقُ حِينَ تَقُومُ ﴿٢١٨﴾

وَتَقَلُّبِكَ فِي السُّجُودِ ﴿٢١٩﴾ (سورہ شعراء، 217-219)

ترجمہ: آپ توکل اسی ذات پر کریں جو غالب و رحیم ہے۔ وہ (اللہ) آپ کو دیکھتا ہے جب آپ قیام کرتے ہیں اور آپ کا ساجدین میں گردش کرنا بھی ملاحظہ کرتا ہے۔

مذکورہ آیت کی تفسیر کرتے ہوئے حضرت سیدنا عبداللہ ابن عباس رضی اللہ عنہما فرماتے ہیں:

اراد "تقلبك" في اصلاّب الانبياء من نبى الى نبى حتى اخرجتك

في هذه الامة. (تفسير الخازن: الجزء 3- سورة الشعراء- الآية: 210)

ترجمہ: یہاں گردش سے مراد انبیاء علیہم السلام کی مبارک پشتوں میں یکے بعد دیگرے منتقل ہونا ہے۔ یہاں تک کہ آپ اس امت میں مبعوث ہوئے۔

حضرت سیدنا عبداللہ ابن عباس رضی اللہ عنہما سے مروی ایک اور تفسیر ان الفاظ میں منقول

ہے:

ای "تقلبك" من اصلاّب الطاهرة من أب الى أبالی ان جعلك

نبیا (سالك الحنفاء: 40)

ترجمہ: یعنی گردش سے مراد پاکیزہ پشتوں سے پاکیزہ پشتوں کی طرف منتقل ہونا ہے۔ ساجدین سے مراد مومنین ہیں۔

آیت مبارکہ میں مفسرین نے ساجدین سے مراد مومنین لئے ہیں یعنی آپ صلی اللہ علیہ وسلم حضرت آدم وحواء علیہما السلام سے حضرت عبداللہ اور حضرت آمنہ رضی اللہ عنہما تک جن جن کے رحموں اور پشتوں میں جلوہ افروز ہوئے، وہ تمام کے تمام صاحب ایمان ہیں۔

تفسیر جمل میں ہے:

ای یزك متقلباً في اصلاّب و ارحام المؤمنین من لدن آدم

و حوا الى عبد الله و آمنه فجميع اصوله رجالا و نساء مومنون.

(الجمل: 3-396)

ترجمہ: اے محبوب صلی اللہ علیہ وسلم حضرت آدم وحواء سے لے کر حضرت عبداللہ رضی اللہ عنہ اور حضرت آمنہ رضی اللہ عنہا تک جن جن مومن مردوں اور عورتوں کے رحموں اور پشتوں میں آپ منتقل ہوئے، ان کو آپ کا رب ملاحظہ کر رہا ہے۔ پس آپ کے تمام آباؤ اجداد خواہ وہ مرد

ہوں یا عورتیں، تمام اہل ایمان میں سے ہیں۔

صاوی علی الجلالین میں ہے:

المراد بالساجدين المومنون والمعنى يرك متقبلاً في  
اصلاب وارحام المومنين من لدن ادم الى عبد الله فاصوله  
جميعاً مومنون۔

ترجمہ: ساجدین سے مراد اہل ایمان ہیں اور آیت کا معنی یہ ہے کہ حضرت آدم علیہ السلام سے کر  
حضرت عبد اللہ ﷺ تک آپ نے جن مومنین کے رحموں اور پشتوں میں گردش کی،  
اللہ تعالیٰ نے اسے ملاحظہ فرمایا۔ اس آیت مبارکہ سے ثابت ہوا آپ کے تمام آباء  
مومن تھے۔

امام فخر الدین رازی رحمہ اللہ اس آیت سے اس بات پر استدلال کرتے ہوئے لکھتے ہیں  
کہ حضور صلی اللہ علیہ وسلم کے والدین شریفین اہل ایمان تھے:

ان آباء الانبياء ما كانوا كفاراً يدل عليه وجوه قوله تعالى:  
الذي يرك حين تقوم وتقلبك في السجدين قيل معناه  
ينتقل روحه من ساجد الى ساجد

(تفسیر الرازی او التفسیر الکبیر سورۃ الانعام۔ آیت 74)

ترجمہ: اللہ تعالیٰ کا ارشاد گرامی ہے: الذي يرك حين تقوم وتقلبك في  
السجدين والى آیت کے معنی یہ ہوئے کہ آقائے دو جہاں صلی اللہ علیہ وسلم کی روح  
مبارک کو ساجد سے ساجد کی طرف منتقل فرمایا۔ اللہ تعالیٰ کا یہ قول اس بات کا ثبوت  
ہے کہ انبیاء علیہم السلام کے آباء اللہ تعالیٰ کے منکر نہیں ہو سکتے۔

اس طرح یہ آیت دلیل ہے کہ محمد رسول اللہ صلی اللہ علیہ وسلم کے تمام آباء مسلمان تھے اور یہ

ثابت ہو گیا کہ حضرت ابراہیم علیہ السلام کے والد یا نسب مصطفیٰ صلی اللہ علیہ وسلم کی مبارک ذاتوں میں

کوئی بھی بتوں کو پوجنے والے نہ تھے۔

آپ صلی اللہ علیہ وسلم کے والد گرامی کی قسم:

**دوسری دلیل:**

قرآن مجید نے جہاں ذات مصطفیٰ صلی اللہ علیہ وسلم کی قسم کھائی ہے وہاں اس نے آپ کے والد ماجد کی بھی قسم کھائی ہے اور قرآن کا یہ قسم کھانا آپ کے نسب کی طہارت و کرامت پر شاہد ہے:

ارشاد باری تعالیٰ ہے:

وَوَالِدٍ وَمَا وَلَدًا ﴿۳﴾ (سورہ بلد: آیت 3)

ترجمہ: قسم ہے والد کی اور قسم ہے مولود کی۔

اس آیت کریمہ میں ہر اس والد گرامی کے بارے میں قسم کھائی گئی ہے جس کے صلب میں نور محمد صلی اللہ علیہ وسلم نسلاً بعد نسل منتقل ہوتا ہو حضور صلی اللہ علیہ وسلم کے دادا حضرت عبدالمطلب اور پھر آپ کے والد ماجد حضرت عبداللہ رضی اللہ عنہ کی پشت مبارک میں مستقر ہو اور پھر حضرت آمنہ رضی اللہ عنہا کے بطن پاک سے صورت انسانی میں ظہور پذیر ہوا۔ گویا وہ تمام افراد جو نسب مصطفیٰ میں شامل ہیں۔ مورد قسم ٹھہرائے گئے۔

قرآن مجید نے والد کی قسم کھانے کے بعد اس مولود کی قسم و ما ولدك کہہ کر کھائی جس کے تصدق سے تمام سلسلہ نسب لائق قسم گردانا گیا ہے۔

قاضی ثناء اللہ پانی پتی رحمۃ اللہ علیہ اس آیت کریمہ کے تحت لکھتے ہیں:

المراد بالوالد ادم و ابراهيم عليهما السلام او اى والد  
كان "وما ولد" محمد صلى الله عليه وآله وسلم

(التفسير المنظري: 10-264)

اس آیت میں لفظ ”والد“ سے مراد یا تو حضرت آدم و ابراہیم علیہما السلام ہیں یا ہر والد مراد ہیں اور وما ولد سے مراد نبی اکرم حضرت محمد مصطفیٰ صلی اللہ علیہ وسلم کی ذات اقدس ہے۔

قرآن مجید نے آپ صلی اللہ علیہ وسلم کے نسب کو تمام انساب سے اعلیٰ قرار دیا: ارشاد باری تعالیٰ

ہے:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ  
حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ﴿١٢٨﴾

(سورہ توبہ۔ آیت 128)

ترجمہ: بے شک تمہارے پاس وہ رسول آئے جن پر تمہارا مشقت میں پڑنا بہت گراں ہے۔ تمہاری بھلائی کے نہایت خواہاں ایمان والوں کے لئے نرم خو (اور) بے حد رحیم ہیں۔ مولائے کائنات سیدنا علی کرم اللہ وجہہ سے مروی ہے کہ رسول اللہ صلی اللہ علیہ وسلم نے ایک دفعہ اس آیت کی تلاوت میں انفسکم کی بجائے انفسکم ”فا“ کی زبر کے ساتھ اسم تفصیل کے طور پر پڑھا:

قرأ رسول الله صلى الله عليه وآله وسلم "لقد جاءكم  
رسول من انفسكم" بفتح الفاء وقال انا انفسكم نسباً  
وصهراً وحسباً ليس من آبائي من لدن آدم سفاح.

رسالت مآب صلی اللہ علیہ وسلم نے انفسکم کو ”فا“ کی زبر کے ساتھ تلاوت کیا اور فرمایا کہ میں حسب و نسب میں تم سب سے زیادہ پاکیزہ ہوں۔ میرے آباؤ اجداد میں حضرت آدم علیہ السلام سے لے کر حضرت عبداللہ بنی النبیؑ تک کسی نے بدکاری کا ارتکاب نہیں کیا۔

اللہ تعالیٰ نے نبی اکرم صلی اللہ علیہ وسلم کی طہارت نسبی پر مذکورہ بالا ارشاد قرآنی کی توثیق و تصدیق کی صورت میں صراحت کے ساتھ آپ کے حسب نسب کو بنی آدم میں سب سے افضل اور اعلیٰ قرار دیا اور یہ وضاحت فرمادی کہ میرے محبوب کے تمام آباء و اجداد سفاحت یعنی

بدکاری سے پاک تھے اور اللہ تعالیٰ کا فرمان ہے:

إِنَّمَا الْمُشْرِكُونَ نَجَسٌ (سورة التوبة آیت 28)

ترجمہ: مشرک نرے ناپاک ہیں۔

اس سے ثابت و واجب ہوتا ہے کہ آپ صلی اللہ علیہ وسلم کے اجداد میں سے کوئی بھی مشرک نہ

تھا۔

### احادیث مبارکہ:

خود رسالت مآب صلی اللہ علیہ وسلم نے اپنے ارشادات عالیہ کے ذریعے اپنے نسب کی کرامت و طہارت کی نشاندہی بھی فرمادی تاکہ کسی بھی شخص کو آپ کے نسب کے بارے میں کسی بھی بدگمانی کی جرأت نہ ہو۔

### حدیث نمبر 1:

حضور اکرم صلی اللہ علیہ وسلم کا ارشاد ہے:

ان الله خلق الخلق فجعلني في خير فرقتهم ثم خير القبائل  
فجعلني في خير ثم خير بيوتهم فأنا خيرهم نفساً وخيرهم  
بيتاً

(جامع ترمذی۔ جلد دوم۔ ابواب المناقب۔ باب ماجاء فی فضل النبی صلی اللہ علیہ وسلم۔ حدیث نمبر 1541)

ترجمہ: جب اللہ تعالیٰ نے اپنی مخلوق کو پیدا فرمایا تو مجھ کو ان میں سے بہترین گروہ میں شامل فرمایا۔ پھر قبائل بنائے تو مجھے بہترین قبیلہ عطا فرمایا، جب گھرانے بنائے تو مجھے ان میں سے اعلیٰ خاندان عطا فرمایا۔ میں از روئے ذات اور خاندان کے سب سے افضل ہوں۔

حدیث نمبر 2:

میں نبی اکرم صلی اللہ علیہ وسلم کا یہ فرمان:

لم ازل انقل من اصلاب الطاهرين الى ارحام الطاهرات

(شرح الزرقانی علی المواہب - جلد اول - ذکر وفاة امہ وما يتعلق بابویہ - السیرة الحلبیة - جلد 1 - باب: تزویج

عبداللہ ابی النبی صلی اللہ علیہ وسلم)

ترجمہ: میں پاکیزہ پشتوں سے پاکیزہ ارحام میں منتقل ہوتا رہا۔

حدیث نمبر 3:

عن ابن عباس قال: دخل ناس من قریش علی صفیة بنت

عبدالطلب، فجعلوا يتفاخرون ويذكرون الجاهلية، فقالت

صفیة: منا رسول الله صلى الله عليه وآله وسلم، فقالوا:

تنبت النخلة او الشجرة في الارض الكباء، فذكرت ذلك

صفیة لرسول الله صلى الله عليه وآله وسلم، فغضب وامر

بلا لا فنادى في الناس فقام على المنبر فقال ايها الناس،

من انا؟ قالوا: انت رسول الله. قال: انسبونى. فقالوا محمد

بن عبد الله بن عبد المطلب، قال: فما بال اقوام ينزلون

اصلى؟ فوالله انى لا فضلهم اصلا وخيرهم موضعاً

(الحاوی للفتاویٰ - مسالك الحنفاء فی والدی المصطفیٰ - الجزء الثاني - بحوالہ مسند بزار)

ترجمہ: مسند بزار میں حضرت عباس رضی اللہ عنہ سے مروی ہے کہ ایک دفعہ قریش میں سے کچھ لوگ

میری پھوپھی، حضرت صفیہ بنت عبد المطلب کی خدمت میں آئے اور انہوں نے اپنے

حسب و نسب پر تفاخر کیا۔

حضرت صفیہ رضی اللہ عنہا نے ان کی تردید کرتے ہوئے فرمایا کہ تمہارا نسب سب لوگوں سے اعلیٰ کیسے ہو سکتا ہے۔ حالانکہ ہم میں اللہ تعالیٰ کے محبوب ہیں یعنی حضور صلی اللہ علیہ وسلم کا مبارک نسب ہی سب سے اعلیٰ ہو سکتا ہے نہ کہ تمہارا۔ اس پر وہ تمام لوگ غصے میں آگئے اور کہنے لگے کہ حضور صلی اللہ علیہ وسلم کا نسب تو ایسے ہے جیسے کوئی کھجور کا پورا کسی کوڑے کرکٹ سے اگ آئے۔  
(نعوذ باللہ من ذلک)

حضرت صفیہ رضی اللہ عنہا نے یہ تمام واقعہ حضور صلی اللہ علیہ وسلم سے عرض کیا تو رسالت مآب صلی اللہ علیہ وسلم سخت ناراض ہوئے اور حضرت بلال رضی اللہ عنہ کو حکم دیا کہ تمام لوگوں کو جمع کرو۔ اس کے بعد آپ اپنے مقدس منبر پر جلوہ افروز ہوئے اور لوگوں سے مخاطب ہو کر پوچھا: اے لوگو! میں کون ہوں؟ انہوں نے عرض کیا آپ اللہ کے رسول ہیں۔

اس کے بعد فرمایا: میرا نسب بیان کرو۔ انہوں نے نسب بیان کرتے ہوئے کہا آپ حضرت عبد اللہ رضی اللہ عنہ کے بیٹے اور حضرت عبد المطلب رضی اللہ عنہ کے پوتے ہیں۔ اس پر آپ نے فرمایا: اس قوم کا کیا حال ہوگا جو میرے نسب کو کم تصور کرتی ہے انہیں علم ہونا چاہئے کہ میں نسب کے لحاظ سے ان سے افضل ہوں۔

اسی طرح احادیث کی کئی کتابوں میں ہے:

فانا خیرہم نسباً وخیرہم بیتاً

ترجمہ: میں نسب اور خاندان کے لحاظ سے سب سے بہتر ہوں۔

حدیث نمبر 4:

حضرت سیدہ عائشہ صدیقہ رضی اللہ عنہا سے مروی ہے کہ ایک دفعہ آقائے دو جہاں صلی اللہ علیہ وسلم نے اپنی اور اپنے خاندان کی فضیلت کے بارے میں حضرت جبرائیل علیہ السلام سے پوچھا تو انہوں نے عرض کیا:



قلبت مشارق الارض و مغاربہا فلم اجدر جلاً افضل من  
محمد علیہ وسلم ولم اجد بنی اب افضل من بنی ہاشم۔

(کنز العمال۔ الفصل الثانی فی فضائل متفرقة۔ 31913۔ مجمع الزوائد و منبع الفوائد۔ باب فی کرامۃ اصلہ ﷺ۔

(13829)

ترجمہ: میں نے زمین کے تمام گوشے مشارق و مغارب میں گھوم کر دیکھے ہیں لیکن کوئی شخص  
آپ سے افضل نظر نہیں آیا اور نہ ہی کوئی خاندان بنی ہاشم کے خاندان سے بڑھ کر افضل  
دکھائی دیا۔

جبریل کی آنکھوں نے دنیا میں بہت ڈھونڈا  
تم سا نہ حسین دیکھا لاکھوں میں ہزاروں

مذکورہ بالا آیات اور احادیث اس بات پر واضح طور پر دلالت کر رہی ہیں کہ آپ کے  
آباؤ اجداد میں کوئی کافر و مشرک نہیں کیونکہ کافر و مشرک کو اللہ تعالیٰ نے انما المشرکون  
نجس فرما کر پلید قرار دیا ہے۔ اگر ایسی کوئی بات ہوتی تو آپ اپنے تمام آباء کو پاکیزہ کس  
طرح فرما سکتے تھے؟

امام جلال الدین سیوطی نے ایمان آباء النبی ﷺ کے بارے میں مضبوط دلائل  
حاصل کئے ہیں جن کی تفصیل کچھ اس طرح سے ہے۔

صحیح احادیث سے ثابت ہے کہ نبی اکرم ﷺ کے اجداد میں ہر جہد، اپنے زمانے کی  
قوم میں سب سے بہتر تھا جیسا کہ بخاری کی روایت ہے:

بعثت من خیر قرون بنی آدم قرناً فقرنا حتی کنت میں

القرن الذی کنت فیہ

(صحیح البخاری۔ کتاب المناقب۔ بابا صفة النبی ﷺ)

میں بنو آدم کی بہترین صدی میں مبعوث ہوا ہوں۔ صدیاں گزرتی گئیں یہاں تک کہ اس صدی میں میری بعثت ہوئی۔

یہ بھی ثابت ہے کہ روئے زمین کبھی بھی سات یا سات سے زیادہ مسلمانوں سے خالی نہیں رہی جن کی وجہ سے اللہ تعالیٰ اہل زمین سے عذاب ٹالتا تھا۔ حضرت علی رضی اللہ عنہ سے مروی ہے:

لم یزل علی وجہ الدھر فی الارض سبعة مسلہین فصاعدا  
فلولا ذلك لهلکت الارض ومن علیہا

(سبل الہدی والرشاد، شامی۔ جلد اول۔ 256)

ہر زمانے میں روئے زمین پر سات یا اس سے زائد مسلمان رہے اگر وہ نہ ہوتے تو زمین اور اہل زمین برباد ہو جاتے۔

امام احمد نے بھی صحیحین کی شرط پر حضرت ابن عباس رضی اللہ عنہما سے روایت کیا ہے:

ما خلت الارض من بعد نوح من سبعة یدفع اللہ تعالیٰ بہم  
عن اهل الارض (سبل الہدی والرشاد، شامی۔ جلد اول۔ 256)

ان دونوں روایات کے درمیان موازنہ کرنے سے ثابت ہوتا ہے کہ اگر آپ صلی اللہ علیہ وسلم کے اجداد میں سے ہر جہد، ان سات لوگوں میں سے تھا جن کے بارے میں کہا گیا ہے کہ وہ مسلمان تھے تو یہی مدعا ہے اگر کوئی ان کے علاوہ ان سات پر مشتمل تھا تو پھر تین میں سے ایک بات لازم آئے گی:

1- یا تو دوسرے لوگ ان سے بہتر تھے تو یہ باطل نتیجہ ہے کیونکہ اس سے صحیح حدیث کی مخالفت ہوتی ہے۔

2- یا اجداد ہی ان سے بہتر تھے جبکہ وہ مشرک بھی تھے تو بالا جماع یہ باطل نتیجہ ہے کیونکہ قرآن مجید میں ہے:

ولعبدمومن خیر من مشرک (سورہ بقرہ۔ آیت 221)

3- لہذا ثابت ہوا کہ وہ سب توحید پر تھے اور اپنے زمانے میں تمام اہل ارض سے بہتر تھے۔

### ایمان والدین مصطفیٰ صلی اللہ علیہ وسلم پر ذخیرہ قرآن و حدیث کے اشارے:

اب ہم ذخیرہ قرآن و حدیث سے چند ایسی مثالیں پیش کر رہے ہیں جن سے والدین مصطفیٰ صلی اللہ علیہ وسلم کے ایمان پر اشارہ دلالت کرتی ہے اور ان کو (نعوذ باللہ) دوزخی یا مشرک کہنے سے آقائے دو جہاں صلی اللہ علیہ وسلم کو ایذا ہوتی ہے اور اللہ اور اس کے رسول صلی اللہ علیہ وسلم کو ایذا دینا سخت ذلت و خواری اور عذاب کا موجب ہے۔

### آقا کریم صلی اللہ علیہ وسلم کی ولادت کی خوشی کا فائدہ ابو لہب کو:

آقا کریم صلی اللہ علیہ وسلم کی ولادت باسعادت کی خوشی کو ابو لہب نے اللہ کے محبوب ہونے پر نہیں بلکہ اپنے بھائی حضرت عبداللہ رضی اللہ عنہ کے بیٹے ہونے پر منائی اور جب باندی ثویبہ نے خوشخبری سنائی تو اس نے ثویبہ کو آزاد کیا۔ اس اظہار خوشی اور باندی کو آزاد کرنے پر ایسے کافر کو جس کے بارے سورہ لہب نازل ہوئی اس کو عذاب میں تخفیف ہو رہی ہو تو وہ والدین کہ جنہوں نے سرکارِ دو عالم صلی اللہ علیہ وسلم کی بدولت عجائبات قدرت کا نظارہ کیا، جس کو سرکارِ دو عالم صلی اللہ علیہ وسلم سے پیار تھا جن کو حضور صلی اللہ علیہ وسلم سے ایسا جسمانی تعلق تھا جو کسی کو میسر نہیں تو ان کے درجات و مراتب کا کوئی ادراک کر سکتا ہے؟

### کسی نبی کی والدہ کافرہ نہیں ہوتی:

تمام انبیائے کرام علیہم السلام کی مائیں مومنہ تھیں (جس کی تفصیل بحث مسالک الحنفاء میں موجود ہے) اسی طرح سرکارِ دو عالم صلی اللہ علیہ وسلم کی والدہ ماجدہ بھی مومنہ ہیں، اس میں راز یہ تھا کہ ان میں سے ہر ایک نے نور نبوت دیکھا تھا۔ تمام پیغمبروں کی مائیں دیکھتی آئی ہیں اور حضور صلی اللہ علیہ وسلم کی والدہ ماجدہ نے ولادت باسعادت کے وقت نور دیکھا تھا جس کی چمک سے شام

کے محلات روشن ہو گئے تھے اور بے شک حضور صلی اللہ علیہ وسلم کی والدہ ماجدہ نے دوران حمل اور بوقت ولادت جو خوارق عادت اور نشانیاں دیکھیں وہ ان نشانیوں سے کہیں بڑھ کر عظیم تھیں جو دوسروں کی مائیں دیکھتی رہیں۔

### حضور صلی اللہ علیہ وسلم نے کسی کافرہ کا دودھ نوش نہیں فرمایا:

سیرت حلبیہ جلد اول میں ہے کہ حضور صلی اللہ علیہ وسلم کو جس عورت نے بھی دودھ پلایا۔ وہ مسلمان تھی۔ آپ صلی اللہ علیہ وسلم کو دودھ پلانے والی عورتیں چار تھیں۔ آپ کی والدہ، حلیمہ سعدیہ، ثویبہ، ام ایمن۔

جس عورت نے بھی سرکارِ دو عالم صلی اللہ علیہ وسلم کو دودھ پلایا، ان کو ایمان کی دولت ملی اور وہ جنتی ہیں، تو ان میں سے حضرت آمنہ صرف دودھ پلانے والی نہیں بلکہ حقیقی والدہ اس دولت سے محروم رہیں، یہ کیسے ممکن ہو سکتا ہے؟ وہ تو یقیناً جنتی ہیں۔

### تابوت سکینہ توہین کا انجام:

قرآن مجید کے چوتھے پارے میں تابوت سکینہ کا تذکرہ ہے جس کو فرشتے زمین و آسمان کے درمیان اٹھاتے پھرتے تھے جس کی عظمت تقاسیر و احادیث سے عیاں ہے، اور اس میں موجود تبرکات جو کہ انبیائے کرام علیہم السلام کے استعمال کئے ہوئے مبارک آثار تھے۔ اس کی توہین کرنے والوں کو اللہ تعالیٰ نے ہلاک فرمادیا، تو والدین مصطفیٰ صلی اللہ علیہ وسلم تو سرکارِ دو عالم صلی اللہ علیہ وسلم سے لگی ہوئی کوئی مبارک چیز نہیں بلکہ سید عالم صلی اللہ علیہ وسلم بنفس نفیس نو ماہ تک اپنی والدہ ماجدہ کے شکم مبارک میں جلوہ فرما رہے ہیں ان کی عظمت و شرافت کا کیا کہنا اور ان کی شان میں توہین و گستاخی کرنے والوں کا کیا حال ہوگا خدا ہی بہتر جانے۔

### قمیض حضرت یوسف علیہ السلام کی برکت سے بینائی واپس آگئی:

حضرت یوسف علیہ السلام کی قمیض اور اس کی اثر انگیزی کا واقعہ کسی عام کتاب میں نہیں بلکہ

قرآن کریم کی سورہ یوسف آیت نمبر 93 تا 96 میں اللہ تعالیٰ نے اسے بیان فرما کر اس کی پختگی اور حقانیت پر مہر ثبت فرمادی۔ اس واقعہ سے کئی ایک امور ثابت ہوتے ہیں۔ جس میں ایک یہ ہے کہ قمیض ایک بے جان چیز جس کا مختصر وقت کے لئے تعلق ایک پیغمبر حضرت یوسف علیہ السلام کے جسم اقدس کے ساتھ ہو گیا۔ اسے اللہ تعالیٰ نے اتنا بابرکت بنا دیا کہ حضرت یعقوب علیہ السلام کی گئی ہوئی بینائی اس کی وجہ سے واپس آگئی، اس میں آنے والی خوشبو کو اللہ کے پیغمبر کو سوں دور سے محسوس کر رہے ہیں جب ایک بے جان کپڑے کو پیغمبر کے جسم کے ساتھ لگنے سے کرامت و سعادت حاصل ہوگئی تو حضرت آمنہ رضی اللہ عنہا کے جسم اطہر کی برکتوں اور کرامتوں کا شمار کیا ہو سکتا ہے جس میں سید الانبیاء محبوب کبریٰ رحمت للعالمین صلی اللہ علیہ وسلم نو ماہ تک مسلسل قیام فرما رہے ہوں۔ اس شکم اطہر کی عظمت و فوقیت کا کیا کہنا۔

### حضور صلی اللہ علیہ وسلم کا خون چوسنے سے آگ حرام:

نسیم الریاض جلد اول میں ہے کہ حضرت مالک بن سنان رضی اللہ عنہ غزوہ بدر میں سرکار دو عالم صلی اللہ علیہ وسلم کے خون شریف کو نوش کر لیا جس پر انہیں بارگاہ رسالت سے یہ مژدہ ملا کہ تمہیں دوزخ کی آگ نہیں چھو سکتی۔

گویا آپ صلی اللہ علیہ وسلم کے خون کا کچھ حصہ یا آپ کے جسم اطہر میں سے کوئی چیز کسی دوسرے کے جسم میں مل جائے تو دوزخ حرام، لیکن جس کے ساتھ سرکار دو عالم صلی اللہ علیہ وسلم سارے مس رہے۔ اولاد تو دراصل ماں باپ کے جسم کا ٹکڑا ہی ہوتی ہے۔ اس اعتبار سے سیدہ آمنہ رضی اللہ عنہا کا مقام و مرتبہ کس قدر ارفع و اعلیٰ ہوگا۔

### فضلات مبارکہ کے ڈھیلوں میں خوشبو:

زرقانی جلد چہارم میں شفا شریف کے حوالہ سے لکھا ہے کہ سرکار دو عالم صلی اللہ علیہ وسلم جس ڈھیلے یا پتھر کو استنجاء کے لئے استعمال فرماتے ہیں اس میں ایسی خوشبو ہوتی تھی کہ دنیا کی

کوئی خوشبو اس کا مقابلہ نہیں کر سکتی تو اس والدہ کی نورانیت اور صفائی کا کیا عالم ہوگا جن کے بطن اقدس میں حضور صلی اللہ علیہ وسلم متواتر نو ماہ قیام پذیر رہے۔ ان کے جنتی ہونے میں کیا شک ہو سکتا ہے۔

### بول نوش کرنا ساری بیماریوں کی شفا:

حضرت ام ایمن رضی اللہ عنہا بیان کرتی ہیں کہ ایک رات رسول اللہ صلی اللہ علیہ وسلم اٹھے اور گھر کے ایک کونہ میں پڑے گھڑے میں بول کیا۔ میں رات کو اٹھی اور پیاسی تھی تو میں نے اس گھڑے میں جو کچھ تھا پی لیا، مجھے یہ معلوم نہ ہو سکا کہ بول ہے کیونکہ اس کی بھینی بھینی خوشبو آ رہی تھی، پھر جب سرکارِ دو عالم صلی اللہ علیہ وسلم صبح حسب معمول اٹھے تو ام ایمن کو فرمایا۔ جاؤ اور جا کر بول کو گرا دو جو گھڑے میں ہے۔ میں نے عرض کیا۔ خدا کی قسم! میں تو اس میں سے سب کچھ پی لیا۔ کہتی ہے کہ اس پر رسول کریم صلی اللہ علیہ وسلم خوب تبسم فرمایا کہ آپ کی داڑھیں نظر آنے لگیں پھر فرمایا۔ واللہ! تیرا پیٹ کبھی بھی کسی دکھ درد میں مبتلا نہ ہوگا۔

(المستدرک علی الصحیحین للحاکم۔ باب ذکر ام ایمن مولیٰ رسول اللہ صلی اللہ علیہ وسلم۔ الجزء 4-6912۔ زرقانی جلد چہارم)

### دس جانور جنت میں جائیں گے:

حضرت مقاتل کی روایت ہے کہ حیوانات میں سے دس حیوانات جنت میں داخل ہوں گے۔ صالح علیہ السلام کی اونٹنی، ابراہیم علیہ السلام کا بچھڑا، اسماعیل علیہ السلام کا دنبہ، موسیٰ علیہ السلام کی گائے، یونس علیہ السلام کی مچھلی، عزیر علیہ السلام کا گدھا، سلیمان علیہ السلام کی چیونٹی، بلقیس کا ہدہد، اصحاب کہف کا کتا اور رسول کریم صلی اللہ علیہ وسلم کی اونٹنی۔ ان تمام جانوروں کو مینڈھے کی شکل میں متشکل کر کے جنت میں داخل کیا جائے گا۔

مشکوٰۃ الانوار میں یہ مذکور ہے، شیخ سعدی رحمہ اللہ نے کہا:

سگ اصحاب کہف روز چند

پئے نیکال گرفت مردم شد

یعنی بامراداں داخل جنت شد در صورت کبش۔

اصحاب کہف کے کتے کونیک بندوں کی صحبت میسر ہوئی تو وہ صالحین کے ساتھ مینڈھے

کی شکل میں جنت میں جائے گا۔ (تفسیر روح البیان۔ جزء 5۔ سورۃ الکہف۔ آیت 18)

ایک جانور کے جنت میں جانے کی وجہ صاف ظاہر ہے کہ اللہ تعالیٰ کے نیک بندوں کے

ساتھ نسبت اور تعلق کی بناء پر اس کو یہ شرف دیا گیا۔ جب ہم ان میں سے ہر ایک کے تعلق اور

نسبت پر غور کرتے ہیں تو وہ سارے اسباب و تعلقات سرکارِ دو عالم صلی اللہ علیہ وسلم اور آپ کے

والدین کریمین میں بالخصوص آپ کی والدہ ماجدہ زینبؓ میں موجود ہیں۔

اگر بچھڑے اور گائے کی نسبت ابراہیم علیہما السلام کی طرف ہے تو اس سے کہیں بڑھ کر

حقیقی تعلق حضور صلی اللہ علیہ وسلم کا اپنے والدہ ماجدہ سے ہے، اگر مچھلی نے حضرت یونسؑ کو

چالیس دن اپنے اندر ٹھہرائے رکھا تو سیدہ آمنہ زینبؓ کے بطن اقدس میں آپ صلی اللہ علیہ وسلم نو ماہ تک

قیام پذیر رہے، اگر گدھے نے حضرت عزیزؑ کو سواری کرائی تو حضرت آمنہ زینبؓ نے کیا

اپنے نورِ نظر کو کبھی ہاتھوں پر کبھی گود میں سوار نہیں کیا؟ اگر چیونٹی کی باتیں سن کر حضرت سلیمان

ؑ تبسم فرماتے ہیں تو حضور صلی اللہ علیہ وسلم نے اپنے والدہ ماجدہ کی بار بار باتیں سن کر خوشی کا اظہار

نہیں فرمایا؟

اور کتا کہ جس نے اصحاب کہف کی خدمت کی۔ کیا آپ کی والدہ ماجدہ کی دودھ پلانے

کی خدمت، مکہ سے مدینہ اور مدینہ سے واپسی کے سفر کی صعوبتیں برداشت کرنا اور ان کی ہر

طرح دیکھ بھال کرنا برابر ہیں؟ جب یہ سب باتیں سیدہ آمنہ زینبؓ میں علی وجہ الکمال موجود ہیں

اور پھر آپ کی والدہ ہونے کا شرف مزید مکرم ہے تو اس کے باوجود یہ تو جنت میں نہ جائیں اور

مذکورہ حیوانات جنت میں داخل کئے جائیں؟

عقل اس کے تسلیم کرنے سے انکار کرتی ہے۔ حقیقت بھی یہی ہے لہذا معلوم ہوا کہ رسول مقبول حضرت محمد رسول اللہ صلی اللہ علیہ وسلم کی والدہ ماجدہ رضی اللہ عنہا گران میں اور کوئی خوبی نہ ہوتی تو بھی جنتی تھیں، لیکن ان میں ایمان، توحید اور دین ابراہیم کے احکام پر پابندی بھی تھی، لہذا وہ جنت میں ہی نہیں بلکہ جنت کے اعلیٰ درجات پر فائز ہوں گی۔

### نسبت سرکار سے آگ کا رومال پر اثر نہ کرنا:

زرقانی اور خصائص کبریٰ میں روایت ہے کہ حضرت عباد بن عبد الصمد کہتے ہیں کہ ایک روز ہم حضرت انس بن مالک رضی اللہ عنہ کے پاس گئے۔ انہوں نے اپنی باندی کو پکار کر کہا کہ دسترخوان لے آؤ تا کہ ہم سب کھانا کھائیں۔ وہ لے آئی پھر کہا وہ رومال بھی لے آؤ۔ وہ ایک میلارومال لے آئی۔ فرمایا تنور سلگاؤ جب اس میں آگ دہکنے لگی تو اس رومال کو اس میں ڈلوا دیا، جب نکالا گیا تو وہ دودھ کی طرح بہت سفید تھا۔ ہم نے پوچھا کہ اس رومال کا کیا واقعہ ہے؟ فرمایا اس رومال سے آنحضرت صلی اللہ علیہ وسلم منہ پونچتے تھے۔ (حضرت بانی جامعہ نظامیہ رحمۃ اللہ علیہ تحریر فرماتے ہیں) دیکھئے آنحضرت صلی اللہ علیہ وسلم کی عالم میں کیسی عظمت تھی کہ آگ جیسی چیز تو فولاد کو بھی نہیں چھوڑتی اور ہر چیز میں اپنا پورا اثر کرتی ہے مگر اس متبرک رومال کے مقابلہ میں پانی بن گئی۔

(مقاصد الاسلام حصہ یازدہم۔ ص 22 از شیخ الاسلام عارف باللہ حضرت امام حافظ انوار اللہ فاروقی فضیلت جنگ بانی بانی جامعہ نظامیہ حیدرآباد۔ تاریخ طبع جون 2007ء)

یہ کمال تھا نسبت مصطفیٰ صلی اللہ علیہ وسلم کا کہ ایک بے جان کپڑا دنیا کی آگ سے محفوظ ہے تو جن والدین مصطفیٰ صلی اللہ علیہ وسلم کی کامل نسبت سرکار دو عالم صلی اللہ علیہ وسلم سے ہو تو ان کو دنیا و آخرت کی آگ کیسے نقصان پہنچا سکتی ہے۔



## نیک اولاد اپنے فوت شدہ والدین کے لیے دعا کرے:

عن عبد الله بن ابي قتادة عن ابيه قال قال رسول الله صلى الله عليه وآله وسلم خير ما يخلف الرجل من بعده ثلاث: ولد صالح يدعوه، وصدقة تجرى يبلغه اجرها وعلم يعبل به من بعده.

(سنن ابن ماجہ۔ الجزاؤل۔ ابواب الفضائل۔ باب ثواب معلم الناس الخیر)

ترجمہ: حضرت ابو قتادہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا۔ انسان مرنے کے بعد جو کچھ چھوڑ کر مرتا ہے ان میں سے بہترین چیزیں تین ہیں، اول نیک لڑکا جو اس کے لئے دعا کرے، دوم صدقہ جاریہ کہ اس کا اجرا سے پہنچتا رہے اور سوم وہ علم جس پر لوگ اس کے بعد عمل کریں۔

مذکورہ حدیث میں تین ایسے اعمال کی نشاندہی کی گئی ہے جو کسی کے مرجانے کے بعد اس کے کام آتے ہیں اور اس کے ثواب میں اضافہ کا باعث بنتے ہیں۔ سرکارِ دو عالم صلی اللہ علیہ وسلم کی صورت میں حضرت سیدہ آمنہ اور حضرت عبداللہ رضی اللہ عنہما نے اپنے پیچھے ایک ایسا صدقہ جاریہ چھوڑا جو پوری کائنات میں کسی کو نہ حاصل ہو سکا اور نہ ہو سکے گا۔ اب ایک عام بچہ اگر عام والدین کے لئے دعا کرتا ہے تو اللہ تعالیٰ اسے رد نہیں فرماتا تو خود حضور صلی اللہ علیہ وسلم اگر اپنے والدین کے لئے دعا فرمائیں تو اس کی قبولیت کا کیا عالم ہوگا۔

سرکارِ دو عالم صلی اللہ علیہ وسلم نے خود فرمایا کہ میں اللہ تعالیٰ سے اپنے والدین کے لئے جو دعا کروں گا وہ منظور ہوگی۔ یہ تو قیامت کی بات ہے۔ دنیا میں آپ نے یہاں تک فرمایا کہ اگر دوران نماز وہ مجھے بلائیں تو میں لبیک کہتا ہوا حاضر ہو جاؤں گا، لہذا معلوم ہوا کہ حضور صلی اللہ علیہ وسلم کے والدین کریمین دن بدن بلند درجات پر فائز ہو رہے ہیں۔

## حافظ قرآن کے والدین کو حلے پہنائے جائیں گے:

کنز العمال میں ہے کہ قرآن کریم اپنے پڑھنے والے سے کل روز قیامت ملاقات کرے گا اور یہ ملاقات اس وقت ہوگی جب قبروں سے لوگوں کو نکالا جائے گا۔ قرآن ایک نوجوان شخص کی صورت میں ہوگا اور پوچھے گا۔ کیا مجھے تو نے پہچانا ہے۔ قاری کہے گا نہیں۔ قرآن کہے گا۔ تیرا ساتھی قرآن ہوں۔ میں نے تجھے سخت گرمی میں پیسا سا رکھا۔ راتوں کو سونے نہ دیا۔ ہر تاجر اپنی تجارت کے پیچھے ہوگا اور میں آج ہر تجارت کے پیچھے ہوں۔ پھر اس حافظ کو دائیں ہاتھ میں ملک اور بائیں ہاتھ میں جنت عطا کی جائے گی اور اس کے سر پر عزت و وقار کا تاج رکھا جائے گا۔ اس کے والدین کو ایسے دو جوڑے پہنائے جائیں گے کہ جن کی قیمت تمام دنیا ادا نہ کر سکے گی۔ وہ پوچھیں گے۔ یہ کس سبب سے ہمیں پہنایا گیا تو جواب آئے گا کہ تمہارے بچے کے قرآن کریم یاد کرنے کے بدلہ میں عطا ہوا ہے۔

(کنز العمال۔ الجزء الاول۔ باب فی فضائل تلاوة القرآن۔ حدیث 2475)

## حافظ قرآن کی شفاعت سے دس افراد کو جنت:

عن علی ابن ابی طالب قال قال رسول اللہ صلی اللہ علیہ وآلہ وسلم من قرأ القرآن وحفظه ادخله اللہ الجنة وشفعة فی عشرة من اهل بیته کلهم قد استوجب النار۔

(سنن ابن ماجہ۔ الجزء اول۔ باب فضل من تعلم القرآن)

ترجمہ: حضرت علی المرتضیٰ رضی اللہ عنہ بیان کرتے ہیں کہ رسول مقبول صلی اللہ علیہ وسلم نے فرمایا جس نے قرآن کریم پڑھ لیا اور حفظ کیا تو اللہ تعالیٰ اسے جنت میں داخل فرمائے گا اور اس کی اس کے گھر والوں میں سے دس آدمیوں کے متعلق شفاعت مقبول فرمائے گا۔ ایسے دس آدمی جن پر جہنم لازم ہو چکی ہوگی۔

ایک حافظ دس جہنمیوں کو شفاعت کر کے جنت میں پہنچا دے گا تو سرکارِ دو عالم صلی اللہ علیہ وسلم اپنے والدین کو جنت میں کیوں نہ لے جائیں؟ یہ کم از کم دلیل ہے ورنہ اہل سنت تو والدین مصطفیٰ صلی اللہ علیہ وسلم کو پہلے سے ہی جنتی تسلیم کرتے ہیں اور آپ صلی اللہ علیہ وسلم کی شفاعت سے ان کے درجات میں مزید اضافہ ہوگا تو وہ لوگ جو آپ کے والدین کریمین کو جہنمی کہتے ہیں (نعوذ باللہ من ذلک) ان کے نزدیک بھی ایک امتی حافظ و قاری کو دس افراد کے بخشوانے کا اعزاز ہے تو پھر پیغمبر صلی اللہ علیہ وسلم جن پر نزول قرآن کریم ہوا ہو۔ اپنے والدین کو کیوں نہ بچائیں، ان کی اس کم علمی کو کون سمجھے۔ اللہ تعالیٰ ہدایت عطا فرمائے۔

### حافظ قرآن کے والدین کے سروں پر تاج رکھا جائے گا:

عن سهل بن معاذ الجهني عن ابيه، ان رسول الله صلى الله عليه وآله وسلم قال من قرأ القرآن وعمل بما فيه. لبس والده تاجا يوم القيامة ضوءه احسن من ضوء الشمس في بيوت الدنيا لو كانت فيكم فما ظنكم بالذي عمل بهذا؟

(سنن ابوداؤد۔ الجزء الثاني۔ پارہ: 9۔ باب فی ثواب قراءة القرآن)

ترجمہ: حضرت سهل بن معاذ جہنی نے اپنے والد ماجد سے روایت کی ہے کہ رسول اللہ صلی اللہ علیہ وسلم نے فرمایا جس نے قرآن مجید پڑھا اور اس کے مطابق عمل کیا تو اس کے والدین کو قیامت کے روز تاج پہنایا جائے گا، اس کی روشنی سورج سے زیادہ حسین ہوگی جو دنیا میں تمہارے گھروں کے اندر چمکتا ہے۔ پس خود اس شخص کے متعلق تمہارا کیا خیال ہے جس نے اس پر عمل کیا۔

قرآن کریم کو پڑھ کر اس پر عمل کرنے والے کے والدین کو قیامت کے روز ایسا تاج پہنایا جائے گا جس کی تابانی اس مہر درخشاں کو شرمندہ کرتی ہوگی۔ شمع رسالت نے اپنے

پروانوں سے دریافت فرمایا کہ ان حالات میں اس قرآن مجید پر عمل کرنے والے کے بارے میں تمہارا کیا خیال ہے؟ واقعی کلام الہی پر عمل کرنے والوں کو جو درجہ نوازا جائے گا وہاں تک ہمارا وہم و گمان بھی نہیں پہنچ سکتا۔

اس مقام پر اپنے ان مسلمان بھائیوں کو دعوت غور و فکر دی جاتی ہے جن کا عقیدہ ہے کہ کونین کی ساری بہار حبیب پروردگار صلی اللہ علیہ وسلم کے دامن سے وابستہ ہے، عامل قرآن کے والدین کو اس درجہ نوازا جائے گا تو جس ہستی نے انسانوں کو قرآن مجید جیسا نسخہ کیما دیا اور اس پر عمل کرنا سکھایا۔

رحمت دو عالم صلی اللہ علیہ وسلم کے والدین کریمین کو قیامت کے روز کس درجہ نوازا جائے گا؟ اس بارگاہ کے ادنیٰ غلاموں کے والدین کو ایسی تاج پوشی ہوگی تو آقائے کائنات صلی اللہ علیہ وسلم کے محترم والدین کی عزت افزائی کے بارے میں آپ کی عقیدت کا فیصلہ کیا ہے؟

(سنن ابوداؤد شریف - جلد اول - ص 539-538 - ترجمہ و فوائد مولانا عبدالکیم خاں اختر شاہ جہانپوری - ناشر رضا اکیڈمی ممبئی)

### والدین کریمین ﷺ کا زندہ ہو کر اسلام لانا:

بعض روایات سے یہ بات ثابت ہوتی ہے کہ حضور اکرم صلی اللہ علیہ وسلم کے والدین کریمین ﷺ موت کے بعد دوبارہ زندہ ہو کر آپ کی ذات اقدس پر ایمان لائے اور ان کی یہ زندگی آقائے دو جہاں صلی اللہ علیہ وسلم پر اللہ تعالیٰ کی خصوصی عنایات میں سے ہے۔

امام طبرانی رحمہ اللہ نے المعجم الاوسط میں ام المؤمنین حضرت عائشہ صدیقہ رضی اللہ عنہا سے روایت کی ہے کہ حجۃ الوداع کے موقع پر رسالت مآب صلی اللہ علیہ وسلم ”حجون قبرستان“ میں تشریف لے گئے۔

ان النبی ﷺ نزل الی الحجون کئیباً حزیناً، فاقام بہ ما شاء

ربہ عزوجل، ثم رجع مسروراً، فقالت: یا رسول اللہ ﷺ،  
 نزلت الی الحجون، کئیباً حزیناً، فأقمت به ماشاء اللہ، ثم  
 رجعت مسروراً؟ قال: سألت ربی عزوجل فأحیالی أھی  
 فأمنت بی ثم ردها۔

نبی کریم صلی اللہ علیہ وسلم حجوں کی طرف افسردہ اترے وہاں کچھ دیر ٹھہرے رہے، پھر خوشی کے  
 ساتھ واپس تشریف لائے تو میں نے عرض کیا کہ اے اللہ کے رسول صلی اللہ علیہ وسلم! آپ  
 افسردہ اور غمزدہ حالت میں حجوں کی طرف گئے تھے وہاں کچھ دیر ٹھہرے اور پھر خوش  
 ہو کر واپس لوٹے؟ آپ صلی اللہ علیہ وسلم نے فرمایا: میں نے اپنے رب سے دعا کی تو اس نے  
 میری والدہ محترمہ کو زندہ فرما دیا وہ مجھ پر ایمان لائیں، پھر انہیں قبر میں لوٹا دیا۔

(مسائل الحنفاء فی والدی المصطفیٰ صلی اللہ علیہ وسلم، امام سیوطی، ص 56- تفسیر مقاتل بن سلیمان الجزء: 4- سورہ محمد)

### ایک مغالطہ کا ازالہ:

اگر اس موقع پر یہ سوال کیا جائے کہ سابقہ گفتگو میں جن آیات اور احادیث کا ذکر آیا ہے  
 ان سے واضح ہوتا ہے کہ آپ کے والدین فوت ہونے سے پہلے ہی موحد، مسلمان تھے جبکہ  
 مذکورہ روایات واضح طور پر نشانہ ہی کر رہی ہیں کہ پہلے مسلمان نہ تھے بلکہ دوبارہ زندہ ہو کر  
 اسلام لائے تو اس کا جواب یہ ہے کہ آپ کے والدین واقعتاً پہلے ہی مسلمان تھے۔ اب دوبارہ  
 زندہ ہو کر اسلام اس لئے نہیں لائے کہ وہ مسلمان نہیں تھے بلکہ مقصد یہ تھا کہ وہ درجہ صحابیت پر  
 فائز ہو جائیں۔

امام عبدالعزیز پرہاروی رحمۃ اللہ علیہ رقمطراز ہیں:

الجمع ان الاحیاء کرامۃ لہما یضاعف ثوابہما۔ (نبراس)

ان روایات کے درمیان موافقت اس طرح ہے کہ ان کو زندہ اسلام لانے کے لئے نہیں

کیا گیا تھا فقط اس لئے کہ ان کی عزت و کرامت کا اظہار تھا اور ان کے درجات میں مزید اضافہ ہوا۔ (مقالات شیخ محمد علوی المالکی ترجمہ مفتی محمد خان قادری لاہور)

### صحیح عقیدہ رکھنے یا نہ رکھنے سے کیا ہوتا ہے:

والدین مصطفیٰ صلی اللہ علیہ وسلم کو کافر و مشرک کہنے سے ایذائے رسول اللہ صلی اللہ علیہ وسلم کا خدشہ کے پیش نظر کل قیامت میں رسوائی کا سامنا کرنا پڑے گا اور اس کے برخلاف ان کے جنتی، مومن اور موحد ہونے کا عقیدہ باعث راحت و شفاعت مصطفیٰ صلی اللہ علیہ وسلم ہوگا۔ حضرت علامہ جلال الدین السیوطی رحمۃ اللہ علیہ کو اسی ایک مسئلہ کی برکت سے سرکارِ دو عالم صلی اللہ علیہ وسلم نے 260 مرتبہ اپنی زیارت مشرفہ سے نوازا ہے۔

کئی علماء محدثین کے علاوہ ایک غیر سنی عالم محمد ابراہیم سیالکوٹی اپنی کتاب سیرت المصطفیٰ میں اپنا عقیدہ پیش کرتے ہیں کہ حضور صلی اللہ علیہ وسلم کے والدین مومن اور موحد تھے۔ انہوں نے تفصیلی بحث کے ذریعہ اس عقیدہ کو ظاہر کیا ہے۔

### ایمان والدین کی تائید کرنے والے ائمہ و محدثین کرام:

ایمان والدین کریمین مصطفیٰ جانِ رحمت صلی اللہ علیہ وسلم کی تائید کرنے والے ائمہ و محدثین کرام کے اسمائے گرامی درج ذیل ہیں:

- 1- امام ابو حفص عمر بن احمد شاہین رحمۃ اللہ علیہ جن کی علوم دینیہ میں تین سو تیس تصانیف ہیں جن میں سے تفسیر ایک ہزار جزء میں اور مسند حدیث ایک ہزار تین جزء ہیں۔
- 2- شیخ المحدثین احد بن خطیب علی البغدادی رحمۃ اللہ علیہ
- 3- حافظ الشان محدث ماہر امام ابوالقاسم علی بن حسن ابن عساکر رحمۃ اللہ علیہ
- 4- امام اجل ابوالقاسم عبدالرحمن بن عبداللہ سہلی رحمۃ اللہ علیہ صاحب الروض
- 5- حافظ الحدیث امام محب الدین طبری رحمۃ اللہ علیہ علماء فرماتے ہیں بعد امام نووی رحمۃ اللہ علیہ کے ان کا

مثل علم حدیث میں کوئی نہ ہوا۔

- 6- امام علامہ ناصر الدین ابن المنیر رحمۃ اللہ علیہ صاحب شرف المصطفیٰ صلی اللہ علیہ وسلم
- 7- امام محمد بن محمد بن محمد الغزالی۔
- 8- امام حافظ الحدیث ابوالفتح محمد بن محمد ابن سید الناس رحمۃ اللہ علیہ صاحب عیون الاثر
- 9- علامہ صلاح الدین صفدی رحمۃ اللہ علیہ
- 10- حافظ السنن شمس الدین محمد ابن ناصر الدین دمشقی رحمۃ اللہ علیہ
- 11- شیخ الاسلام حافظ الشان امام شہاب الدین احمد ابن حجر عسقلانی رحمۃ اللہ علیہ
- 12- امام حافظ الحدیث ابوبکر محمد بن عبداللہ ابن العربی مالکی رحمۃ اللہ علیہ
- 13- امام ابوالحسن علی بن محمد مارودی بصری صاحب الحاوی الکبیر
- 14- امام ابو عبداللہ محمد بن خلف مالکی رحمۃ اللہ علیہ شارح صحیح مسلم
- 15- امام عبداللہ محمد بن احمد بن ابی بکر قرطبی رحمۃ اللہ علیہ صاحب تذکرہ
- 16- امام رحمۃ اللہ علیہ المتکلمین فخر الممد ققین فخر الدین محمد بن عمر الرازی رحمۃ اللہ علیہ
- 17- امام علامہ شرف الدین منادی
- 18- خاتم الحفاظ مجد القرآن العاشر امام جلال المملۃ والدین عبدالرحمن ابن سیوطی۔
- 19- امام حافظ شہاب الدین احمد ابن حجر بیہمی مکی صاحب افضل القری وغیرہ۔
- 20- شیخ نور الدین علی بن الجزء مصری صاحب رسالہ تحقیق آمال الزوجین فی ان والدی المصطفیٰ صلی اللہ علیہ وسلم بفضل اللہ تعالیٰ فی الدارین من الناجین۔
- 21- علامہ ابو عبداللہ محمد ابن شرف حسنی تلمسانی شارح شفاء شریف۔
- 22- علامہ محقق سنوی
- 23- امام اجل عارف باللہ سید عبدالوہاب شعرانی صاحب ایواقیت والجواہر
- 24- علامہ احمد بن محمد بن علی بن یوسف فارسی صاحب مطالع المسرات شرح دلائل الخیرات

- 25- خاتمة المحققین علامہ محمد بن عبدالباقی زرقانی شارح المواہب۔
- 26- امام اجل فقیہ اکمل محمد بن محمد کردری بزازی صاحب المناقب۔
- 27- زین الفقہ علامہ محقق زین الدین بن نجیم مصری صاحب الاشباه والنظائر
- 28- سید شریف علامہ حموی صاحب غمز العیون والبصائر
- 29- علامہ حسین بن محمد بن حسن دیار بکری صاحب النجیس فی نفس نفیس
- 30- علامہ محقق شہاب الدین احمد خفاجی مصری صاحب نسیم الریاض
- 31- طاہر فتنی صاحب مجمع بحار الانوار
- 32- شیخ الشیوخ علماء الہند مولانا عبدالحق محدث دہلوی
- 33- علامہ صاحب کنز الفوائد
- 34- مولانا بحر العلوم ملک العلماء عبد العلی صاحب فواحی الرحموت
- 35- علامہ سید احمد مصری طحطاوی محشی در مختار
- 36- حافظ عبد العزیز پرباروی صاحب نبراس شارح شرح عقائد و مصنف تصانیف مفیدہ
- 37- علامہ سید ابن عابدین امین الدین محمد آفندی شامی صاحب در المختار
- نوٹ: مذکورہ بالا اسمائے گرامی لکھ کر حضرت امام احمد رضا فاضل بریلوی رحمۃ اللہ علیہ نے تحریر فرمایا کہ یہ بھی ان اکابر کا ذکر ہے جن کی تصریحات خاص اس مسئلہ جزئیہ میں موجود ہیں ورنہ بنظر کلیت نگاہ کیجئے تو امام حجۃ السلام محمد بن محمد الغزالی و امام اجل امام حریمین ابن سمعانی و امام کیاہر اسی و امام اجل قاضی ابوبکر باقلانی حتیٰ کہ خود امام مجتہد سیدنا امام شافعی کی نصوص قاہرہ موجود ہیں جن سے تمام آباء و امہات اقدس کا ناجی ہونا کاشمس والامس روشن و ثابت ہے، بلکہ بالاجماع تمام ائمہ اشاعرہ و ائمہ ماتریدیہ سے مشائخ تک سب کا یہی مقتضائے مذہب ہے۔



محدثین کے اشعار:

اس کتاب کے مضمون کا اختتام حضرت عارف باللہ شیخ الاسلام حافظ امام محمد انوار اللہ فاروقی فضیلت جنگ بانی جامعہ نظامیہ حیدرآباد دکن کی کتاب انوار احمدی میں موجود محدثین کے اشعار اور ان کے ترجمہ پر ختم کرتا ہوں۔ حافظ شمس الدین بن ناصر الدین دمشقی رحمہ اللہ نے نظم میں لکھا ہے۔

تنقل احمد نور عظیم  
تلاً لأفی جبین الساجدینا

ترجمہ: حضرت احمد مجتبیٰ محمد مصطفیٰ صلی اللہ علیہ وسلم جو کہ عظیم الشان نور ہیں وہ منتقل ہوتے رہے اور اللہ تعالیٰ کے حضور سجدہ کرنے والوں کی پیشانیوں میں جگمگاتے رہے۔

تقلب فیہم قرنا فقرنا  
الی ان جاء خیر المرسلینا

ترجمہ: آپ مختلف زمانوں میں ان میں منتقل ہوتے رہے یہاں تک کہ آخر کار سب رسولوں سے افضل رسول بن کر تشریف لائے۔  
اور حافظ العصر ابن حجر عسقلانی رحمہ اللہ نے کہا:

نبی الہدیٰ المختار من آل ہاشم  
فعن فخرہم فلیقصر المتطاول

ترجمہ: اللہ تعالیٰ کے برگزیدہ ہدایت والے نبی آل ہاشم سے ہیں، زیادتی اور ظلم کرنے والوں کو اس فخر کے انکار سے رک جانا چاہئے۔

تنقل فی أصلاب قوم تشرفوا  
به مثل ما للبدر تلك المنازل

ترجمہ: آپ صلی اللہ علیہ وسلم ایسے لوگوں کی پشتوں سے اس طرح منتقل ہوتے رہے جنہوں نے آپ کے ذریعہ سے شرافت و بزرگی پائی کہ کامل چاند کو بھی یہ منازل حاصل نہیں ہیں۔

(انوار احمد۔ ص: 68۔ ناشر مظہر علم شاہد رہ لاہور)

### آخری مؤدبانہ گزارش:

حضرت امام جلال الدین سیوطی رحمہ اللہ کے سبل النجاة کے ایک قول کے حوالے سے کئی علماء نے ان آئمہ کرام کی ایک طویل فہرست تحریر کی ہے جو کہ ایمان والدین کریمین رضی اللہ عنہم کی تائید کرتے ہیں۔ امام سیوطی رضی اللہ عنہ کا قول۔ ائمہ و حفاظ حدیث کے ایک بہت بڑے گروہ کا موقف یہ ہے کہ اللہ تعالیٰ نے حضور اکرم صلی اللہ علیہ وسلم کے والدین کو زندہ فرمایا اور وہ آپ پر ایمان لائے۔ گویا ملت ابراہیمی کے علاوہ امت محمدیہ میں بھی والدین مصطفیٰ صلی اللہ علیہ وسلم کا شمار ہوتا ہے۔

لہذا ملت اسلامیہ کے غیور و باشعور عوام و خواص سے گزارش ہے کہ اپنے عقیدے کو مضبوط کر لیں کہ ایک حافظ قرآن اور ایک عالم دین کے خاندان کے کئی افراد کو جنتی نعمتیں اور ان کے والدین کو انعام و اکرام اللہ تبارک و تعالیٰ عطا فرماتا ہے تو جس ذات پر نزول قرآن اور علوم الہیہ کے سمندر موجزن ہوتے ہوں اور جن کے لئے جنت سنواری گئی ہو اس مبارک ذات کے والدین کے مقام و مرتبہ کا کیا کہنا۔۔۔ خالق جنت کی عطا سے آقائے دو جہاں صلی اللہ علیہ وسلم مالک جنت و قاسم جنت ہیں، بغیر کسی شک و شبہ کے آقائے دو جہاں صلی اللہ علیہ وسلم کے والدین کریمین موحد ہیں مومن ہیں صحابی ہیں اور جنتی ہیں۔

مرکز نور عین کی عظمت  
قلب اطہر کے چین کی عظمت

دشمنِ مصطفیٰ کو کیا معلوم  
آپ کے والدین کی عظمت

(مولانا قسمت اللہ قسمت سکندر پوری)

احقر العباد

مولف کتاب سیرۃ والدینِ مصطفیٰ صلی اللہ علیہ وسلم

تمام حضرات کی خدمت میں طالب دعا ہے  
مولانا سید صادق انواری اشرفی قادری سرگیوی عنف عنہ  
کامل الحدیث جامعہ نظامیہ حیدرآباد۔ ایم۔ اے۔ اردو۔ میسور یونیورسٹی  
عربی مدرس نور النبی معربک سکول بیجاپور کرناٹک

## مصادر و مراجع

- ✽ قرآن مجید
- منزل من اللہ تعالیٰ
- ✽ تفسیر خازن
- امام علی بن محمد خازن رحمۃ اللہ علیہ 725ھ
- ✽ التفسیر الکبیر - تفسیر رازی
- امام فخر الدین الرازی رحمۃ اللہ علیہ 606ھ
- ✽ تفسیر مظہری
- امام قاضی ثناء اللہ پانی پتی نقشبندی رحمۃ اللہ علیہ 1225ھ
- ✽ تفسیر روح البیان
- امام اسماعیل حقی رحمۃ اللہ علیہ 1137ھ
- ✽ سید التفاسیر المعروف بہ تفسیر اشرفی
- شیخ الاسلام حضرت علامہ سید محمد مدنی اشرفی جیلانی مدظلہ العالی
- ✽ صحیح البخاری
- امام ابو عبد اللہ محمد بن اسماعیل البخاری رحمۃ اللہ علیہ 256ھ
- ✽ جامع ترمذی
- امام ابو عیسیٰ محمد بن عیسیٰ ترمذی رحمۃ اللہ علیہ 279ھ

- سنن ابن ماجہ ❁
- امام ابو عبد اللہ محمد بن یزید قزوینی رحمۃ اللہ علیہ "273ھ"
- سنن ابوداؤد ❁
- امام سلیمان بن الأشعث الجستانی رحمۃ اللہ علیہ "275ھ"
- کنز العمال ❁
- امام علاؤ الدین علی بن حسام الدین الہندی رحمۃ اللہ علیہ "975ھ"
- سبل الہدی والرشاد ❁
- امام علامہ محمد بن یوسف صالحی رحمۃ اللہ علیہ "942ھ"
- شرح مواہب اللدنیۃ للزرقاتی ❁
- امام ابو عبد اللہ محمد بن عبد الباقی مصری رحمۃ اللہ علیہ "1122ھ"
- مجمع الزوائد منبع الفوائد ❁
- امام حافظ نور الدین علی ابو بکر بیہقی رحمۃ اللہ علیہ "807ھ"
- شرح سیرت ابن ہشام ترجمہ الروض الالنف ❁
- امام ابوالقاسم عبدالرحمن بن عبداللہ سہیلی رحمۃ اللہ علیہ
- الوفات تعرف فضائل المصطفیٰ صلی اللہ علیہ وسلم ❁
- امام جمال الدین عبدالرحمن بن علی بن محمد الجوزی رحمۃ اللہ علیہ "597ھ"
- جوامع الکلم ملفوظات حضرت خواجہ بندہ نواز گیسو دراز رحمۃ اللہ علیہ ❁
- حضرت سید محمد اکبر حسینی فرزند اکبر حضرت بندہ نواز رحمۃ اللہ علیہ "812ھ"
- شواہد النبوة لتقویۃ یقین اہل الفتوة ❁
- علامہ نور الدین عبدالرحمن جامی رحمۃ اللہ علیہ "898ھ"

مدارج النبوة ❁

علامہ شیخ عبدالحق محدث دہلوی رحمۃ اللہ علیہ "1052ھ"

لطائف اشرفی ملفوظات حضرت اشرف جہانگیر سمنانی رحمۃ اللہ علیہ "808ھ" ❁

حضرت نظام یمنی رحمۃ اللہ علیہ

مسالك الخفاء فی والدی المصطفیٰ صلی اللہ علیہ وسلم ❁

امام جلال الدین سیوطی رحمۃ اللہ علیہ "911ھ"

شرح الزرقانی علی المواہب اللدنیۃ ❁

امام ابو عبد اللہ محمد بن عبد الباقی مصری رحمۃ اللہ علیہ "1122ھ"

سیرت محمدیہ ترجمہ مواہب اللدنیۃ ❁

امام احمد بن محمد بن ابی بکر القسطلانی رحمۃ اللہ علیہ

انوار احمدناشر مظہر علم شاہد رہ لاہور ❁

شیخ الاسلام حافظ امام محمد انوار اللہ فاروقی رحمۃ اللہ علیہ "1336ھ"

مقاصد الاسلام حصہ یازدہم ❁

شیخ الاسلام حافظ امام محمد انوار اللہ فاروقی رحمۃ اللہ علیہ "1336ھ"

شمول الاسلام لاصول الرسول الکرام ❁

علامہ امام احمد رضا فاضل بریلوی رحمۃ اللہ علیہ "1340ھ"

هدایۃ الغیبی الی اسلام اباء النبی ❁

مولانا مولوی عبدالغفار شاہ صاحب رحمۃ اللہ علیہ معسکر بنگلوری

رحمت للعالمین ❁

سلیمان سلیمان منصور پوری

- ✽ نور العینین فی ایمان ابائی سید الکونین  
علامہ از علامہ محمد علی رضی اللہ عنہ
- ✽ ایمان سیدنا عبداللہ بن عبدالمطلب رضی اللہ عنہ  
تحقیق کار۔ ضیاء المصطفیٰ محسن۔ ایم۔ فل۔ اسلامیات
- ✽ جمال مصطفیٰ صلی اللہ علیہ وسلم  
حکیم محمد صادق صاحب سیالکوٹی
- ✽ ایمان والدین مصطفیٰ صلی اللہ علیہ وسلم 9 رسائل کا مجموعہ  
علامہ مفتی محمد خان قادری مدظلہ العالی
- ✽ رسول اکرم صلی اللہ علیہ وسلم کی سیاسی زندگی  
ڈاکٹر محمد حمید اللہ رضی اللہ عنہ پیرس
- ✽ خاندان مصطفیٰ صلی اللہ علیہ وسلم  
حضرت علامہ محمد سعید الحسن قادری
- ✽ سیرت النبی صلی اللہ علیہ وسلم  
مولانا مفتی سید ضیاء الدین نقشبندی قادری شیخ الفقہ جامعہ نظامیہ حیدرآباد
- ✽ انساب الاشراف  
حضرت احمد بن یحییٰ البلاذری رضی اللہ عنہ
- ✽ المستدرک للحاکم  
امام محمد بن عبداللہ حاکم نیشاپوری رضی اللہ عنہ "405ھ"
- ✽ تلخیص از فتاویٰ عزیز  
حضرت شاہ عبدالعزیز محدث دہلوی رضی اللہ عنہ

✽ ارشیف ملتقی اہل الحدیث

المکتبۃ الشاملۃ

✽ الحکم لابی دنیا

امام عبداللہ بن محمد ابی دنیا البغدادی رحمۃ اللہ علیہ "281ھ"

✽ ضیاء النبی صلی اللہ علیہ وسلم

علامہ پیر محمد کرم شاہ الازہری رحمۃ اللہ علیہ

✽ الحاوی للفتاویٰ - مسالک الخفاء فی والدی المصطفیٰ صلی اللہ علیہ وسلم

امام جلال الدین سیوطی رحمۃ اللہ علیہ "911ھ"



## ایک پر خلوص گزارش

آپ حضرات کے سامنے ایک کتاب ”سیرت والدین مصطفیٰ صلی اللہ علیہ وسلم“ ہے جس کا مقصد عین والدین مصطفیٰ صلی اللہ علیہ وسلم کے ایمان و جنتی ہونے کے اقوال کو جمع کرنا تھا جس عظیم کام کو محدثین و علماء علیہم الرحمۃ والرضوان نے کیا ہے۔ میں نے بھی مناسب سمجھا کہ پہلے والدین مصطفیٰ صلی اللہ علیہ وسلم کی سیرت کے کچھ مختصر گوشوں کو پیش کروں۔

قرآن، حدیث، اقوال محدثین اور تاریخ و سیر کی روشنی میں کچھ حالات زندگی اور ایمان والدین مصطفیٰ صلی اللہ علیہ وسلم کے متعلق اقوال کو جمع کیا گیا ہے۔ بندہ عاجز کا کچھ نہیں جن اکابرین اہل سنت و جماعت کی کتابوں کے حوالے دیئے گئے ہیں یہ انہیں کا کرم اور انہیں کی عنایت ہے۔ قابل و لائق علمائے ذی وقار و اساتذہ کرام سے پر خلوص گزارش ہے کہ اس کتاب میں جو بھی غلطی، خامی اور سہو کا مشاہدہ فرمائیں تو نظر انداز کرتے ہوئے احقر کو مطلع فرمائیں یا کسی اہم بات کا اضافہ ضروری سمجھیں تو آگاہ فرمائیں تاکہ انشاء اللہ آنے والے ایڈیشن میں تصحیح و اضافہ کے ساتھ شائع کیا جاسکے۔


سید صادق انواری اشرفی قادری سرگپوی عنفی عنہ

کامل الحدیث جامعہ نظامیہ حیدرآباد۔ ایم۔ اے۔ اردو

میسور یونیورسٹی عربی مدرس نور النبی عربک سکول بیجاپور

قرآن و حدیث، اقوال و سنیین اور تاریخ و سیرت نبوی صلی اللہ علیہ وسلم

# سیرت مصطفیٰ صلی اللہ علیہ وسلم



مولانا سید صادق انواری اشرفی قادری